



◆
Təsisçilər:

*ANAR,
“Qobustan”ın
yaradıcı heyəti
və
Azərbaycan
Yazıçılar
Birliyi*

◆

Şəhadətnamə №347
Əlyazmalar geri qaytarılmır
Redaksiyanın ünvani:
Bakı-370000,
Xaqani küçəsi, 53

Telefon: 493-68-01

QOBUSTAN

1969-2016

4/173

Qiş—2016

SƏNƏT TOPLUSU

1969-cu ildən çıxır

Baş redaktor
Vaqif ƏLİXANLI

◆

Redaksiya heyəti:

Aydın TALIBZADƏ, Cəfər QİYASİ, Zemfira SƏFƏROVA, Gülbəniz GÖYÜŞQIZI, Ziyadxan ƏLİYEV, Yusif NƏĞMƏKAR, Nüşabə Əsəd MƏMMƏDLİ, Əyyub QİYAS, Maarif SOLTAN (redaktor müavini), Elçin Muxtar ELXAN, Gülsən ƏLİYEVA - KƏNGƏRLİ, Sadiq ELCANLI, Natəvan DƏMİRÇİOĞLU, Dayandur SEVGİN

4/2016

QOBUSTAN



www.azyb.net
qobustan.jurnali@mail.ru

Bədii redaktor AYXAN
Səhifələdi OKTAY

BU SAYIMIZDA:



QIRX SƏTİR

FƏLSƏFƏ «İNQİLABÇISI» ZİQMUND FREYD

FREYDİN SEVDİYİ ƏDİB İOHAN VOLFHANQ HÖTE
PSİKOANALİZ VƏ ƏDƏBİYYAT TOMAS MANN VƏ FREYD
HƏRB VƏ SÜLH HAQQINDA SÖHBƏT A. EYNŞTEYN VƏ FREYD
DOKTOR FREYDİN XƏSTƏSİ QUSTAV MALER
SƏNƏTDƏ FREYDÇİ SALVADOR DALİ

ABBAS QULU NƏCƏF ZADƏ

KƏSMƏ, BAKI, YA QƏDEŞİ ŞİKƏSTƏ?

NƏ FƏRQİ, TƏKİ OXUYAN FƏRLİ OXUSUN...

RUSLAN TAGİYEV

«BAYATI-ŞIRAZ»IN İLKİN ADI BARƏDƏ...

MUĞAMLARIN «GƏLİNİ» HARALIYMIŞ?

YURD YERİ

«MUĞAM QƏSRİ»NİN YİYƏSİ...

«MUĞAM QƏSRİ»NİN MÜƏLLİFİ SAMİNƏ HİDAYƏTQIZİ «QOBUSTAN»DA

BİLAL ALARLI

«ŞATIR» VARSA, «ŞATIRÇI» DA VAR...

SÖZÜN BAŞINA «İP SALANDA» NƏLƏR ÇIXIR?

MÜBARİZ ƏLİYEV

SAZIN YUNESKO «GÖZƏLLƏMƏSİ»

ONDA VƏ ORDA...

İSLAM SADIQ, PƏRİN AZ SADIQLI

ŞUMERDƏ HEYKELLƏR...

NİŞANƏLƏRİ DÜNYANIN HƏR YERİNƏ SƏPƏLƏNİB

İMAMƏDDİN ZƏKİYEV

AZƏRBAYCAN KAĞIZININ TARİXİNDƏN...

BAŞDANSOVDU ARAŞDIRMALAR KİMƏ SƏRFMİŞ?

VAHİD MƏHƏRRƏMOV

YER ÜZÜNDƏ QALALAR QALIR...

QALALAR EHRLİMLƏR SOYUNDANDI...

DÜNYANI BƏZƏYƏNLƏR

NURANƏ SƏLİMLİ

RƏSSAMIN QARABAĞ HÜNƏRİ

ARİF HÜSEYNOVUN YENİ SİLSİLƏSİ

ƏSƏD QULİYEV

OPERAYA BAĞLANAN RƏSSAM...

ƏYYUB FƏTƏLİYEV YALNIZ O TEATRA İŞLƏDİ

L.V. ŞAPOSHNIKOVA

RƏRİXLƏR

O AİLƏ QƏRBƏ YOX, ŞƏRQƏ SIĞINDI...

PƏRDƏNİN O ÜZÜ

O. XAKSLI

TEATR SİRİ (ESSE)

HƏRƏ TEATRI BİR CÜR GÖRÜR

AYDINTAĞIYEV

YOLDU GEDİRİK...

AKTYOR MƏMMƏD SƏFANIN PORTRETİNƏ CİZGİLƏR...

ÜMİD YERİ

ƏHMƏD QƏŞƏMOĞLU

QEYRİ SƏLİSLİK VƏ AHƏNGYOL ELMİ

ŞAIR-FİLOSOF «DÜNYANI DÜŞÜNÜR...»

ELÇİN ƏLİBƏYLİ
MEDİALAŞMIŞ ADAM VƏ KÜTLƏVİ
MƏDƏNİYYƏT

BU GÜNKÜ SƏNƏT HARDAN GƏLIB HARA GEDİR?

XALƏDDİN SOFIYEV
ÜMUMİ VƏ AYRICANIN ROLU

FƏLSƏFİ-KULTUROLOJİ GƏZİŞMƏLƏR...

XATİRƏ ÇİÇƏYİ

ESMİRA NƏZƏRLİ
«BƏNÖVŞƏ OL!»
C.CABBARLININ ADINI QOYDUĞU GÜNDÜZ...

FİRUDİN QURBANSOY
AY İŞİĞİNDƏ TƏSƏLLİ AXTARAN
OPERATOR ƏLƏKBƏR MURADOVU ANARKƏN...

YAZIYA POZU YOXDUR...

V.ƏNVƏROĞLU
NÖQTƏSİZ, VERGÜLSÜZ ÖMÜR...

ADİL MİRSEYİD — ŞEİRLƏR



Üz qabığı

Həsənağanındır

12 çap vərəqi

Formatı 60X84 1/8
Sifariş:06 Sayı 300
Qiyməti 1 manat 50 qəpik

Çapa imzalanıb:
20.12.2016

“OL”npkt
Poligrafiya-ticarət
Kompaniyasında çap olunub.
Mətbəənin ünvanı:
M.İbrahimov küçəsi, 43
Tel: 497-36-23

4/2016

Qəsəbə

Bu dəqiqə dünya dediyin azman bir kənd kimidi. Bir tərəfində tülkü gözbəgöz eləyib hansısa hınə girəndə, dünyanın o biri başında toyuqlar pərən-pərən düşür. Dünyanın bir tərəfində ölü doğulan körpəyə nəfəs verməkdən ötrü həkimlər dəridən-qabıqdan çıxır, yaxın bir bucağındasə gündə onlarla, hətta yüzlərlə tifil qırılır, öldürülür, acıdan-susuzdan bağlı çatlayır. Bombaçıları, uşaqlı-böyüklü camaatı bit-birə kimi qırıb-çatanları «çox yaxşı» başa düşürəm. Qırılanlar, ev-eşikləri yerlə-yeksan olanlar, ilin-ayın bu vaxtında xirdaca əlləri boyda quru çörəyə möhtac, dodaqları susuzluqdan cadar-cadar olmuş colma-cocuq axı **müsəlman** tifillərdir. Yerdən-göydən nə qədər qırıb çatsalar, bir o qədər «sivil» dünyanın «xeyrinədi». Bunu «ağıllı başlar» oturub fikirləşib, Yer kürəsində əhalinin sayını azaltmaq lazımdı axı?! Bəs bu «seyrəltmə» kimin hesabına aparılmalıdır? Əlbəttə, Yaxın Şərqiñ, daha doğrusu «müsəlmanların»... Bununçun bəhanə azdı bəyəm?! Əvvəl-əvvəldən «demokrasi». Atlas okeanın o tayından — bu tayından başladılar «demokrasi» daşımığa. «Demokrasi» də dəymış şaftalı kimi şeydi. Onu gərək mənzilbaşına tez çatdırısan ki, xarab olmaya. Gərəkdi ki, o löyünbəlöyün qırıcı təyyarələrnən daşına. Daşına və tez də əkilə ki, tez də cücərə. Özü də «demokrasi»ni çölə-biyabana əkmək əl vermir. Onu gərək gurluğa, adam sıx olan yerlərə, şəhərlərə-kəndlərə əkəsən ki, «bəhər» versin...

Yaxın Şərqiñ, müsəlman əhlinin də yeganə çarəsi ona qalır ki, aclığın-susuzluğun, təpəsinə göydən yağıdırılan bombaların əlindən həmin o bələli başını götürüb Avropa ölkələrinə qaçın... ABŞ-ın qanının arasına Atlas okeanı girir ki, Birləşmiş Ştatlar gərək özündə, elə sahildəcə Atlas okeanına heykəl qoya... Hər axşam Avropaya qaçanların «düşərgələrini» göstərirler. Başlıpozuqluq, qəzəb, yazıqlıq, acliq, səfalət, natəmizlik... Fikir yaratmaq istəyirlər ki, qaçqınların demək olar ki, hamısı üçüncü, dördüncü növ adamlarıdır, «qazan dibi yalayanlardır...» Nə isə... Nitşə «Antixrist»də yazır ki, «o vaxt İspaniyadan mavrlar (**müsəlmanlar v.ə.**) qovulandan sonra İspanlar Kordova camaat üçün olan 270 hamamı bağladı». Vallah, «çaşib qalırsan» adam ən azi tarixdə, kimin təmiz, kimin natəmiz olduğunu kəsdirə bilmir... O ola ki, dünyanın bu vaxtında...



Vagif Glixanlı
Qarabağ

Fəlsəfədə inqilabçı: Ziqmund Freyd


İntibah dövründən başlayaraq sürətlə inkişaf edən elm XIX əsrin axırına doğru insan şüurunun hər bir sahəsində dəyərli nəticələrə yetişdi. Fəqət alimlərin varid ola bilmədiyi bircə sahə vardı o da insan qəlbiyi.

XX əsrin başlanğıcında viyanalı həkim-psixiatr Ziqmund Freyd insanın şüuraltısına, onun qaranolq dünyasına hardasa işıq sala bildi. Freydin yaradıcılıq yolu heç də asan olmayıb. Onun yenilikçi fikirlərini elm aləmi əvvəlcə qəbul etmək istəmədi. Freydin elmi axtarışları təkcə onu gözü götürməyənlərin deyil, hətta öz tələbələrini belə qane etmirdi...

Bununla belə Ziqmund Freyd müasir psixologianın banisi hesab olunur. Hətta onun bu sahədə baxışlarını qəbul etməyənlər belə sonradan boyunlarına alıb ki, elmə yanaşmaları məhz Freyd, eləcə onun tərəfdarları ilə mübahisə nəticəsində meydana gəlib.

Bəs Ziqmund Freyd adlanan bu adamın şəxsi taleyi necə olub?

Freyd 1856-cı il mayın 6-da almanların Frayberq adlandırdığı xırda bir Çex şəhərində, yəhudİ ailəsində anadan olub. Həmin şəhər Afstriya-Macarıstan krallığının tərkibindəydi. Freydin atası Yakob 40 yaşına çatanda 19 yaşlı Amaliya adlı bir qızla, özü də



Üçüncü dəfə evləndi. Ziqmund da bu izdivacdan dünyaya gəlib. Anası Freydi çox istəyirdi. Atası isə hardasa biganəydi. Uşaq istər-istəməz qızğın ana məhəbbəti və ata laqeydliyi arasında böyümüş oldu.

Yakob Freyd yun alveriylə məşğul idi. İşlər yaxşı getmədiyindən ailəsiylə birgə Frayberqdən Vianaya köcdü.

Uşaq oxuyub-yazmayı çox tez öyrəndi və evlərində olan bütün kitablari demək olar ki, başdan-ayağa oxudu. Freyd məktəb üzünü yalnız 10 yaşında gördü. Bu uşaq öz dünyagörüşü ilə bütün məktəbdə seçilirdi. Hətta xalasılı onun qabiliyyətini görüb Ziqmund üçün fortepiano belə aldılar. Ziqmund darısqal evdə fortepiano arxasında oturub calmağa belə vaxt tapırdı...

Ziqmund hərtərəfli dünyagörüşə malik bir şəxsiyyət kimi yetişirdi. Ədəbiyyat, tarix, fəlsəfə və sosialogiya onun maraq dairəsindəydi. Fəqət Ziqmund bu elmlərin hər birini hərtərəfli öyrənsə də, tamam başqa bir sahəni tibbi özünə peşə seçdi.

...1873-cü ildə 17 yaşlı Ziqmund Viyana universitetinə qəbul olunur. Təhsildəki uğurlarına görə 1876-cı ildə o İtaliyaya səfər üçün təqaüd də alır. Freyd çox erkən yaşlardan sevgiyə qucaq açdı. Yeznəsinin bacısına vuruldu. Toyları dörd ildən sonra baş tutdu. Artıq o həmin vaxtda Viyana baş xəstəxanasında işləyirdi. Elə psixoanaliz deyilən elmlə də o vaxtdan Viyana

xəstəxanasında məşğul olmağa başladı. Fikir verib gördü ki, gələn xəstələrin çoxusu kəllə-beyin zədəsi almasa da ruhən çox narahatdır. Xüsusilə bu cəhət ürəkkeçmə və yaxud özündən getmə ilə həkimə gələn qadılarda daha çox rast gəlinirdi. Sonra Freyd Parisə, məşhur fransız həkimi Jan Marten Şarkonun klinikasına təcrübəyə göndərildi. Parisdən qayıdanan sonra Viyanada öz şəxsi klinikasını açdı və düz 47 il o həm burda ömür sürdü, həm də xəstələri qəbul etdi. Freydin sorağını alan xəstələr isə ardi-arası kəsilmədən gəlməkdəydi.

Ziqmund Freydin şöhrəti artıq bütün dünyaya yayılmışdı. 1910-cu ildə Beynəlxalq psixoanalitiklərin birliyi yarandı. Freydin təkidi ilə bu birliyin ilk sədri məşhur filosof və həkim Karl Yunq oldu. Ancaq bir müddət keçəndən sonra Yunq və eləcə də Freydə həmfikir olan Alfred Adler Freyddən üz döndərib hərəsi öz məktəbini yaratdı.

1933-cü il mayın 10-da Berlində məşhur kitab tonqalı çatıldı. Hakimiyyətə gələn faşistlər gözlərinə şübhəli görükən hər hansı bir kitabı anti-alman sayıb tonqala atırdı. Alman psixo-analiz məktəbi nümayəndələri də hərəsi Avropanın bir ölkəsinə qaçıb canını qurtardı. Artıq Freydin qohum-

əqrəbasından neçə nəfər alman düşərgələrinə atılmışdı. Odur ki, Freydin Avstriyanı tərk etməkdən özgə çarəsi qalmadı. O mütləq Viyanadan qaçmalıydı. Belə bir vaxtda ABŞ-in o vaxtkı prezidenti Franklin Ruzvelt bu böyük alimin dadına çatdı. Ziqmund Freyd Ruzveltdən kömək istədi. Ruzvelt İtaliyaya səfəri zamanı Mussoliniyə hədə-qorxu gəldi ki, əgər Freydin başına bir iş gəlsə, onun intiqamı çox ağır olacaq. Odur ki, Freyd həmin vaxt faşistlərin əlindən sağ-salamat qurtardığına görə ABŞ-in o vaxtkı prezidenti Ruzveltə minnətdar olmaliydi.

1938-ci il iyunun 3-də böyük alim ailəsi ilə birgə Viyananın mərkəzi vağzalından «Şərq ekspresinə» minib Parisə yola düşdü. Ailə La-manşı keçib İngiltərədə dinclik tapdı. Artıq Freydin özü o vaxt xərçəng xəstəsiydi. Onun öz xahişi ilə müalicə aparan həkim Freydə dozadan artıq aşırıksı yeritdi və dahi alim 1939-cu il sentyabrın 3-də 83 yaşında dünyadan köcdü. Alimin 4 qızı Viyanaya qayıtmağa məcbur oldu. Faşistlərin onlara heyfi gəlmədi və ailə alman həbs düşərgəsində qaz kamerasında boğuldu. Nə yaxşı ki, Ziqmund Freydin artıq bundan xəbəri yoxuydu.

Freyd insan düşüncəsinin dərinliklərinə vararaq, psixoanaliz elminin bünövrəsini

qoydu. Heç təsadüfi deyildi ki, onun nəzəriyyəsi ilə təkcə peşəkar psixoloq və psixiatrlar deyil, bir çox mədəniyyət xadimləri də maraqlanırdı. XX-ci əsrin birinci yarısında yaranan sənət əsərlərinin bir çoxunda Ziqmund Freyd nəzəriyyəsinin birbaşa, ya da ki dolayısı ilə təsiri sezilməkdədir...

Freydin sevdiyi ədib

Iohan Volfang Höte

1749-cu ildə Frankfurtda anadan olan Höte ömrünün çox hissəsini Veymarda keçirib. Dünyada «Gənc Verterin əzabları» və «Faust» dramatik poeması ilə məşhurdur.

Freyd hələ məktəbə getməmişdən yazıb-oxumağı Hötenin kitablarından öyrənmişdi. Təbiət elmləriylə də Hötenin təsiri altında məşğul olmağa başlayıb. Freyd, Hötenin yaradıcılığına «Poeziya və həqiqət» adlı bir məqalə də həsr eləyib. Bu məqalədə alim məşhur şairin




uşaqlıq və gəncliyini öz cavənləq illəri ilə müqayisəli şəkildə öyrənir. 1930-cu ildə Freyd Hötenin adını daşıyan mükafata layiq görüldü. Ancaq xəstəlik ucbatından təltif mərasimində iştirak edə bilmədi. O mükafatı Freydin yerinə bacısı Anna aldı. Elə o vaxt Freyd belə söyləmişdi: «Hötenin yaratdığı böyük qəbilələr heç vaxt itib-batmayacaq».

Psixoanaliz və ədəbiyyat

Tomas Mann və Freyd

Tomas Mann Lübeke adlı alman şəhərciyində varlı tacir ailəsində anadan olub. Qardaşı Henrixin ardınca o da ədəbiyyat aləminə, qələm sahiblərinin cərgəsinə qoşulub. Bir neçə roman və



bir çox hekayələr yazsa da, əsasən «Buddenbrokler» romanı ilə məşhurdur. 1929-cu ildə Nobel mükafatına layiq görülnən Tomas Mann mühəribəyə qədərki alman ədəbiyyatını təmsil edən ən məşhur qələm sahibidir. Faşistlər

hakimiyyətə gələn kimi onun kitablarını da yandırdılar.


Freydlə Tomas Mann 1932-ci ildə üzəbzə üz görüşüblər. Tomas Mann Freydin 80 illiyində «Freyd və gələcək zaman» adında bir nitq də söyləyib. Yaradıcılığına Freydin dərindən təsir göstərdiyi Tomas Mann ömrünün axırına yaxın təhkiyə üslubunu demək olar ki, kökündən dəyişdirib, obraz və rəmzlərlə yazmağa başlayıb.

1933-cü ildə Tomas Mann faşist Almaniyasından İsvəçrəyə qaçmaq məcburiyyətində qalıb.

Hərb və sülh haqqında söhbət

Albert Eynsteyn və Freyd

Dahi fizik Albert Eynsteyn 1879-cu ildə Ulme adlı alman şəhərciyində anadan olub. 1916-cı ildə nisbilik nəzəriyyəsini tamamlayıb, 1921-də fotoeffekt qanununu açlığına görə Nobel mükafatına layiq görüldü. Ziqmund



Freydlə şəxsi tanışlığı 1926-ci ilin dekabrına təsadüf edir.

1932-ci ildə Millətlər Liqası dünyanın ən tanınmış elm və mədəniyyət xadimlərinə belə bir mövzuda məktublaşmağı təklif edib «niyə axı mühəribə olsun?» Ziqmund Freydin bu məktubdaşı məhz Albert Eynsteyn oldu. Eynsteyn öz məktubunda bildirirdi ki **dünyada mühəribələr heç vaxt bitib tükənən deyil**. Çünkü insanların varlığında düşməni məhv etmə instinkti yaşıyır. Bu təhlükə bəşər övladını həmişə təqib etməkdədir. Eynsteyn məktubda soruşurdu ki, bəs Freyd nə fikirdədir?

Freyddən cavab məktubu iki aydan sonra gəldi. Həmin məktubda Eynsteynin «həyat instinkti» könsepsiyasına qarşı, özünün dağıtmaq mərhələsinə keçən «ölüm instinkti» əsas götürürdü. Freydin fikrinə görə bundan yaxa qurtarmaq mümkün deyil. Onu yalnız düşüncə tərzini dəyişməklə nəzarətdə saxlamaq olar.

Elə bil Freydin sözünə qüvvət olaraq, 1933-cü ildə Almaniyada hakimiyyətə Hitler gəldi və Eynsteyn Amerikaya qaçmaq məcburiyyətində qaldı. 1936-ci ildə Freydin 80 illiyini təbrik edən Albert Eynsteyn bir daha Avropaya qayıtmadı. Elə 1955-ci ildə ABŞ-da da öldü.

Doktor Freydin xəstəsi

Q u s t a v M a l e r

Dirijor və bəstəkar Qustav Malerin taleyi bir baxım elə Freydin taleyinə bənzəyir. Maler də çex yəhudisi idi. Vyana konservatoriyasını bitirəndən sonra Maler Avstiyanın, Almanıyanın bir çox teatrlarında dirijor kimi tanındı. 37 yaşında Vyana operasının direktoru təyin olundu. O dirijor olmaqdan savayı, bəstəkar kimi də özündən sonra bir sıra musiqi inciləri, o cümlədən on simfoniya qoyub getdi...




ancaq bu Malerin həyatında bir dönüş yaratmadı. Qustav Maler ömrünün sonunu tənhalıq içində yaşadı, qəm dəryasına batdı, ölümündən daima qorxdu və günlərin bir günü, 51 yaşında bağır çatlayıb öldü.

Sənətdə Freydçi

S a l v a d o r D a l i

XX-ci əsrin ən bənzərsiz rəssamlarından sayılan Salvador Dali 1904-cü ildə İspaniyanın Kataloniya əyalətində anadan olub. Sürrealizmin banisi sayılan Andre Bretonla tanışlıqdan sonra bu cərəyanaya qoşulub. 1920-ci ildə Freydin «Röyalaların yozumu» əsərini



oxuyandan sonra təsviri sənət diliylə öz şüuraltı obrazlarını ifadə etməyə çalışır. 1928-ci ildə, dostu, kinorejissor Luis Bunuellə bir yerdə kinoda avangard, eləcə Freyd nəzəriyyəsinə köklənən «Əndəlis köpəyi» adlı film çəkib.

Salvador Dali üç dəfə Vyanaya Freydlə görüşməyə gəlsə də, bu ona qismət olmayıb. Yalnız 1938-ci ildə yazıçı Stefan Sveyq onları tanış eləyib.

Freyd o vaxt Londonda mühacirətdəydi.

Dali, Freydlə görüşünə «Nərgizin metamorfozası» əsərini də getirmişdi ki, tablo barədə Freydin rəyini öyrənsin.

Freyd onda demişdi: «Mən klassik əsərlərdə qeyri-şüuraltı aləm axtarıram. Sürrealist əsərlərdə isə onun ilkin qəbulu təhlil olunur». Başqa sözlə, Freyd demək istəmişdi ki, avangard rəssamlar qeyri-ixtiyari düşüncə tərzini bilərəkdən kətana köçürür, bununla da onu görmək istəmirlər. Klassik əsərlərdə

isə qeyri-ixtiyari və ixtiyari elementlər mütənasib şəkildə iştirak edir. Elə bu səbəbdən də Freyd psixoanalizdə klassik sənətdən faydalانırdı.

Əslinə qalsa, Freydin nəzəriyyəsi

sürrealizmin canınladır. Amma bu görüş əvvəl-axır baş tutmalı idi. Sonradan Freyd, Stefan Sveyqlə söhbətində Dali haqqında belə demişdi: «Bu başdan-ayağa fanatikmiş!»





Mədəniyyət özünü tək-tək adamların təsirindən qorunmalıdır. Belə "təklər" ayrı-ayrı müəssisələri, institutları və hətta müddəələri belə özünə tabe vəziyyətinə salır. Mənçə, bəşər övladının yaratdıqlarını çox asanca məhv etmək mümkündür; əslinə qalsa, insan övladının icad etdiyi texnika və elmi nailiyyətlər çox asanca insanın özünə qarşı çevriləkdədir. Bəlkə elə insanların təbiətində, xovunda xasiyyətində yaranmış olan qəzəb, nifrət, yad-biganəlik elə burdan doğur?! Ancaq, əminliklə onu ərz eləyə bilerəm ki, yer üzündə hələ bu vaxtacan mədəniyyət insanı ta uşaqlığından üzü bəri lazımı yönə yetişdirə bilməyib və yəqin ki, yetişdirmək gücündə də olası deyil.

Zigmund Freyd

Qonaq odası



“MUĞAM QƏSRI”NİN YİYƏSİ

Odamızm bu dəfəki qonağı tanınmış


Xidmətləri Kipr, Balkanlar, Avrasiya və Türk Ədəbiyyat qurumunun (KBATEK) döş nişanı, Amerika Hüquqşunaslar Mərkəzinin diplomu, Azərbaycan Kütləvi İformasiya Vasitələri Həmkarlar İttifaqı (AKİ-VİHİ) tərəfindən “Xan qızı Natəvan” media mükafatı, “Çaşioğlu” nəşriyyatı tərəfindən Fəxri Fərman, Azərbaycan Mətbuat Şurasının diplomu ilə dəyərləndirilib. “Xalılı dağlar”, “Ömür keçdi, gün keçdi”, “Yüz türk qadını” bu yaxınlarda çapdan çıxan “Muğam qəsri” kitablarının yazarıdır.

publisist və şairə Saminə Hidayətqızıdır.

— Saminə xanum, bu günlərdə “Muğam qəsri” adında ensiklopedik toplu nəşr etdirmisiz. Kitabın Beynəlxalq Muğam Mərkəzində “tar-kamanlı” möhtəşəm təqdimatımda xəbərdarıq. Həmin mərasimdə YU-

NESKO-nun qeyri maddi irləs üzrə dövlətlərərəsi Komitəsinin üzvü, əməkdar incəsənət xadimi S.Bağirova bu kitabı “dərin qatlari olan aysberqə” bənzətdi. Professor Aqşin Babayev ensiklopedik toplunun tarixi və ideya istiqamətinə görə yüksək mükafata layiq olduğunu söylədi. Təqdimatda çıxış edən digər mütəxəssislər də kitabın ingilis, rus, fars dillərinə tərcümə olunmasının vacibliyini vurğulamaqla müəllifə yəni Sizə öz minnətdarlıqlarını bildirdilər. Kitabla ilk tənisiqdan belə bir nəticə çıxarmaq olar ki, ağır bir yük götürmüsüz. Yolun gedilmiş hissəsini artıq keçib gəlməsiz, sənətsevərlər qalan hissəni də görə biləcəklərmi?

— Bəli, hazırda “Göy qurşağı” layi-



Saminə Hidayətqızı

sanki burdaca nöqtə qoyulur... Allah ömür versə, 7 müstəqil kitab və hər kitabda həyatı gələcək nəsillərə örnək ola biləcək 100 qəhrəmanımı oxuculara təqdim etmək fikrim var. Bu kitabların hər birində uzun illər mətbuatda ayrıca rubrika altında yazdığını müsahibələr, tədqiqat xarakterli yazılar, mövzular ətrafında düşüncələr yer alacaq. İstərsə keçmiş, istərsə çağdaş dövr-də Azərbaycan xalqının elm, mədəniyyət və incəsənət sahəsində xidmətləri olan yüz yaradıcı şəxsiyyətin həyatından, yaradıcılıq yolundan, elmi-ictimai fəaliyyətdən, onlar barədə ictimaiyyətə məlum olmayan hadisələrdən, əhvalatlardan söhbət açılacaq.

Saminə xanım, gələcək işlərinizdə Sizə bir daha uğurlar, ancaq gəlin yenə qayıdaq “Muğam qəsri”nə. Belə başa düşdüm ki, “Muğam qəsri” dediyiniz silsilənin bir bəndidir.

Bəli, haqlısız. “Göy qurşağı” layihəsindən nəşr olunan “Muğam qəsri” haqqda icazənizlə bir qədər geniş məlumat vermək istərdim. Bildiyiniz kimi bu kitabda muğamın tarixinə tədqiqat baxımından yanaşılıb, qədim dövrlərdən üzü bəri klas-

sik muğam bilicilərinin yaradıcılığı, onların həyat yolu araşdırılıb. Təkcə Azərbaycanın musiqi xadimləri deyil, xaricdə yaşayış və muğam sənətinə töhfələr verən yaradıcı şəxslərin və sənətşünasların muğam haqqında düşüncələri də topluda yer alır, muğam dəstgahları, muğam məktəbləri və məclisləri barədə məlumat verilir. Son illərdə baş verən möhtəşəm tədbirlərin keçirilməsi muğam sənətinin tarixində yeni bir mərhələnin başlanğıcına rəvac verdi. 2005-ci ildən üzü bəri keçirilən muğam televiziya müsabiqələri, muğamların nota alınması, antologiyaların diskə yazılması, Beynəlxalq “Muğam” jurnalı və ensiklopediyasının buraxılması və sair mövzular kitabda öz əksini tapır. Bildiyimiz kimi muğamın tədqiqi orta əsrlərdən bu günə qədər musiqişünasların araşdırıldığı əsas mövzuya çevrilib. Görkəmli alimlərin ayrı-ayrı dövrlərdə muğam janrına müraciət etməsi və bu sahədə elmi əsərlər yazması məlumdur. Odur ki, kitabın bölmələrindən birini elə həmin tədqiqatçılara həsr etdim. Dediym kimi, hər bir kitabda yüz müsahibimin olmasına planlaşdırılmışam. Daha sonra fikirləşdim ki, kitabın sonunda “Muğam

həsi üzərində işləyirəm. Demək istəyirəm ki, bu işin ağırlığı çəkdiyim əziyyətlə deyil, onun qiymətində, mahiyyətindədir. Layihəyə bu adı verməyimin yazqabağı səmada yaranan və “alaqurşaq” adlanan yeddi rəngli qövslə bağlılığı var. Mifik təfəkkürümüzdə Götür qurşağının rəngləri yeddi arzunu mənalandırır. Bir şeyi də özüm kəşf etmişəm, aramla 7-yə sayılacaq qədər zaman insana bir nəfəs uzunluğunda gəlir və

ocağı” adlı bir bölüm yaradım. “Ocaq” muğamın yaşarlığını simvolizə edir. Müxtəlif dövrlərdə yaşayan, müsahibim olmayan, lakin muğam sənətində xidməti olan muğam bilicilərini, eləcə də muğam sənətinə töhfələr verən müasir sənətkarları muğam ocağı ətrafında topladım. Əvvəl iki səhifə...sonra dörd səhifə...altı səhifə...gördüm fikirləşdikcə ardı gəlir. Burada saxladım.

– *Mətbuatda kitabın məziiyyətləri barədə çox yazılıb. Qəzetlərin birində kitab barədə yazılın yazıya “Saminənin Muğam qəsri” başlığının qoyulması diqqət çəkir....*

– Sevinirəm ki, uzun illərin zəhməti bahasına bu “qəsri” ərsəyə gətirə bildim. İki nəfər bənna haqqında ibrətamız bir hekayət mövcuddur. Bənnalardan biri “nə ilə məşğulsan” sualına: “əl arabası ilə daş daşıyıram”, o biri bənna isə həmin suala: “məbəd” yaradıram cavabını verir. Mən də bu “qəsri” yaratdığını iftixar hissi ilə deyirəm. Sözsüz ki, bu işdə böyük zəhmət – “əl arabası ilə daş daşmaq da var”. Amma məqsəd bu qəsri tikib yaratmaq idi. Deyərdim ki, istedadlı jurnalist Təranə Əlizadə məqaləyə bu başlığı qoymaqla böyük bir

aşırımı adlamış müəllifdə xoş ovqat yaratmağa müfəffəq olub, sağ olsun, minnətdaram.

– *Bir neçə il əvvəl oxuculara təqdim etdiyiniz “Yüz türk qadını” adlı kitabınız da diqqətdən yayınmadı. Araşdırmaçılar və eləcə də oxucular bunu türk qadınının tarixi baxımdan ümumiləşmiş bir obrazı kimi dəyərləndirdilər...*

– “Yüz türk qadını” türk mədəni toplumunun mühüm tərkib hissəsi olmaq

baxımından da maraqlıdır. Makro mədəniyyətlərin mikro mədəniyyətləri üstələməyə doğru getdiyi bir dönəmdə belə kitabların meydana gəlməsi özlüyündə məncə sosial sıfariş kimi qəbul edilməlidir, eyni zamanda tarixilik baxımdan türk mədəniyyətinin ululuq isbatıdır.

– *Soruşmaq eyib olmasın, Saminə xanum musiqi ilə nə dərəcədə bağlılığınız var?*

– Bəri başdan deyim ki, musiqi sa-



həsində müəyyən anlayışa malik olsam da, özümü bu sahənin mükəmməl bilicisi hesab etmirəm. Lakin onu da bilirəm ki, muğam haqqında fikir demək üçün təkcə musiqi sahəsində çalışmaq yetərli deyil. Muğamın təkcə musiqi janrı kimi qəbul edilməsi ilə razılaşa bilmirəm. Düşünürəm ki, muğamı janr kimi qəbul edənlər onun məqamını kiçildirlər. Bununla da ilahi möcüzənin siqlətini, yumşaq desək, azaltmış olurlar. Muğam yaranışın ilkin sədası kimi müqəddəs Səsdən, Sözdən, Ruhdan və Ahəngdən yoğrularaq bizə endirilən İlahi paydır. Yaradanın Sözə və Qələmə and içdiyi məqamdır. Müqəddəs Sözün, Qələmin və Ruhun ahəngidir. Alımları, mütəxəssisləri bir sualın cavabı düşündürməli idi: muğamın ruhu hansı xalqın ruhuna, mənəvi dünyasına, milli irlənə daha yaxın və doğmadır? Mehriban xanımın söyi nəticəsində artıq bu sualın cavabını dünya alımları bir səslə təsdiqlədilər ki, MUĞAM azərbaycan xalqının qeyri-maddi mənəvi irləsidir.

Xarici bəstəkarlar hərdən bizim muğamlarımıza müraciət edirlər, Muğamı cazla sintezləşdirirlər. Tutaq ki, Amerikada kimsə bu işlə məşguldur, amma onun

adını muğam deyil, başqa cür adlandırır. Bu təbiidir. Demək olmaz ki, o bu musiqini bizdən köçürüb. Muğam ruhun təskinlik tapdığı və düşündüyü məqamdır. Bu təkcə səslə, təkcə sözlə bağlı deyil, bu – musiqi ilə sözün arasında olan elə bir vəhdətdir ki, bu vəhdətin ilahiliyini bu gün açmaq hələ mümkün olmayıb. Bəlkə də olmayaçaq. Mənim anlamımda muğam oxumazdan əvvəl insan öz ruhunu durultmağa çalışmalıdır, necə ki, ibadət əhli namazdan əvvəl dəstəmaz alır ha, bax eləcə...

Məşhur Fransız yazarı Aleksandr Düma Qafqazla bağlı xatirələrində yazar ki, «bilmirəm bu muğam necə şeydir, müsəlmanlar onu dinləyəndə düşüncələrə dalır və başlarını əyib yırgalanırlar». İnsan muğamı dinləyəndə keçmişini, bu gününü, sabahını düşünür. Elə bir sahə yoxdur ki, muğam qədər insanı düşünməyə vadar eləsin, muğam qədər insanı özünün dərkinə aparsın, onu saflasdırsın.

Bir baxın, İran xanəndələri deyir muğam farsın musiqisidir, azərbaycanlılar deyir yox, bizimdir, hindlilər də deyir bizimdir. Muğamın musiqi janrı kimi hansı xalqa məxsus olduğu barədə ehtimallar,

fərziyyələr və mübahisələrin illərlə davam etməsi əbəs cəhdəldərdir. Muğam milliyyətindən, dinindən asılı olma-yaraq bütün dünyanındır. Sadəcə, biz Yer kürəsinin elə bir məkanında yerləşirik ki, doğrudan da o ilahi səsləri bizlər tez eşidirik, tez duyuruq və onunla yaşayırıq.

– Fikir vermişik, çox vaxt siz bir journalist kimi öz müsahibələrinizi “nə var, nə yox” suala ilə başlayırsınız. Bəlkə bu suala indi özünüz cavab verəsiniz?

– Bu suala “hər şeydən uca olan Allah var, şəriki yox” cavabını vermək istərdim. Allahın bize bəxş etdiyi “var” olan hər şeyə şükr etdiyimiz halda, “yox”a da özümüzü hazırlamalıyıq. Çünkü “var-yox”, “yaxşılıq-pislik”, “gecə-gündüz” və s. əks qütbləri göz önüne gətirən bu anlayışlar bu dünyadan sinaqlarından üzüağ çıxməq üçün bize meydan açır. Arzu edərdim ki, arasında dərin zaman, məkan, şəxsiyyət



məsafəsi olan bu sualın cavabı heç kəsi utandırmasın, inşaallah.

– *Xalq yazıçısı Qılman İlkin kitabınıza verdiyi rəydə sizin üslubunuzu, dilinizin səlisliyini çox bayəndiyini yazmışdı...*

– Elədir, Qılman müəllim, ruhu şad olsun, mənim “Sarı sim” rubrikası altında gedən müsahibələrimin də davamlı oxucusu idi. O, “Saminə xanım ədəbiyyatımızda yeni bir janr icad edib, mən bunu “hekayət” janrı adlandırdım” – deyirdi. Özünü tərif olmasın, bu, öz müsahibimə hörmət və səmimiyyətdən irəli gəlir, amma buna nail olmaq elə də asan deyil. Oxucuya məlum olmayan faktlara yiyələnmək üçün müsahibimi öz dilində, öz ləhcəsində, hər birinin dünyagörüşünə uyğun tərzdə danışdırmaq üçün əziyyət çəkməlisən. Söhbəti qələmə alanda, heykəltəraş əsərinin üzərində işlədiyi kimi dilin üzərində işləmək lazım gəlir. İstəyirəm bir müsahibin dili o birinə bənzəməsin, hər birinin öz nəfəsi duyulsun, qulaqlarımıza səsi gəlsin, gözlərimiz önündə obrazı canlansın.

– *“Muğam qəsri”nin Muğam teatrındakı təqdimatında xalq artisti, görkəmli tarzən Ramiz Quliyev Mədəniyyət sahəsin-*

də “sağ ol” qazanmağın asan olmadığını və sizin buna layiq olduğunuzu xüsusi vurğuladı...

– “Sağ ol” nə qədər şərəflidirsə, “qazanmaq” bir o qədər məsuliyyətlidir. Bunların sırasına “zəhmət” də qoşulanda insan istədiyini ala bilər. Çünkü Allah da “səndən hərəkət, məndən bərəkət” – deyib. Bir də ki, müsahiblərimin arasında dünyasını dəyişən sənətkarlar var. Onların diktafonuma yazdığını müsahibələrini dinləyəndə özüm özümə “sağ ol” deyirəm, fikirləşirəm ki, nə yaxşı bu söhbətləri, xatirələri zamanında yazmışam...

Hə, indi “Muğam qəsri”ndən çıxıb, bayaq adını çəkdiyiniz layihənin üstüne qayıdaq.

Bəli, hazırda “Göy qurşağı” layihəsindən olan üçüncü kitab üzərində işləyirəm. Burada zəhməti, istedadı ilə ömrünü mədəniyyətimizə həsr etmiş 100 nəfər tənmiş rejissor, teatr və kino aktyoru, rəssamlar, rəqqaslar, vokalçılarla müsahibələr oxuculara təqdim olunacaq.

– *Səhv etmirəmsə, bir neçə il əvvəl Demokratik Jurnalistlər Liqası siz fəxri ada təqdim etmişdi.*

– Azərbaycan jurnalistikasında uzun müddətli fəaliyyətimin diqqətdən kənardə qalmamasını mən də istərdim. Adı çəkilən liqa 50 illik yubileyimlə əlaqədar “Ömrün 50 ani” kitabını nəşr etdirdi və həmin kitabda oxucular məni “Jurnalistikamızın Sarı simi” adlandırdı. Hələlik bu adı daşıyıram... Bir də ki, “Muğam qəsri”nin sakiniyəm...

Sizə uğurlar, “Göy qurşağı” sırasından yeni, kitablarınızı görmək ümidiyələ...

Sorğuladı

Aydan Salahzadə

4/2016

Qəsəbə



13



Bilal ALARLI

“ŞATIR” VARSA, “ŞATIRÇI” DA VAR...

Azərbaycanda Şatırla bağlı çoxlu sayda toponim mövcuddur. Zəngi-landa olan Şatarız deyiminin *şat* (köç, düşərgə, çadır) və *riz* (yol) kəlmələrin-dən əmələ gəldiyi bildirilir. Şatarız — köç *yolu* mənasında işlənir. Masallıdakı Şatiroba kəndi isə “çörəkçilər obası” kimi izah olunur. Bərdəlilər də Şatır sözünü “çörəkbişirənə, çörəkçiyə” yozur. Cəlilabadda Şatırçay, Şatırdağ və Şatırlı adlı yer-yurd adları vardır ki, yerli əhali bunların qədim türkdilli şatar/şatır tayfası ilə bağlı olduğunu güman edir. Şatır *çevik*, *zirək*, *cəld* mənasını da verir. Bu sözü ustad, zəbərdəst, fərraş, piyada kimi də şərh edənlər var.

Belə güman olunur ki, Cəlilabad rayonundakı eyni adlı kənd qədim türk mənşəli tayfanın adı ilə bağlıdır. Şatırlı barədə mülahizələr həmişə mübahisə doğurub. Ələsgər Məmmədov, Elçin Aslanov, Minəxanım

Təkləli (Nuriyeva), Elşad Əmənov, Mahmudaga Qasimov, Məmməd Dadaşzadə və baş-qalarının arqumentləri mövcud elmi dəllil-lərə söykənir. Məsələn, Elşad Əmənov şatırların etnik soy olmadığını yazır və bildirir ki, hazırda Azərbaycan ərazisində Şatırlı və Şatiroba adları ilə mövcud olan kəndlərin arasında heç bir qohumluq əlaqəsi yoxdur. Yüngül çadırlardan istifadə edən Şatırular yerlərini tez-tez dəyişərmiş. Tarixçinin qənaətinə görə, *şatır* sözü qədim türk sözüdür və xüsusi keyfiyyətlərə malik şəxslərə verilən tituldur.

Bərdə rayonundakı Şatırlı toponimi ilə bağlı rəvayətdəsə deyilir ki, bu kəndi guya Şatır ləqəbli şəxs və onun övladları salmışlar. Rəvayətə görə, Şatırın diz kündəsi (oy-naq sümüyü) olmadığından ona bu ləqəb verilibdir. Şatırın qəbri el arasında Şatır ocağı kimi tanınır. Şatır ocağı yerli əhalinin tez-tez

ziyarət etdiyi məkandır və bu pirin kəraməti müxtəlif inanclarla bağlıdır.

Bakı dialektində “şatır” çörəkyapan mənasında işlənir. Qərbi azərbaycanlılar çörəkbibişirmə sənətinə “şatırrix”, cənub bölgəsində aşılanmış göndən hazırlanan çarığa *şatırı*, Salyanda isə yorulub əldən düşən adama *şatırı çıxmış* deyirlər.

Toponimin sözaçımlarından biri bizcə *çadır* sözü ilə bağlıdır. Bu sözü Azərbaycanın şimal-qərbində məskunlaşmış qıpçaq tayfa-larının dilində işlənən “şatarla” əlaqəli şəkildə izah etməyə çalışan araşdırıcılar onun ikinci-üçüncü yüzilliklərdən üzübuya dili-mizdə işləndiyini bildirir. Azərbaycanın Qazax və Gəncəbasar bölgələrində şatar-şatır tayfası özündən sonra xeyli yer-yurd adı qoyub. Bu yerlər “şatır obaları” adlanır. Türkiyədə də “ismi ilk zamanlar çadırlar ola-rak bilinen” *şatır mahalları* mövcuddur. Sal-yan rayonundakı Şatirovka yaşayış məntə-qəsi rus dilindəki şatrov-şatrovıy sözüylə bağlansa da, onun kökündə türk mənşəli “şatır” sözü dayanır. Şatirovka çadıraoxşar, çadırşəkilli evlər mənasını verir. Bu ad Şati-rovkadakı ilk evlərin çadır şəklində tikilməsi ilə bağlıdır. Minəxanım Təkləli (Nuriyeva) “Rus dilində türk sözləri” kitabında (2001) Şatrov rus soyadının türkün “şatır” sözü ilə bağlı olduğunu yazır. Azərbaycan dilindəki “çadır” sözü rus dilinə şater şəklində keçmişdir və tikili, müvəqqəti ev, hökmdarın

başı üzərində tutulan çadır mənalarında işlənir. Şahin, xanın oturduğu çadır get-gedə qərargah, hərbi düşərgə mənasını alır. Tədriçən “şatır, şater” və “şator” *hərbi səfər çadırı* mənalarını da verir. Minəxanım Təkləli “şatır” sözünün rus dilindəki digər mənalara da diqqət çəkir: şatrovıy xram çadırvari məbəd, şatrovie krişi çadırvari damlar, Kremlevckiy şatrovıy kolokol-Kremlin çadırı zəngi və sair.

Şatır sözü öz sərrini el söyləmələrində də qoruyub saxlayır. Tarixçi Elşad Əmənov Şatır sözünün mənasını açmağa çalışır. El arasında “şatır dəvə, şatır keçi, şatır adam” ifadələri hələ də işlənməkdədir. Buradan aydın olur ki, Şatır sözü müəyyən fiziki keyfiyyət (əsasən, cəld, çevik, sürətli) mənasında işlədir. Folklor nümunəsində də belədir:

**İynə - iynə, ucu düymə,
Bəl - bəllicə, bəlli keçi
Qoz ağacı, qotur keçi,
Şam ağacı, Şatır keçi,
Əsmər tikən əmrqulu,
Vur nağara - çıx qıraqa.**

Bu misralar şatırların istifadə etdikləri çadırın bütün xırdalıqlarını bir-bir göstərir. Çadırın üç ədəd yerə dayaq olan yan ağaclarının ucu iynə kimi iti, yuxarısı isə iynənin arxası kimi deşik olur. Çadırı xaricdən örtmək üçün sürüdə bəslənmiş daha yaşılı və “dələ-



duz” keçilərin dərisindən istifadə olunur. “Qoz ağacı” və “şam ağacı” ifadələri onu göstərir ki, çadırın yan ucları daha yüngül ağaclardan düzəldilib. “Qotur keçi” ifadəsi keçinin qotur xəstəliyinə tutulduğunu göstərmir. Burada keçinin kol-kos arasında hara gəldi sürtüldüyü və qəzilinin seyrək olduğu göstərilir. Çadırın örtük hissəsi əsmər tikiş formasında olur. Son iki misraya görə, əmrə müntəzir olan qul (isi görən şəxs) çadırı elə

hazırlayıb ki, içərisindən örtüyə əl vuranda o nağara kimi möhkəm olsun.

Aran-yaylaq (yarımköçəri) həyat tərzi keçirən maldarlar qurduqları çadır yaşayış yerlərinin üstünü keçə ilə örtərlər. Keçə, əsasən, qoyunçuluqla məşğul olan tayfaların arasında basılır. Keçə yerə də döşənir. Qarabağ tərəfdə keçənin bir növü *nəmət* adlanır, nəmətdən döşənəcək kimi istifadə olunur. Toxucu nəgmələrində keçə xalı və kilim qə-



dər dəyərlidir:

Gəvəni bükmə,
Gəvəni bükmə,
Hey, hey, hey.
Kilim, gəvə yükdədi,
Gözlərim gədikdədi.
Dönüb geri baxsana,
Sevdiyim yar dikdədi.

rilib tapdanır, keçə halına salınır. Keçə bəzən də keçi yunundan hazırlanır. Keçəni ayaqlayıb döyərək hazırlayanlar iş prosesinin ritminə uyğun şəkildə nəgmə oxuyur:

Bükmə, bükmə, qoy dursun,
Keçəçi təpik vursun.
Həllac baxıb qudursun,
Toppuzu göydə vursun.

Keçə örtük kimi baş-başa verilmiş ağacların üzərinə çekilir və bütün ailə onun içərisində yaşayırırdı. Bəzən köç arabalarının üzə-

Qoyunun yunu daraqdan keçiriləndən sonra *daraqaltı* adlanan qırırm-qırıq toplanır, sə-

rinə çəkilən keçə arabanı yaşayış yerinə çevirirdi. Bir çox hallarda bu məqsədlə iki-üç köç arabasını birləşdirirdilər. Üzəri keçə ilə örtülmüş arabaların döşəməsindən üst yatacaq, döşəmənin altından isə alt yatacaq kimi istifadə olunurdu. Bu yaşayış məskəni şatır (çadır) adlanır. Türk dillərinin çoxunda çadır sözü şatır şəklində işlənir. Çadır (çatır) sözünü *çatmaqla* bağlayanlar da var. Çatır ağac direklərinin uçlarını baş-başa çatmaq kimi yozulur. Baş-başa çatılmış ağaclar dəri və keçə ilə örtülür və nəticədə, çadır ev tikilir. Şatırın çadırla əvəzlənməsini Azərbaycan dilindəki ç-ş və d-t səsdəyişməsi hali ilə bağlayırlar.

Şatırını etnos və etnotoponim kimi nəzərdən keçirənlər bu fikirdədir ki, eyni adlı kəndlər qədim türk Şatar-Şatır tayfası tərəfindən salınmışdır.

Araşdırıcılar Şatırlı etnosunu hun-türk tayfalarından biri sayır. Etimoloji təhlil zamanı məlum olur ki, Şatırlı sözünün bütün yozumları türk mənşəlidir.

Elşad Əmənov şatır sözünün məna çalarlarını bir qədər də zənginləşdirir: 1) Şatır yarışlarının keçirildiyi yer; 2) Sürətlə hərəkət edən; 3) Qədim və orta yüzilliklərdə saraylarda cangüdən vəzifəsini icra edən; 4) Xanın cilovdarı.

E.Əmənovun fikrinə görə, Şatır şəxs deyil, bu söz məşguliyyət sahəsi, peşə kimi başa düşülməlidir. Onun çağdaş Azərbaycan dilində “cövhərçi” mənası da var. Cövhərçi

cövhərin (rənglərin) hazırlanması və alqısatqısı ilə məşğul olan şəxsdir.

El arasında şatirlardan yadigar qalan oyunlar məqsədinə görə fərqlənir. Bu oyunlardan biri çörəkbişirmə prosesini yamsılama ilə bağlıdır. Digər şatır oyunu isə cəld və çevik adamları müəyyən etmək məqsədi ilə qaçış-sınaq yarışları şəklində təşkil olunur. Bu oyun-yarış qaliblərə təntənəli şəkildə şatır ləqəbi verməklə tamamlanır.

Çörəkbişirmə prosesini yamsılama ilə bağlı şatır oyununu təlxəklər və məzhəkəçilər icra edir. Elçin Aslanov xalq tamaşaları sırasında şatır oyunundan da söhbət açır və bu oyunun məzəli pantomim tamaşa olduğunu bildirir. El içində geniş yayılmış şatır oyunu tamaşasının digər adı *laloyunudur* və onun baş qəhrəmanı təlxək şatırdır. Bu tamaşada şatır (şatır şəkli də var) *məzhəkəçi* anlamında işlənir. E. Aslanovun yazdığını görə, bu söz həm də “şən” və “şux” mənasındadır: “Tamaşada bir oyunçu çörəkçi — “şatırı”, o biri — “təndiri” təsvir edirdi. Çörəkçi təndir ətrafında rəqs edib oxuyur, sonra təndirdə “çörək yapmağa” başlayırdı. O, təndiri təsvir edən oyunçunun qarnına, sinəsi və qoltuğu altına guya, çörək yapıb çıxarıır, bu da gülüş doğururdu”. Şatır oyununun xalq tamaşasını xatırladan səslili variantı da olmuşdur. Öz struktural keyfiyyətlərinə görə fərqlənən belə səhnəciklərdə *təndirbaşılar* oxunur. Təndirbaşı təndir qalanarkən, təndirə çörək

yapılarkən oxunan nəğmələrə deyilir.

Xəmirim, hallı xəmirim,
Çörəyi ballı xəmirim.
Gedərəm yallı xəmirim,
Kündəni yağa tutaram,
Şəkərə, bala qataram.

*

Təndir üstü od olar,
Kündəsində dad olar.
Xəmirim tata gedər,
Tiyə salar, yad olar.
Çəhrayı şallı gəlin,
Yanağı xallı gəlin.
Çörəyi can dərmanı,
Kündəsi ballı gəlin.

Tarixdə şatırlıq sənətinədək bu işi əvəz edə bilən bir neçə peşə mövcud olub. Hindistanda şatır sənətini yaşadanlar “davələr” adlanırdı. Azərbaycanda qədim dövrlərdə atla hərəkət edən hörmətli şəxsləri mehtərlər müşayiət edərdi. Sonralar bu ənənəni nədimlər, qulamlar davam etdirdi. Nizamülmülk “Siyasətnamə” əsərində şatırlıq təlimlərinə uyğun gələn qulam tərbiyəsindən söhbət açır. Qulamlar bir il müddətinə böyük məsafləni heç bir minikdən istifadə etmədən piyada getməliydi. Orta yüzilliklərdə şatırlıq dövlət əhəmiyyətli bir peşə olduğundan onların yarısı yüksək səviyyədə keçirilirdi. Şa-



tırlar qısa şalvarda yortma yerişli yarışlarda iştirak edir, hakimin təyin etdiyi yerde onun yolunu gözləyən adamdan nişanə üçün bir ox alıb qayıdırıllar. Səfəvilər dövründə şatırların vəzifə səlahiyyətləri çoxalır. M. Dağdaşzadə yazır ki, bu dövrdə varlı süvari şəxsləri müşayiət edənlər mehtər deyil, şatır adı

ilə tanındı. Həm də onlar süvarinin sağ və sol tərəfində deyil, atın qabağında qaça-qaça gedərmışlər. Bundan başqa, süvarini müşayiət edən iki nəfər deyil, bir neçə adam olur. Səfəvilər dövründə şatır saxlama varlılar üçün bir şöhrət əlaməti olduğundan hər bir zadəgan və varlı öz şatırlarının sayını artırmağa çalışırdı. İdman oyunu və əyləncə növü kimi şatırlıq dövlət maraqlarına xidmət etdiyindən sarayda şatırlıq təşkilatı yaradılmışdı və bu təşkilata şatırbaşı rəhbərlik edirdi: “Şatırların vəzifəsi xidmət etdikləri süvarının qabağınca qaçaraq yol açmaq və onun varlı və şöhrətli bir adam olmasını nümayiş etdirməklə bərabər, həm də sahibkara qonaq gəldikdə pişvaza çıxməq, onu evdən xeyli aralı qarşılıqlamaqdır. Bu zaman şaturlardan bir neçəsi qonağın sağ və sol tərəfində gedir, ikisi isə atın cilovundan tuturdu və qonağı evə yortma götürirdilər. Bunlardan başqa, şatırların əsas vəzifəsi qasidlik idi”. Qasid şatırlar kurqanların yanında qurulmuş çadırlarda olur, məktubu, xəbəri, əşyanı bir-birinə ötürə-ötürə ünvanına çatdırırdılar. Tehranla Peterburqu birləşdirən “Götürgə” yolu üstündəki Ölütəpə, Üctəpə, Uzuntəpə, Qosatəpə, Həmişərətəpə, Göytəpə, Qalatəpə, Şərəfətəpə, Digahtəpə, Qumbaşitəpə kimi Muğan kurqanları ətrafında çadır quran piyada qasid şatırlar kəsmə yolla gedib lazım olan mənzilə vaxtından tez çatırıldılar. Bu sürətli yeris şatırları idman oyunları zamanı

yüksək nəticələr göstərməyə sövq edirdi, əks təqdirdə, onlar işin öhdəsindən vaxtında və lazıminca gələ bilməzdilər. Şatır oyununda təlimlə bağlı aşağıdakı tələblər yerinə yetirilməliydi:

- Yolu sürətlə yerimə;*
- Sürətlə qaçma;*
- Uzaq məsafləni tez qət etmə;*
- Xüsusi idman (yoxlama) oyununda şatırlıq adını qazanmaq və sair.*

Rəqib olmayan yarışlar müəyyən şərtləri vaxtında yerinə yetirməkdən ibarət idi. Yalnız bu zaman oyun iştirakçısına şatırlıq ləqəbi verilirdi.

Cəlilabad rayonundakı Şatırlı kəndi təbii relyefinə görə amfiteatri xatırladır və kəndin mərkəzindəki yastança oyunların və yarışların keçirildiyi meydan olub. Əslən bu kənddən olan Elşad Əmənov bildirir ki, Şatırlı *sürətlə hərəkət edən adamların yarış keçiridiyi yer* deməkdir. Bu sözdə müəyyən həqiqi qət var. Eldə, obada müxtəlif yarışların keçirilmə adəti “Dədə Qorqud” dastanlarından da məlumdur. Dastanda oğuzlar öz uşaqlarına, yeniyetmələrə və gənclərə adları xüsusi idman yarışlarının nəticəsinə görə verrildilər. Adqoyma mərasimləri oğuz türklərinə məxsus adət və mərasimlərdən biridir. E.Əmənovun yazdığını görə, şatırlar yarışlarının son mərhələsində 72 km. məsafləni birnəfəsə qaçmalıydı: “Bu mərhələyə qədər isə uzununa, hündürlüyə tullanmaq, ox atmaq,

qılinc oynatmaq və sair yarışlar keçirilirdi. Bu yarışların içərisində ən maraqlı qaçan ata çatıb onu minmək idi”.

Şərqi ölkələrində, xüsusən, İranda və Hindistanda şatırların fəaliyyətini ətraflı şəkildə tədqiq edən M.Dadaşzadə bir maraqlı faktada diqqət çəkir. Belə ki, şatır tərbiyə edib yetişdirmək işinə hələ uşaqlıqdan, 6-7 yaşlarından başlanır, ilk dəfə yolu yeyin yerimə qaydaları öyrədilirdi. Birinci ildən sürətlə qaçmaq işinə keçilir və ilin axırına qədər 4 km məsafləni birnəfəsə qaçmaq öyrədilirdi. Şatırlıq təliminə başlayan gənc hər il əvvəlki ilə nisbətən qaçış sürətini artırırdı. Şatırlığa tamam yiyələndikdən sonra idmançı şatırlıq adını almaq üçün çətin yoxlamadan keçirdi. Yoxlamanı şatır başçısı və şatırlar keçirir, şatır adını da qalibə onlar verirdi.

Azərbaycanda da şatırlar birdən-birə yarışlara cəlb olunmurdu. Məsələn, Muğanda uşaqlar 4-5 yaşlarından əyləncəli idman oyunlarında iştirak edir, 10-15 il müddətinə şatır kimi yetişdirilirdi. Belə oyunlara bunlar daxil idi: “Ciling ağac”, “Tel bir”, “Sürmə ağac”, “Göz bağlama” və sair. Bu oyunlar elə qurulurdu ki, iştirakçılar qətiyyən yorulmurdu. Son nəticədə, fiziki və əqli cəhətdən daha güclü olanlar qələbə çalırırdı. Bütün oyunlar könüllülük prinsipi əsasında təşkil olunurdu...

Səfəvilərin hakimiyyəti dövründə “şatırlar silindrəoxşar, lakin kənarları bir qədər dərin,

enli dəri papaq qoyurdu. Bu cür papaq onun üzünü gündən qoruyurdu. Papağın sol tərəfinə rəngli bəzəkli lələk sancırdılar". Şatırların geyimləri elə olurdu ki, onlar qaçanda ağırlıq və maneə hiss etməsinlər. Yüngül ayaqqabı geyir, şalvarların balaqlarını ağ parça ilə bağlayırdılar. Şatırların geyimlərini maraqlı edən cəhətlərdən biri də qurşaqlarına bağlanan zinqrovudur. Zinqrovun vəzifəsi xidməti işi cəld yerinə yetirmək idi. Bundan başqa, şatırların əlində əsaya bənzər bir çomaq da olardı. Sonralar bu geyime lələklə yanaşı saçəqlar da əlavə olunmuş, XIX yüzillikdə hətta şatırın papağını çalma ilə əvəz etmişlər.

Tədricən keçmişlərdə dövlət əhəmiyyətli bir vəzifə olan və tədricən öz funksiyasını itirən şatır oyunu el arasında uzun müddət yaşamış, cəld, çevik və dözümlü adamları müəyyən etmək məqsədi ilə təşkil olunmuşdur. Yardımlı rayonunda bir-birindən aralı yerləşən obalara xəbər aparıb-gətirən, sürətlə qaçan uşaqlar olurdu. Cavanlarsa toy-düyündə oğlan evindən qız evinəcən piyada gedir, bu gedişdə cəld və becid gedən gəncələr mükafatlandırılırdı. Elşad Əmənov yaşadığı Şatırlı kəndində şatır oyunlarını əvəz edən qaçış yarışlarının bu gün də təşkil olunduğunu, bunun, uşaqlar və yeniyetmələr arasında maraqla qarşılandığını bildirir. Şatırlı maldar tayfalar arasında daha təkmil şəkildə qorunub saxlanırıdı. Belə ki, çoxlu mal-qarası

olan adamlar arandan yaylağa, yaylaqdan arana köçəndə, bir növ, qoruqcu rolunu oynayan xüsusi gənclərin müşayiətindən faydalansırdılar. "Atı çəpiş kimi boynuna götürən bu gənclər xüsusi təlimlə hazırlanın ağac döyüşçüləri" idi, "el-obanı xata dan qoruyur", atkeçməz dərələrdə, əlçatmaz ya-

maclarda el köçünü itkisiz mənzil başına çatdırırlılar. Onlar cəld yeriməklə yanaşı, yalnız əllə döyüşməyi öyrənir, çomaq çalmağı mənimsəyirdilər. Bu günü idman yarışlarında şatırlıq gələnəklərinin izləri hələ də yaşa maqdadır...





Mübariz Əliyev

Azərbaycan Milli Konservatoriyasının dosenti

SAZIN YUNESKO "GÖZƏLLƏMƏSİ"

Qədim və zəngin mədəniyyətə malik, Azərbaycan tarix boyu öz milli kimliyini qürurla yaşadıbdır. Bizim folklor dünyanın ən ulu mənəvi xəzinələri sırasında dayanır və biz bununla hər zaman fəxr etməyə bilmərik. Milli mənsubiyyət, mənəvi sərvət, söz sənətinin bənzərsizliyi folklorun ayrılmaz tərkibidir. Folklor ədəbiyyata mövzu və forma bəxş edir, ədəbiyyatın xarakterini müəyyənləşdirir. Folklor "xalq müdrikliyi", "xalq hikməti" deməkdir. Hər bir xalqın folkloru o xalqın mənəvi güzgüsüdür. O güzgüdə millətin tarixi, dili, mədəniyyəti, adət-ənənələrini görmək mümkündü. Muğam və aşiq sənəti minillərdir bayramlarda, el şənliklərində, bir sözlə xalqın xeyrindəşərində insanlara mənəvi dayaq olubdur.

Aşıq sənəti bir çox sahələrin, o cümlədən, ədəbiyyat və folklorşunaslığı, etnoqrafiyanı, dilçilik və musiqişunaslığı bir tədqiqat obyekti kimi nəzərə çatdırıb.

Aşıq sənəti maddi və mənəvi yaradıcılığın bir çox sahələri ilə, o cümlədən adət-ənənə, mərasimlər, məişət ilə daha çox bağlı oluban, məzmununa görə millətin tarixi və etnoqrafiyasını, psixolojisini özündə əks etdirir. Ozan-aşıq sənəti, sözün əsl mənasında, türkdilli xalqların əsrlər boyunca ən çox sevdiyi, bağlandığı bir sənət olub. Bəlkə elə bu səbəbdən aşiq sənəti söz və qələm əhlinin, ziyalılarımızın daima diqqət mərkəzindədir. M.F.Axundov, H.B.Zərdabi, Üzeyir Hacıbəyli, Bülbül, F.Köçərli, A.Şaiq, M.İbrahimov, S.Vurğun, O.Sarıvəlli və başqaları bu sənətə hədsiz maraq göstəmişlər. Bülbül əbəs yerə demirdi ki, "Haqq aşağı el anasıdır".

Azərbaycan aşiq sənəti janr və forma cəhətdən olduqca zəngin və rəngarəngdir. Xalqımız aşiq üstündə bir çox vətənpərvərlik, qəhrəmanlıq mahnları, oyun, rəqs və havalar yaradıbdır. Azərbaycan musiqi tarixində

bu janrların hər birinin öz gözəlliyi, əhəmiyyəti və mövqeyi var. Bunların oxşarlığı və hər birinin özünə məxsus fərqli cəhətləri barədə danışmaq yerinə düşür. Xalq musiqisinin hər bir janrı biri digərinə təsir göstərməklə qarşılıqlı tərzdə inkişaf yolu keçməkdədir. Janr və forma etibarilə zəngin olan aşiq sənəti bu baxımdan mühüm yer tutur. Aşıq sənətinin öyrənilməsi bugünkü musiqişunaslığın ən mühüm və gərəkli qollarından biri sayılır.

Aşıq sənətinin son illər dünyada təbliği və dərindən tanıtılması, heç şübhəsiz ki, H.Əliyev Fondunun Prezidenti YUNESKO və İSESKO-nun xoşməramlı səfiri Mehriban xanım Əliyevanın adı ilə bağlıdır. Azərbaycan aşiq sənətinin beynəlxalq səviyyədə təqdimatı və bu sənətin qorunub saxlanması, gələcək nəsillərə ötürülməsi bu məqsəddən irəli gəlir. Fərəhlə deməliyik ki, bu gün Azərbaycanda saz-söz sənətinə yüksək səviyyədə dəyər verilir. Sevindirici haldır ki, aşiq sənəti artıq uşaq musiqi məktəblərində, musiqi və sənət kolleclərində, Azərbaycan Milli Konservatoriyasında, Mədəniyyət və İncəsənət Universitetində tədris olunmaqdadır. Bu yöndə respublikamızda keçirilən aşiq müsabiqələri, beynəlxalq aşiq festivalları gənc aşıqların yetişməsi üçün geniş meydan açır. Son illər ölkəmizin mədəni həyatında baş verən yeniliklər milli-mənəvi dəyərlərə hörmət və diqqət həqiqətən xalqın ürəyincədir. Milli-

mənəvi dəyərlərə göstərilən belə qayğı dövlət siyasetinin başlıca prinsiplərindən biri hesab olunur.

Heydər Əliyev Fondunun təşkilatı dəstəyi ilə 6 sentyabr 2009-cu il tarixdə Gədəbəy rayonunda Prezident İlham Əliyev tərəfindən aşiq məktəbinin təməlqoyma mərasimi xüsusilə yaddaqalan oldu. 10 sentyabr 2013-cü ildə isə yenə də Prezidentimizin iştirakı ilə həmin məktəbin təntənəli açılışı oldu və həmin tədris ocağında hazırda 60-dan çox şagird təhsil alır. Bu məktəbi yaratmaqdə məqsəd aşiq ifaçılıq ənənələrini yeni nəslə çatdırmaq, gənc və istedadlı aşıqları üzə çıxartmaq, ustad-şagird ənənəsini yaşatmaqdır. Türksoylu xalqlar arasında bu günə kimi aşiq sənətini tədris edən ilk məktəbdür. Və Azərbaycan ilk ölkədir ki, burda aşiq sənətinin elmi bazası yaradılıb. Bir neçə il bundan əvvəl "Lider" televiziya kanalında "Ozan Aşiq Müsabiqəsi"nin keçirilməsi, ictimai televiziyada "Ozan məclisi", Azərbaycan Dövlət TV-Radiosunda "Saritel" programı, "Mədəniyyət" kanalında "Musiqi xəzinəsi" adlı verilişlər aşiq sənətinə dövlət tərəfindən qayğı və diqqətin nişanəsidir. Aşiq Şəmşir Mədəniyyət Ocağı da aşiq sənətinin inkişafına təkan verən layihələr sırasındadır.

Mədəniyyət və Turizm Nazirliyi və YUNESKO nümayəndələrinin iştirakı ilə "Azərbaycan aşiq sənəti müasir durum və inkişaf prespektivləri" mövzusunda dəyirmi masanın keçirilməsi, paytaxtın



konsert salonlarında ustad aşiq yubileylerinin, aşiq musiqisindən, aşiq dastanlarından ibarət konsertlərin təşkili də xüsusi qeyd olunmalıdır. Bundan əlavə, aşıqların xaricə qastrol səfərləri, aşiq ifalarının dövlət konsertləri proqramına daxil edilməsi, ustad aşıqların xüsusi təqaüdlə təmin olunması da dövlətin bu sənətə olan diqqət və qayğısına bir nümunədir. 2009-cu ildə Azərbaycan aşiq sənəti YUNESKO-nun qeyri-maddi mədəni irs siyahısına daxil edildi. Xalq musiqi xəzinəmizin bu qədim qolu, aşiq sənəti dünya ictimaiyyətinin diqqət

mərkəzindədir və ölkəmizdən çox-çox uzaqlara ayaq açır. Bu baxımdan Azərbaycan aşiq sənəti tarixinin bu sahədə nəzəri məsələlərin tədqiqi musiqişunaslıq elmi üçün mühüm əhəmiyyət kəsb edir. Bu gün hər birimiz başa düşürük ki, aşiq sənəti bizim mənəvi sərvətimizdir, onu qorumaq, yaşatmaq və irəli aparmaq da hər birimizin borcudur...

KƏSMƏ, BAKI, YA QADEŞİ ŞİKƏSTƏ?

Son günlər mətbuatda "Bakı şikəstəsi" adlı zərbi-muğam gündəmə gəlib və bunula bağlı müəyyən fərqli fikirlər səslənməkdədir. Əslində elmi mübahisə təbii və zəruridir. Belə çıxır ki, sonralar "Kəsmə şikəstə" adlanan, lakin ilkin adı "Bakı şikəstəsi" olan zərbi-muğamın öz tarixi adını təzədən özünə qaytarmaqdır.

Ustad Aşıq Məhəmmədin (1927-2009) dediklərindən: "Bilindiyi kimi, XIX əsrin ikinci yarısından etibarən Bakı, Şuşa və Şamaxıda ifa tərzinə görə bir-birindən fərqlənən muğam məclisləri yığışardı. Hər bölgənin də özünəməxsus şikəstəsi vardi: "Bakı şikəstəsi", "Qarabağ şikəstəsi" və "Şirvan şikəstəsi". Belə məclislərdə müsabiqələr keçirilər, qaliblər seçilərdi. Məclisin harda keçirilməsindən asılı olmayaraq, hər üç şikəstə mənsub

olduqları bölgənin ifaçıları tərəfindən daha təsirli alınırı. Odur ki, şirvanlı qarabağının, qarabağlı bakılının, bakılı şirvanının və s. şikəstəsini belə məclislərdə oxumaqdan çəkinərdi".

"Bakı şikəstəsi" (yaxud "Kəsmə şikəstə", bəzən buna "Sarıtorpaq şikəstəsi" də deyiblər) — zərbi-muğamı "Segah" məqamı, ahəngi, o kök əsasında qurulub. Sənətşünaslıq doktoru, professor Ramiz Zöhrabov "Kəsmə şikəstə"nin rondo formasına malik olduğunu bildirir. Həmin fikri "Bakı şikəstəsi"nə də aid etmək olar.

Ustad xanəndə, xalq artisti Hacıbaba Hüseynovun (1919-1993) uzun illər qulluğunda duran, ona bir oğul kimi qayıq göstərən əməkdar artist, dosent Mirnazim Əsədullayev bu şikəstəylə bağlı belə söyləyir: "Hacıbaba müəllim Bəhram müəllimlə bir məclisdə olanda

bizə dedi ki, "Kəsmə şikəstə", "Sarıtorpaq şikəstə", "Bakı şikəstəsi" müxtəlif cür adlansa da, mahiyyətcə eyni muğamlardır. Amma Şamaxı və Şəkidə ifa olunan "Sarıtorpaq şikəstəsi" fərqlidir".

Haqqında söz açdığınış şikəstəni yaradan bakılı olduğundan ya özü, ya da başqası onu "Bakı şikəstəsi" adlandırib. "Bakı şikəstəsi" ilə bağlı sənətşünaslıq doktoru, A.İ.Gertsen adına Rusiya Dövlət Universitetinin professoru Faiq Çələbiyev həm məqalələrdə, həm də sənətşünaslıq doktoru elmi dərəcəsi almaq üçün yazdığı dissertasiya işində geniş bilgi verib. F.Çələbiyev tərtib etdiyi cədvəldə onu "Bakı şikəstəsi" yaxud "Qədeş şikəstə" adı ilə də göstərib. Belə çıxır ki, "Bakı şikəstəsi"nə Bakı və Abşeronda el sözüynən "Qədeş şikəstə" də deyiblər. "Qədeş" sözünün kökü "qardaş" olub, əzizlənmə mənasındadır. Bu söz abşeron əhlinin çox işlətdiyi bir ifadədir. Hətta bəzi ailələrdə uşaqlar öz atalarını da "qədeş" deyə çağırırlar.

"Kəsmə şikəstə"nin ilkin adının "Bakı şikəstəsi" olduğunu əməkdar artist, Kurmanqazı adına Alma-ata Milli Konservatoriyasının fəxri professoru Valeh Rəhimov da təsdiqləyir və şikəstənin əvvəlində "der əzizinəm, ala balam" sözləri ilə oxunmasının məhz Bakı ləhcəsini xatırlatdığını söyləyir. Bundan



Əlavə burda havanın orta registrdə səslənməsi, sözlərin digər şikəstələrdən fərqli olaraq daha aydın tələffüzü də onun abşeronlu zövqünə uyğun bəstələndiyini diqqətə çəkir.

Tarzən, Xalq artisti, professor Möhlət Müslümovun da fikri maraqlıdır: "Bu zərbə-muğam, yəni "Bakı şikəstəsi" bakılıların ana laylasıdır və onun ritmi, mətni və melodiyası Abşeron camaatının ümumi ruhuna uyğun yaradılıb".

Onu deyək ki, "Bakı şikəstəsi" zərbə-muğamı da digər şikəstələr kimi aşiq yaradıcılığının məhsuludur. Səslənişində musiqi ibarələrinin "kəsilə-kəsilə", "qırıq-qırıq" çalınması səbəbindən bu muğam sonrakı mərhələlərdə "Kəsmə şikəstə" adlandırılıb. "Segah" məqamı əsasında qurulduğundan, "şikəstə" də özündə

həmin muğamın təsirini yaradır, həzin və təsirli musiqi məzmununa malikdir. Yəni bu zərbə-muğam dinləyicidə qəm-qüssə, kədər ovqatı yaratmaya bilməz.

Sənətşünaslıq üzrə fəlsəfə doktoru, professor Rafiq Musazadə "Bakı şikəstəsi" ilə bağlı "heç bir sübut və dəlil" olmadığını yazır. Lakin şikəstə ilə bağlı əlimizdə kifayət qədər mənbələr var. Bu barədə mətbuatda uzun illərdir yazılar gedib, tele verilişlər hazırlanıb. Bu problem tədqiqat, dissertasiya işində də öz əksini tapıb.

Mən burda sübut və dəlilləri sadalamaq fikrində deyiləm, bunların sayı 20-dən artıqdır. Dediymiz kimi, bu şikəstə barədə Türkiyə və Rusiya jurnallarında da yazılıb. Onlardan biri Əziz Özərin Türkiyədə çap olunmuş "Azərbaycan türkü və oyun havaları" adlı məqalə ("Azərbaycan yurd bilgisi" dərgisi, İstanbul: 1954, ?37) daha maraqlıdır. Bu mənbənin elə ilk cümləsində zərbə-muğamların arasında "Bakı şikəstəsi"nin adı çəkilir.

Haşıya. Bir neçə kəlmə də Əziz Özər haqqında bilgi vermək istərdik. Ə.Özər əslən bakılı idi. 1920-ci ildə Azərbaycanı sovet qoşunları işgal etdikdən sonra əvvəlcə Türkiyədə yaşayıb, sonra Amerikaya köçüb. Bakıda piano çalmağı öyrənib. Türkiyəli yazarı, şair, musiqi

tədqiqatçısı Cumhur Turan söyləyir ki, 1970-ci ilin əvvəllərində (22 yaşıda idim) Əziz Özərlə görüşmək mənə nəsib oldu. Amerikadan yenicə gəlmişdi. O zaman təxminən 70 yaşındaydı. Çox səliqəli, yaraşıqlı və bəstəboy bir kişi idi. O illərdə ən dəbdə olan və yalnız zəngin insanlarda təsadüf edilən boyundan asılı maqnitofonu vardı. Söhbət edə-edə musiqiyə qulaq asırdı. Ankarada və İstanbulda Azərbaycanın müstəqillik gününə (28 may) həsr edilmiş konsertlərin afişalarında Əziz Özərin adına piano ifaçısı kimi rast gəlinir. Ə.Özər 1954-ci ildən sonra Türkiyədə çəkdiyi "Qatıl mənəm" adlı filmin rejissoru da olub. Türkiyədə dəfn olunub, övladları ABŞ-da yaşayır..."

İndi isə "şikəstə" sözünə etimoloji baxımdan diqqət yetirək. Sovet dövründə yazılmış lüğətlərdə "şikəstə" fars sözü kimi, sınmış, qəlbi qırılmış mənasında təqdim olunub. Lakin görkəmli şair Mikayıl Müşfiqin (1908-1938) dayısı oğlu, folklor bilicisi Əli Hüseyn Dağlınin fikri bu sözün üstünə necə deyərlər, qeyri "pəncərədən" işiq salır. Ə.Dağlı bu kəlmənin oğuzlardan gəldiğini, "sığışda" sözündən yarandığını bildirir. O, yazar ki, qədimdə döyüşdə yaralanmış adama "sığışda" deyilibdir. Türk əsgərləri yaralı düşmənə hörmətlə

yanaşmış, onları müalicə edib sağladımiş. Beləcə, sağ qalan əsir üçün "sığışda" sözü yaddaqalan olubdur.

Sonralar "sığışda" farslaşdı, "şikəstə"yə çevrilib. Yəni farsların dilində bu söz fonetik dəyişikliyə uğramış və "şikəstə" şəklində tələffüz olunubdur.

Biz şikəstələrin aşiq yaradıcılığının məhsulu olduğunu məqalənin əvvəlində söyləmişik. Lakin bəzi tədqiqatçılar bildirir ki, "Bakıda aşiq olubmu ki, "şikəstə" də olsun?"

Aşıqlar Birliyinin sədri, filoloji elmləri doktoru, professor Məhərrəm Qasımlı bununla bağlı deyir: "Bakıda müxtəlif illərdə yüzlərlə aşiq fəaliyyət göstərib. Ötən əsrin 30-cu illərində "Koroğlu" dastanının bir çox qolları məhz Bakı aşıqlarının dilindən qələmə alınıb".

Harada oğuz yaşayıbsa, orada ozan-aşıq sənəti olub, qopuz-saz çalınıb və bu ənənə dövrümüzzdə də davam etdirilir. Abşeron da qədim oğuz yurdudur, bu yerlərdə həmişə saza, sözə yüksək qiymət verilib. Mən də M.Qasımlının verdiyi bu "ipucu" ilə həmin mövzuda kiçik araştırma apardım.

1935-ci ildə məşhur türkoloq və ədəbiyyatşunas alim Salman Mümtaz (1884-1941) nəşr etdiyi "El şairləri" (B.: Azərnəşr) kitabında **Masazırlı Aşıq**

Ədəbiyyatşunas Əhliman Axundov (1903-1977) da "XIX əsr də yetişmiş görkəmli aşıqlar" adlı məqaləsində Aşıq Həsənin yaradıcılığından bəhs edir. Həmçinin akademik Feyzulla Qasızmədə (1898-1976) "XIX əsr Azərbaycan ədəbiyyatı tarixi" əsərində Aşıq



Həsəndən söz açır.

Abşeronlu aşıqlardan biri də XIX əsrin sonu, XX əsrin əvvəllərində söz, saz sərrafı kimi tanınan, Bakıda yaşayış-yaratmış **Aşıq Talibdir**. Onun haqqında Əlihüseyin Dağlı (1898-1981) "Ozan Qaravəli" adlı əsərində, özü də Bakıda daha çox cürə sazin geniş yayıldığını deyir.

M.Qasımlı söyləyir ki, tanınmış qarmonçalan **Kor Əhəd** (Əhəd Fərzəli oğlu Əliyev, 1893-1942) toylarda həm də gözəl saz çalımı, şirin avazla aşiq havalarını oxuyarmış. Onun mahir saz çalan olduğunu musiqi tədqiqatçısı Firudun Şuşinski (1925-1997) də öz əsərlərində qeyd edir.

Əhliman Axundov **Bülbüləli Aşıq Cavad** haqqında bilgi verir. Aşıq Cavad XIX əsrin 40-ci illərində, 70 yaşında dünyadan köcüb.

1936-ci ildə **Maştəgali Aşıq Cahangirin** dilindən "Koroğlu və Aypara" dastanını professor Məmmədhüseyn Təhmasib (1907-1982) qələmə alıb və Nizami adına Ədəbiyyat İnstитutunun arxivində 497 nömrəli qovluqda saxlanır.

Zabratlı Aşıq Əliş Səmədoğlunun dilindən "Koroğlu və Bəylər" dastanı 1937-ci ildə söylənib və Nizami adına Ədəbiyyat İnstитutunun arxivində qovluqda saxlanır. **Bakılı Bəşir Əsəndoğlu** "Koroğlu və Xonxar" dastanını 1936-ci ildə dənisiib. **Bakılı Əli Yoldaşoğlu** dilindən "Koroğluynan Ədil paşa" dastanı və **Qobulu Məlikşəhən Əhmədoğlunun** dilindən "Koroğluynan Nigarın nağılı" 1938-ci ildə qələmə alınıb və Nizami adına Ədəbiyyat İnstитетunun arxivində saxlanır. **Əhmədli kənd sakini Hüseynulla İbrahimoglu**dan "Məsum" dastanı 1955-

ci ildə, **Bakılı Muxtar Əlioğlunun** dilindən "Təhmuraz" dastanı 1938-ci ildə qələmə alınıb. **Bakılı Hümbət Əlioğlunun** dilindən "Tahir və Zöhrə" dastanı 1955-ci ildə qələmə alınıb və bunların hamısı adı çəkilən arxivdə saxlanmaqdadır.

Fikrimizcə, Bakıda bütün dövrlərdə aşiq sənətini yaşadan aşıqlar olub. Gəl ki, Abşeron aşıqlarının yaradıcılığı ətraflı tədqiq olunmayıb. Bu mövzunun dərindən araşdırılmasına ciddi ehtiyac duyulur.

Ustad tarzən, Elxan Müzəffərov, tanınmış kamança ifaçısı, sənətşünaslıq üzrə fəlsəfə doktoru, BMA-nın professoru Arif Əsədullayev də "Bakı şikəstəsi" barədə fikrin səhih olduğunu söyləyirlər. Hər iki sənətkar Azərbaycan muğamlarının ustad bilicisi Nəriman Əliyevin "əlindən su içmiş", muğamlarımızla bağlı bilgiləri ixtisas müəllimləri ilə yanaşı, ondan da əzx etmişlər.

Xalq artisti Baba Mahmudoğlu (1940-2006) "Dastan" folklor ansamblı ilə "Kəsmə şikəstə"nin məşqində söylədi: "Bu şikəstənin əsl adı "Bakı şikəstəsi" olub. Sonradan musiqiçilərin dilində Bakı sözü "kəsmə" ilə əvəzlənib". Mən özüm 10 il həmin ansamblın musiqi rəhbəri olmuşam. B.Mahmudoğlu oxuyacağı hər hansı musiqi haqqında öncə bizə,

ansamblın üzvlərinə geniş məlumat verərdi. Sonra həmin melodini məşq edib ləntə alırdıq. "Kəsmə şikəstə"ni də Azərbaycan radiosunun fondu üçün beləcə ifa etmişik.

Dünya şöhrətli xanəndə, xalq artisti, professor Alim Qasımov, xalq artisti, professor Zamiq Əliyev də haqqında söhbət açdığını zərbə-muğamın əsl adının "Bakı şikəstəsi" olduğunu təsdiqləyir. Zamiq müəllim dedi ki, Təxminən 20 il əvvəl Vahid Poeziya Evində "Kəsmə şikəstə"yə sənət "möhürü" vurmuş Fatma Mehrəliyevaya həsr olunmuş teletədbirə dəvət olunmuşdum. Həmin tədbirdə bir daha vurğulandı ki, əvvəller bu zərbə-muğamın adı "Bakı şikəstəsi"ymiş.

Mirzə Fərəc Rzayev (1847-1927) "Kəsmə şikəstə"yə "Sarıtorpaq şikəstəsi" deyildiyini də yazıb. Amma Faiq Çələbiyev də əsərində Şamaxıda, Şəkidə və Abşeronda Sarıtorpaq adlı məhəllələrin olduğunu bildirir. A.Əsədullayev deyir: Abşeron bağlarının qızılı torpağına Sarıtorpaq deyiblər. Bu mənada zərbə-muğamın adı Bakıya aid edilə bilər.

Deyirlər ki, söhbət zamanı



qarmonçalan Teyyub Dəmirov (1908-1970) məclislərin birində çox gözəl "Kəsmə şikəstə" oxuyubmuş."Həmin ifa Fatma Mehrəliyevanın ləntdə qalan oxusuna çox bənzəyib. Bəlkə elə qubalı qızı Fatma xanım Mehrəliyeva "Kəsmə şikəstə"ni o cür oxumağı elə bakılı T.Dəmirovdan öyrənibmiş...



"Bayatı-Şiraz"ın ilkin adı barədə...

Azərbaycan xalqı istər musiqi mədəniyyəti, istərsə zəngin ədəbiyatı ilə haqlı olaraq öyünən ən qədim xalqlardan biridir. Bu xalqın musiqisi, dünyanın demək olar ki, hər yerində tanınıb-sevilib. Bu zənginlik musiqimizin ilk növbədə Azərbaycan muğamları üzərində qurulmasından irəli gəlir.

Dahi Üzeyir Hacıbəyli "Azərbaycan Xalq Musiqisinin Əsasları" adlı fundamental əsərində yazır: "Muğamlar keçmiş dövrlərdən bəri Şərqi, xüsusən də Azərbaycanın klassik musiqi nümunəsi kimi tanınmışdır".

Bizcə, bir məqamı vurğulamaq yerinə düşər ki, muğamlar da illər keçdikcə bir sıra dəyişmələrə məruz qalıbdır. Bunu muğamların adı, kök-tonallıq və ifa xüsusiyyətləri baxımından nəzərə alaraq deyirik. Bu mənada Azərbaycanın muğam sistemində daxil olan "Bayatı-Şiraz" muğamı xüsusi qeyd olunmalıdır. Ehtimal olunur ki, "Bayatı-Şiraz" muğamı keçmişdə "İsfahan" muğamı kimi adlanmış və "İsfahan" on iki klassik muğamımızdan biri olmuşdur.

Bildiyimiz kimi **İsfahan** – İranın ən böyük şəhərlərindən biridir.

Bu şəhərin tarixi uzaq keçmişə, yəni yonma daş dövrünə gedib çıxır. Qədimdə İsfahan Sasani imperiyasının mərkəzi şəhərlərindən biri hesab edilirdi. XI yüzilliyyin ortalarında hakimiyyətdə olan Səlcuk-türk imperatorluğu dövründə də İsfahan mərkəzi şəhər kimi qorunub saxlanırdı. Toğrul bəyin nəvəsi, Alp Arslan oğlu Məlik şah (1104-1105) İsfahanı daha da abadlaşdırıldı. Tarixin sonrakı çağlarında monqolların, daha sonra Teymurilərin hücumlarına məruz qalan İsfahan tənəzzülə doğru sürükləndi. Səfəvilər dövründəsə İsfahan şəhəri I Şah Abbas tərəfindən 1598-ci ildə yenidən paytaxt elan edildi.

"İsfahan" muğamı yuxarıda qeyd etdiyimiz kimi 12 klassik muğamlarımızdan biriyidi.

Bunları bir də xatırlayaq: "Uşşaq", "Nəva", "Busəlik", "Rast", "Əraq", "İsfahan", "Zirəfkənd", "Bütürk", "Zəngulə", "Rəhavi", "Hüseyni" və "Hicaz".

Altı avaz: "Şahnaz", "Mayə", "Səlmək", "Novruz", "Gərdaniyə" və "Gəvəşt".

"İsfahan" muğamının adı daha dərinlərə gedib çıxır. Buna Nizaminin "Xosrov və Şirin" poemasındaki barbət musiqi alətinin ixtriçası və ifaçısı Barbəd yaradıcılığında da söylənir.

Barbəd barədə bilgiyə Əmir Xosrov

Dəhləvi və Rudəki yaradıcılığında da rast gəlinir. Barbəd Xosrov Pərviz sarayında mahir ifaçı kimi tanınaraq hər kəsin dərin hörmətini qazanıbmış. O, səkkiz muğam parçasından əlavə, otuz melodinin, yeddi xosrovanının və üç yüzdən artıq mahnının müəllifi olub. Barbədin ifa etdiyi muğam parçalarının içərisində "İsfahan" muğamının adı çekilir. Nizamidə deyilir:

*Barbədin setarı səsləndi birdən
İsfahan pərdəsi başladı nəva,
Oxudu eşq ilə bir gözəl hava...*

"İsfahan" muğamı ilə bağlı növbəti tarixi məlumatı X-XI əsrlərdə yaşamış hökmədar Keykavusun "Qabusnamə" əsərində də rast gəlinir. Qeyd edək ki, "Qabusnamə" 44 fəsildən ibarət dəyərli bir nəşr hətnamədir.

"Qabusnamə"nin otuz altıncı fəsli mu-



ğamşünaslıq sahəsi üçün daha faydalıdır. "Musiqişünaslıq qaydaları" adlanan bu fəsildə, müəllif o dövrde ifa edilən səkkiz muğamın adını çəkməklə yanaşı, ifaçılığa dair bir sıra maraqlı fikirlər də söyləyir.

XIII əsr Azərbaycan muğam tarixinin görkəmli simalarından biri də Səfiyəddin Əbdülmömin ibn Yusif ibn Fahir əl-Urməvi sayılır. Onun ən məşhur elmi əsəri "Kitabül-Ədvar" və "Risaleyi-Şərəfiyə" traktatlarıdır. "Kitabül-Ədvar" risaləsinin söz açımı "dövrlər və ya dairələr haqqında kitab" deməkdir.

Qeyd edək ki, S.Urməvi hər bir fəsli musiqinin ayrı-ayrı sahələrinə həsr eləyib. Belə ki, əsərin I-fəsli səs və onun keyfiyyətindən, II-fəsil pərdələrin bölünməsindən, III-fəsil interval və onların nisbətindən, IV-fəsil dissonanslığın səbəblərindən bəhs edir. Sonrakı bölmülər dairələrdən, qoşa simli alətləri çalmaq qaydalarından, ud, onun səs düzümü, köklənməsi muğamlarda səslərin qoşalığı, XI-fəsil muğam dairələrinin ritm və dairələrdən söz açır. Axırıncı fəsillərsə muğamın təsirindən və eyni zamanda musiqi təcrübəsindən danışır.

Bir məqamı xüsusi vurğulamaq istərdik ki, əsərin doqquzuncu fəslində Urməvi çox geniş yayılmış muğam və avazlarının ad və dairələrindən söz açır. Urməvinin muğam cədvəli belədir: Üşşaq, Nəva, Busəlik, Rast, İraq, İsfahan, Zirəfkənd, Bütürk, Zəngulə, Rəhavi, Hüseyni, Hicaz. Daha sonra alim avazlar haqqında

da maraqlı fikir yürüdür. "Sən dərk etdikdə Görürsən ki, adlarını çəkdiyimiz iki avazat "İsfahan" daurundan başqa bir şey deyil. Burda "Gərdaniyə" 17-ci pərdədə, "İsfahan" və "Gəvəşt" isə 10-cu pərdədə yerləşən "İsfahanın" elə özüdür". Bu qayda ilə alim 12 muğamdan altı avazın yarandığını zənn edir. Bunlar hansılardır? Gəvəşt, Gərdaniyə, Səlmək, Novruz, Şahnaz, Mayə.

Alimin muğam və daur cədvəlində "İsfahan" muğamının adına rast gəlirik.

XIV əsr Ərəb dünyasının məşhur musiqıcı alımlarından biri də Səlahəddin əs-Səfadidir (1296-1363). Onun yazdığı "Musiqi haqqında risalə"də muğam dünyasına gərək olan çox maraqlı məlumatlar öz əksini tapıbdır. Onu da qeyd edək ki, Səfadi öz əsərində "Muğam" terminini işlədir və on iki əsas muğam, yeddi avaz və dörd şobənin adını çəkir. Burda bir məqamı xüsusi ilə vurğulamaq lazımlı gəlir ki, "Musiqi haqda risalə"də alim muğamdan danışanda on iki əsas muğamı on iki bürclə, yeddi avazı yeddi səyyarəylə, dörd şobəni isə dörd rənglə, dörd hava əlaməti ilə bağlı olduğunu güman edir. Səfadinin muğam cədvəlində on iki muğamdan yeddi avazın, dörd şobənin əmələ gəlməsi göstərilir.

XIV əsr Azərbaycan muğam mədəniyyətinin formallaşmasında müstəsna xidmət göstərmiş şəxsiyyətlərdən biri isə heç sözsüz ki, Əbdülgədir Marağaidir. O bir çox elmi risalələr müəllifidir. Ə.Marağainin yaratdığı elmi əsərlərdən, "Şərh-

ül-Kitabül-ədvar", "Züldətül-ədvar", "Fəvait-i əşərə", "Came Əl-Əlhan" və digərlərinin adını çəkmək olar.

Alim "Şərhül-Kitabül ədvar", "Fəvait-i əşərə" və "Came Əl-Əlhan" risalələrinin hər üçündə on iki klassik muğamdan altı avaz və iyirmi dörd şobə yaranmasından bəhs edir.

"Avazların yaranışı iki muğamın birləşməsindən əmələ gelir. "Novruz" avazı "Hüseyni" və "İsfahan"ın, "Gəvəşt" avazı "Hicaz" və "Bütürk"ün, "Səlmək" avazının "Üşşaq" və "Rast"ın, "Gərdaniyə" avazı "İraq" və "Zəngulə"nin, "Mayə" avazı "Nəva" və "Busəlik"in, "Şahnaz" avazı isə "Rəhavi" və "Zirəfkənd"in birləşməsindən yaranıbdır".

"Dügah" muğamından başlayaraq, iyirmi dörd şobənin quruluşuna da aydınlıq gətirilir: İyirminci şobə "Zabul" a bənzəyir.

Ə. Marağai muğamlarla bağlı cədvəldə "İsfahan"ı həm əsas muğam, həm də şobə sayıır. Bu fakt "İsfahan" muğamının başlanğıc nöqtəsi olduğunu sübut edən əsas amillərdən biri sayla bilər.

Böyük Azərbaycan şairi İmaməddin Nəsimi (1369-1417) bir qəzəlində muğam və şobələrin adlarını, onların insana təsirini belə ərz eləyir:

*Həsrət yaşı hər ləhzə qılır
bənzimizi saz,
Bu pərdədə kim, nəsnə
bizə olmadı qəmsaz.
"Üşşaq" meyindən qıralı işrəti- "Novruz",
Ta "Rast" gələ çəngi- "Hüseyni" də*

sərəfraz.

Ba “Çargahi” lütf qıl,
ey hüsnü “Büzürgi”,
“Kuçik” dəhənindən bizə,
ey dilbəri- “Tənnaz”.
“Zəngulə” sifət nalə qılam
zar “Segaha”,
Çün əzmi- “Hicaz” eyləyə
məhbubi-xoşavaz.
Ahəngi- “İsfahan” qılır ol nami- “Əraqi”,
“Rəhavi” yolunda yenə
canım qıla pərvaz.
Könlümü “Hisar” eylədi ol
ruhi- “Mübarğə”,
Gəl olma “Müxalif” bizə,
ey dilbəri- “Şahnaz”.
Çun “Şurə” gəlib eşq sözün
qıla Nəsimi,
Şövqündən anın cuşa gelir
Sə’diyi-Şiraz.

XV əsr musiqi tarixinin ən parlaq nümayəndələrindən biri də Əbdürrəhman Camidir. O, tanınmış şair olmaqla bərabər muğam tarixinə “Musiqi haqqında risale” ilə daxil olmuşdur. Caminin bu əsəri müğamatın öyrənilməsi üçün ən dəyərli mənbələrdən sayılır. Cami öz əsərində on iki muğam, iyirmi dörd şobə və altı avazdan danışır. Bir məqamı da qeyd edək ki, Caminin tərtib etdiyi muğam cədvəlində “İsfahan” muğamı eyni ilə Mərəğinin tərtib etdiyi muğam cədvəlində olduğu təkin ikili rol oynayır. Yəni burda “İsfahan” həm muğam, həm də şobə kimi qeyd edilir.

XVI əsr Orta Asiya mədəniyyətinin ən tanınmış alimlərindən biri Nəcməddin Kavkabi olub. O, öz dövrünün görkəmli musiqicisi, nəzəriyyəçi alimi kimi tanınır. Kavkabi musiqi elminə bəxş etdiyi “Risaleyi-musiqi” əsərində on iki muğam, iyirmi dörd şobə, altı avaz və üç rəngdən səhbət açır. Kavkabinin traktatında göstərilən on iki muğam arasında da “İsfahan” muğamının adı ayrıca çəkilir.

XVI əsrin ortalarında Mavərənnəhir şəhərində yaşamış Dərviş Əli görkəmli müğənni, musiqi nəzəriyyəsi və tarixi üzrə alim olmaqla yanaşı, bir sıra çalğı alətlərinin də peşəkar ifaçılarından sayılıb. O yazılarında “santur”, “setar” və “ceng” kimi çalğı alətlərinin adını tez-tez çəkir. Alimin “Risaleyi-musiqi” adlı elmi traktati xüsusi diqqətə layiqdir. Müəllif “Risaleyi-musiqi” əsərini on iki fəslə bölmüş və onlardan yalnız üçünü on iki – makom (muğam) sisteminə həsr etmişdir.

“Risaleyi-musiqi” əsərində Dərviş Əli ilk dəfə olaraq muğamları üç qismə ayırrı.

Növə bölünən muğamlar: “Hüseyni”, “Rast”, “Busəlik”, “Üşşaq”, “Nəva”, “Büzürk”, “Kuçik”, “Hicaz”, “Zəngulə” və “Rəhavi” .

Qrupa görə bölünən muğamlar: arasında “Əraq” və “İsfahan” vardır.

Dərviş Əli “İsfahan” muğamının yaranmasını belə izah eləyir: ““Rast” muğamının zil pərdələri ilə , “Üşşaq” bəminin birləşməsindən “İsfahan” dəstgahı yaranıb” . Bu qayda ilə makomlar iyirmi dörd

şobəni, altı avazı, üç rəngi birləşdirmiş olur”.

XVII əsrde Həmədan yaxınlığında yaşamış azəri türkü Mirzəbəyin yazdığı “Risaleyi-musiqi” adında əsəri elm üçün olunduqca əhəmiyyət kəsb edir.

Alim əsərin birinci bölümündə musiqinin şəfaverici xüsusiyyətlərində danışır və daha sonra on iki muğamın on iki bürclə, əsas muğamlardan yaranmış yeddi avazın yeddi səyyarəylə, iyirmi dörd şobənin günün iyirmi dörd saatı və təbiətin dörd ilkin elementləri od, su, hava və torpaqla əlaqəsini vurgulayır.

Risalənin ikinci fəslində isə Mirzəbəy avazlarının yaranmasından, eləcə də iyirmi dörd şobənin “mürəkkabat” sistemində münasibətindən söz açır. Mirzəbəyin traktatında adları çəkilən muğam, şobə və avazların sayı demək olar ki eyni ilə Dərviş Əlidəki qədərdir. Lakin müəllif burada “Gəvəşt”, “Novruz” “Səlmək” avazlarını “Bədəl”, “Həsrək” və “Hasar” avazları ilə əvəzləyir.

XIX əsr Azərbaycan musiqi tarixində heç şübhəsiz ki, Mir Möhsün Nəvvabın adı xüsusi qeyd olunmalıdır. Onun “Vüzuhül-Ərqam” risaləsi Azərbaycan musiqi elminə əvəzolunmaz bir töhfədir. Risalədə orta əsr Şuşasının muğam ənənələri öz əksini təpi. Bu əsərin nəzəri hissəsində muğam və şobələrdən, avaz və guşələrdən, həm də rəqəmlərin ızahından söz açılır. Alim muğamların quruluşundan bəhs edərək, muğamla rəqəmlərin əlaqəsini açmağa nail olur.

Mir Möhsün Nəvvab on iki klassik mügamın, iyirmi dörd şöbənin, qırx səkkiz guşənin və on beş avazın adlarını sadalayır.

Muğamlar: "Rast", "Üşşaq", "Busəlik", "Hüseyni", "İsfahan", "Zəngulə", "Rəhavi", "Büzürk", "Əraq", "Zirəfkənd", "Nəva" və "Hicaz".

Muğamların sırasında, gördüyüümüz kimi "İsfahan"ın da ayrıca adı çəkilir.

Onu da qeyd edək ki, M.M.Nəvvabın tərtib etdiyi muğam cədvəlində avazların sayı nəzərə çarpacaq qədər artaraq on beşə çatdırılıb.

"İsfahan" muğamı ilə bağlı digər maraqlı məlumatı XIX əsrin tanınmış Azərbaycan xeyriyyəçilərindən biri sayılan Məşədi Məlik Mansurovun (1845-1909) müğamlara aid qeydlərində almış oluruq.

Qeyd edək ki, Azərbaycan müğamlarının yüksəlişində Məşədi Məlik Mansurovun müstəsna xidməti olub. O, Bakı muğam məclisinin yaradıcısı və rəhbəriydi. Həmin muğam məclislərində nəinki Azərbaycanın, elecə də İranın ən tanınmış musiqiçiləri iştirak edərdi. Məşədi Məlik muğam məclislərində oxunan müğamlara diqqət yetirər, hətta hissə və guşələrin adlarını belə özü üçün ayrıca qeyd edərmiş.

M.M.Mansurovun qeydə aldığı muğam adlarının sırasında "İsfahan" mügamının adı "Bayati-İsfahan" kimi anılır. Belə olduğu halda bizi bir məsələ düşündürməyə bilməz Görəsən "Bayati" sözünün "İsfahan" müğamı ilə nə kimi əlaqəsi

var? Bu suala cavab tapmaqdən ötrü İranın məşhur xanəndəsi Əbül Həsən Səbahın söylədiyi bir faktı nəzərinizə çatdırmaq istərik.

"İsfahan" şəhərində Dərvish Həsən adlı bir kişi varmış ki qədim dərvişlər kimi çox vaxt səfərdə olmuşdur. Tez-tez də Şiraza gedər, tez də İsfahana qayıdarmış. Dərvish Həsən, Şiraz şəhərində İsfahan mügamından bir avazı mükəmməl öyrənir. Vaxt olur ki, yenə İsfahana qayıdır və bu avazı öyrəndiyi kimi oxuyur. Dərvish Həsən ifası camaat tərəfindən rəğbətlə qarşılanır. O gündən bəri bu ifaya "Bayati Dərvish Həsən" deyirlər. 1786-ci ildə, Tehran İranın paytaxtı olandan sonra İsfahan musiqiçiləri Tehrana köçdülər və orada "Bayati Dərvish Həsən" adını qəbul etmədiklərindən "Bayati Dərvish Həsən" mügamının adını "Bayati-İs-



fahan”a dəyişdirdilər”.

Onu da əlavə edək ki, Dərviş Həsən Bayat türklərinin bir qolu olan Qacarlar sülaləsi dövründə yaşamış tanınmış bir müsiqىçiydi. Elə bu baxımdan da ona el arasında “Bayati Dərviş Həsən” deyəmişlər.

Təqdim etdiyimiz tarixi mənbəyə əsasən onu söyləyə bilərik ki, “İsfahan” muğamını artıq XVIII əsrən başlayaraq “Bayati-İsfahan” adlandırmışlar. Bu baxımdan da M.M.Mansurovun muğam cədvəlində “İsfahan” muğamının “Bayati-İsfahan” kimi qeyd olunması təbiidir. Çünkü XVIII əsrən bəri, yəni həmin dövrlərdə artıq sözü gedən muğam “Bayati-İsfahan” muğamı kimi tanınmağa başladı.

Məşədi Məlik Mansurovun tərtib etdiyi muğam cədvəlində “Bayati-İsfahan” muğamı, özünün tərkib hissələri ilə çalınıb oxunarmış.

XIX əsrin sonlarına yaxın ilk dəfə olaraq Cabbar Qaryağıdı oğlu “Bayati-İsfahan” muğamından “Bayati-Kürd” bölməsini ayıraq müstəqil dəstgah kimi oxudu. Onu deməliyik ki, Cabbar Qaryağıdioğlunun oxuduğu “Bayati-Kürd” muğamı 10 şöbə və guşələrdən ibarət idi. Belə məlum olur ki, XIX əsrin sonundan başlayaraq “Bayati-Kürd” muğamı müstəqil dəstgah kimi ifa edilmiş, “Bayati-İsfahan” muğamı isə tədricən özünün dəstgah formasını itirərək “Bayati-Şiraz”ın əsas şöbələrində birinə çevrilmişdi. Əməkdar artist, muğam bilicisi Elxan Mansurov,

atası, xalq artisti, ustad sənətkar Bəhram Mansurovla bağlı xatirələrində belə söyləyir:

“Atam həmişə deyərdi ki, əvvəllər xanəndələr bir muğamı bir və ya bir neçə saat ərzində oxuyarmış. Buna görə də o vaxtkı xanəndədən ilk növbədə yorulmayan səs tələb olunurdu.” Bu mənada Cabbar Qaryağıdioğlunun “Bayati-İsfahan” muğamından “Bayati-Kürd” bölməsini çıxardaraq ayrıca oxuması, həm Azərbaycan muğam sistemində yeni dəsgahların formallaşmasına səbəb olmuş, həm də xanəndəlik təcrübəsində səsin kökdən düşməsinin qabağını almış oldu.

XIX əsrin axırından başlayaraq, “Bayati-İsfahan” muğamı tədricən “dəstgah” formasından şöbə halına keçməyə başladı. 1925-ci ildə Ü. Hacıbəyli Azərbaycan Dövlət Türk Müsiqi texnikumunun tar, kamança və xanəndə sınıfları üçün tərtib etdiyi muğam programında, “Bayati-İsfahan” muğamının adını “Bayati-Şiraz” və “Bayati-İsfahan” kimi qeyd edərkən sual oluna bilerdi ki, qəbul olunmuş programda niyə məhz muğamın adı “Bayati-Şiraz” və “Bayati-İsfahan” kimi adlandırılır?

Diqqətə çatdırmaq istərdik ki, muğam programını təsdiq edərkən komissiya üzvləri arasında böyük mübahisə, narazılıq yaranmışdı. Kimisi “Bayati-İsfahan” muğamını olduğu kimi qeyd etmək, bir başqası isə “Bayati-Şiraz” muğamı ətrafında cəmləşib onun adını eləcə saxla-

maq istəyirdi. Dahi Üzeyir bəy burda da düzgün çıxış yolu taparaq hər iki muğamda olan şöbə və guşələri birləşdirdi və onların ardıcılığını qoruyaraq muğamın adını “Bayati-Şiraz”, həm də “Bayati-İsfahan” adlandırdı...

Zaman keçdikcə, yəni 1930-cu illərdən sonra tərtib edilən muğam proqramlarında artıq biz müstəqil “Bayati-İsfahan” muğamının adına rast gəlmirik. Orda yalnız “Bayati-Şiraz” muğamının adı keçir. “Bayati-İsfahan” isə “Bayati-Şiraz” muğamının yalnız bir şöbəsi kimi göstərilir...

İndi “Bayati-Şiraz” muğamı Azərbaycan muğam sisteminə daxil olan yeddi əsas dəstgahdan biridir və onun şöbə və guşələri aşağıdakı ardıcılıqla oxunur.

“Bərdaşt”, “Mayeyi-Bayati-Şiraz”, “Nisibi-fəraz”, “Bayati-İsfahan”, “Zil Bayati-Şiraz”, “Xavəran”, “Üzzal”, “Dilruba” və “Bayati-Şiraza ayaq;

Beləliklə, “Bayati-Şiraz” muğamının ilkin adının öyrənilməsinə dair apardığımız araşdırma onu deməyə əsas verir ki, “Bayati-Şiraz” muğamı on iki klassik muğamımızdan biri olan “İsfahan” muğamının daha çox oxunan bir formasıdır.

Ruslan Tağıyev

Azərbaycan Milli Konservatoriyasının dissertanti



ONDA VƏ ORDA



Əger sən uzun müddət hansısa bir mədəniyyətin içərisində yaşayırsan və yəqin dəfələrlə çalışmışsan ki, o mədəniyyətin mənbələrini, onun inkişaf yollarını axtarış tapasən; eyni zamanda başqa bir fikir də səni heç cürə rahat buraxmır həmin o mədəniyyətin gələcək taleyi necə olacaq və görən hansı yollardan keçib getməlidir? Bir müddət keçəndən sonra başa düşürsən ki, belə axtarış hər cəhətdən zərərli imiş. Bəri başdan ona görə ki, dünyada az adam taparsan ki, çoxşaxəli insan fəaliyyətini hər cəhətdən dərk edə bilsin. Əksəri, yalnız bir sahəni əhatə eleyir. Belədir də əger insan keçmişdən və indidən az şey fəhm edirse, gələcək haqda düşüncələri də o qədər dar və məhduddur... Əslində müasirlək gərək keçmişə çevrilsin ki, biz ona güvənibən gələcək barədə fikir yürütmüş olaq...

Zigmund Freyd


İSLAM SADIQ
PƏRİN AZ SADIQLI

ŞUMERDƏ HEYKƏLLƏR...

Ikiçayarasında daş, mərmər, ağaç və metal kimi materiallar olmasa da, Şumerdə heykəltəraşlıq çox yüksək səviyyədə inkişaf etmişdir. Arxeoloji qazıntılar zamanı yüzlərlə heykəl və heykəlciklər, müxtəlif fiqurlar tapılıb. Onların diqqətlə araşdırılması göstərir ki, şumerlər hələ İkiçayarasına gəlməmişdən qabaq daş, mərmər, ağaç və metaldan istifadə etməyi bacarırlarmış. Bunu bir fakt da təsdiqləyir ki, onlar daşı, mərməri və metalı çox uzaq yerlərdən gətirirdilər. Hətta metal gətirdikləri ölkəni Aralı adlandırdırlar ki, bu ölkənin indiki Ural olduğunu təkzib etmək üçün heç bir tutarqa yoxdur. Qəti şəkildə demək olar ki, daşın olmadığı bir ölkədə yaşayan əhali daşdan heykəl yonmağı heç vaxt ağlına gətirməzdə. Deməli, şumerlər İkiçayarasına gəlməmişdən qabaq daşı tanır, onu yonmaq,

üstünə yazı yazmaq, şəkil çəkmək və s. kimi işləri bilirlərmiş. Bu vərdişləri onlar İkiçayarasında qazanmayıblar.

İkinci bir məsələyə də diqqət yetirmək lazımdır ki, heykəltəraşlıq çox mürəkkəb və mükəmməl sənətdir. Daşdan heykəl yonmaq üçün təbiətdə mövcud olan bütün daş növlərini tanımaq, onların özünəməxsus xüsusiyyətlərini bilmək lazımdır. Bunu üçün də uzun vaxt əsrlər, min illər tələb olunurdu. Heç bir şübhə yoxdur ki, heykələ qədər daşlarla çox işləmək lazım gəlmişdir. Buna isə Şumerdə şərait yox idi. Sözsüz ki, insanlar ilk dəfə daş üzərində yazı yazmış, müxtəlif şəkillər çəkmişlər. Bu yolla daşları tanıyıb öyrənmiş, daşla işləmək vərdişlərinə yiyələnmişlər. Nəhayət, daşdan istifadənin mümkünüyünə əmin olduqdan sonra ondan heykəllər yonmaq məqsədilə istifadə etməyə başlamışlar. Bütün bu işləri görmək, daşla işləmək və-



dişlərinə yiylənmək üçün insanlar daşı bol olan bir yerdə yaşamlı idilər. Bunnarı düşündükçə Qobustan qaya-ları üzərindəki yazı və şəkillər, Orxon-Yenisey abidələri, Azərbaycanın əksər dağlıq bölgələrində vaxtilə sayı-hesabı bilinməyən daşdan hazırlanmış qoç heykəlləri (qoçdaşlar) gözlərimiz önündə canlanır. İnsanların daş üzərində yazı yazmaq, şəkillər çəkmək, daş yonmaq vərmişləri Qobustandan başlamışdır. Bu fikri söyləməyə Qobustanın qədimliyi daha çox əsas verir. Hazırda dünyada Qobustanın yaşıdı olan ikinci bir mədəniyyət ocağı yoxdur. **Digər tərəfdən, son araşdırımlar şumerlərin əcdadlarının Qobustanda, Bakıda və Bakı ətrafında yaşadıqlarını təsdiq-ləyir.** Ümumiyətlə, belə bir fərziyyə var ki, ilk insanlar Absu-Xəzər dənizinin sahil-

lərində doğulmuş, min illər boyu burda yaşamış, artıb çoxaldıqca Orta Asiyaya, Ön Asiyaya, Volqaboyuna, Sibirə və s. yayılmışlar. Hazırda bu fikri təsdiqləyən onlarla təkzib olunmaz tutarqa üzə çıxarılibdir.

Tanrı heykəlləri: Şumer heykəltəraşları ilk heykəlləri öz Tanrılarının şərəfinə hazırlamışlar. Bunların arasında Şumerin sevgi, məhəbbət, uşaq doğumlu, nəsil artımı və məhsuldarlıq tanrısı İnannanın heykəlləri xüsusi maraq doğurur. Həmin heykəllərdən birində İnanna qucağında körpə uşaq tutmuşdur ki, bu da onun, həqiqətən, sevgini, məhəbbəti və nəsil artımını himayə etdiyini göstərir. Uşaq özü sevginin, məhəbbətin meyvəsidir. Dünyada heç bir şey sevgisiz, məhəbbətsiz artıb çoxalmır. "İnannanın yəraltı dünyaya enməsi" adlandırılmış mətnləndə göründüyü kimi, İnanna yəraltı dünyaya gedəndən sonra yer üzündə hər şey quruyur, soğulur, bardan kəsilir. Ağaclar çiçək açmir, meyvə vermir, bitkilər solur. Hətta heyvanlar artıb törəmir. Çünkü sevgi və məhəbbət tanrısının nəfəsi onlara dəymir. İnanna bu dünyada yoxdur.

Deməli, İnannanın uşağı qucağında tutması onun bir tanrı kimi öz funksiyasına necə məsuliyyətlə, bəlkə də qayğı və saygıyla, çox ciddi yanaş-

dığını ifadə etmişdir. Bu heykəli hazırlayan heykəltəraş öz fikrini ifadə etmək üçün maraqlı bir kompozisiya qurmuşdur. Eyni duruşu İntibah dövrü sənətkarlarında da görürük.





Başqa bir heykəldə İnanna “pilot” paltarında təsvir edilib. Onun bu heykəli qədim Şumer şəhəri olan Maridə aparılmış arxeoloji qazıntılar zamanı aşkarla çıxıb və həzirdə Suriyanın Hələb muzeyində saxlanır. Həqiqi adam boyunda olan bu əsər

təkcə Şumer heykəltəraşlığının gözəl əsərlərindən biri olmaqla, həm də Şumer mədəniyyətinin digər görünməyən, bəlkə də ağlagalməz tərəfləri haqqında təsəvvür yaratmaq cəhətdən də yərlidir. Bu heykəl Şumer mətnlərində tanrıların uçması haqqında deyilənlərə və qanadlı tanrı təsvirlərinə uyğundur. İnannanın da qanadlı təsvirləri var. Pilot paltarında qanad olmasa da, heykəl bütövlükdə ucuşla bağlıdır. Buradan bir məsələ də aydınlaşır ki, qanad heç də tanrıların bədən üzvü olmayıb. Onu istədikləri vaxt soyunub-geyinirləmiş.

İnanna əlində bir qab tutub. Bu qab gülqabı hesab olunur, ancaq küpəyə, yaxud gil sərnicə də oxşayır. İnannanın ayaq barmaqlarının beşi, sağ əlininsə dörd barmağı aydınca görünür, sağ əlinin baş barmağı qabin arxasında olduğuna görə görünmür.

Kürək nahiyyəsində çarpez bağlanmış bir neçə kəmər və bir ucu kəmərlərə bağlı, digər ucu açıq qayış onu pilota oxşadır. Bundan başqa, İnannanın başındaki papag da pilot papagının eynidir. Papağın

qulaqlarındakı səsqəbuledici aparat da aydınca görünür.

Şumer heykəltəraşlarının gəlib biziş çatmış ən maraqlı əsərlərindən biri də qədim Eşnunna şəhərindən tapılıb. 1932-ci ildə Eşnunnada qazıntı aparan Henri Frankfort və Seton Lloyd gizli bir anbarda 12 heykəllə üzləşdirilər. Bu heykəllər hazırda Çikaqo Universitetinin muzeyində saxlanır və mütəxəssislər ona beş min il yaş vermişlər.

Bu heykəllər insanlara aid edilir. Ancaq burada bir qədər tələskənliyə yol verildiyi, 12 heykəlin bir ansambl şəklində öyrənilmədiyi, bunun da nəticəsində müəyyən məsələlərin diqqətdən yayıldığı aydın görünür. Birincisi, heykəllərin sayına diqqət yetirmək lazımdır. Niyə məhz 12? Başqa rəqəm ola bilməzdimi? Görəsən 12 təsadüfi bir rəqəmdir, yoxsa onun konkret anlamı var? 12 heykəlin kimə aid olduğunu açmaq üçün bu sualların cavablarını bilmək gərəkdir. Həmin cavablar isə yalnız Şumer qaynaqlarındadır. Şumer panteonunda tanrıların üçlüyü, yeddiliyi, onikiiliyi və əlliliyi mövcud olub. Mahiyyətin-dən, asan-çətinliyindən, əhəmiyyət dərəcə-sindən asılı olaraq bütün məsələlər üç, yeddi, on iki və əlli tanının yığıncağında həllini tapırdı. On iki sayı məhz bununla bağlıdır. 12 planet, 12 bürc, ilin 12 aya bölünməsi də tanrıların onikiliyindən qay-

naqlanır. Heykəllərin böyük-kiçikliyi də diqqətdən yayınmamalıdır. Şumer panteonunda hər bir tanrıının nüfuz rəqəmi vardı. Bu rəqəmlər tanrıların panteondakı yerlərini müəyyənləşdirirdi. Məsələn, baş tanrı Anın rəqəmi 60, ikinci tanrı Enlilin rəqəmi 50, üçüncü tanrı Enkininki 40 və s... Hər bir tanrıının arvadının nüfuz rəqəmi özü-nünkdən 5 ədəd aşağıydı: 55,45,35 və s. Ansambla daxil olan 12 heykəlin böyük-kiçikliyi məhz onların nüfuzuna uyğundur. Ən böyük heykəl, sözsüz ki, baş tanrı Anın, ondan bir az kiçiyi Anın arvadının (Antu), üçüncü Enlilin, dördüncüsü Enlilin arvadının (Ninlil), beşinci Enkinin, altıncı Enkinin arvadındır (Ninki). Deməli, hər bir heykəl böyüklüyüնə görə ansamblda neçənci yeri tutursa, onikilikdə həmin sıradə dayanan tanrıya məxsusdur.

Bizcə, Şumerlər yaxşı biliirdi ki, onlar tanrıının himayəsində yaşayırlar. Odur ki, öz tanrılarına inanır, güvənir, sevir və onların şəninə heykəllər yapıb saraylarda, yaxud evlərdə saxlayırdılar. Şumerlərdə inamvardı ki, pis ruhlar, şər qüvvələr tanrılarından qorxur, onların olduqları evlərə girmirlər. Ona görə də qapı və pəncərələrin üstüne, həmçinin taqlara tanrı heykəl və büstləri qoyurdular. Qapı və pəncərədən evə girmək istəyən pis ruhlar onları görüb qaçacaqdı. Bu inam Azərbaycanda da çox yayılmışdı. Bakıdakı qədim binalarda qapı

və pəncərələrin başında çoxlu büstlər var. Bakı şəhər İcra Hakimiyyətinin yerləşdiyi binanın pəncərələrinin üstündəki şir və insan başları da bu üslubun davamıdır. Bakının 1920-ci ilə qədər tikilmiş binalarında pəncərələrin üstündəki müxtəlif heykəlciklər də bu inam haqqında aydın təsəvvür yaradır. Məsələn, Bakının İstiqlaliyyət küçəsində, İçərişəhər metrosu ilə üzbəüzdə yerləşən binada bütün pəncərələrin üstündə qadın, yaxud kişi başları var. Bunlar qoruyucu ruhlardır. Qadın başı bizcə İnannadır...

Qoruyucu buğa və şir heykəlləri. Şumerlər həyatda xeyir və şər, işıqlı və qaranlıq qüvvələrin varlığına inanırdı. Şər və qara qüvvələrdən qorunmaq ehtiyacı da onların varlığına inamdan yaranıb. Görünür, şumerlər şər və qara qüvvələrin, onlardakı gözə görünməyən pis ruhların nədən çəkindiklərini yaxşı bilirdilər. Biz bu kosmoqonik düşüncələri qazıntılar zamanı tapılan heykəltəraşlıq abidələrində də görürük. Onların arasında şir, buğa, qoç, qartal heykəlləri daha çoxdur. Bu da təsadüfi deyil. Şumerdə buğa, şir, qoç göy mənşəli heyvanlar sayılırdı. Şumerlərin inamına görə, bu heyvanlar yerə göydən gətirilibdir. Göydəki on iki

bürcdən birinin Buğa, digərinin Şir, üçüncüünün Qoç adlanması da burdan gəlir. Bürclərə bu adları da tanrılar verib. Buğanın göydən gətirilməyi səhnəsi “Bil-qamış və göyün buğası” dastanında təsvir olunur. Maraqlıdır ki, həmin buğaya məhz “göyün buğası”, yaxud Anın buğası deyilib.

Odur ki, şumerlər tikilən ev və sarayların qapısı ağızına buğa və şir heykəlləri



qoyurdular. Onlar düşünürdülər ki, heykəllər pis, qorxulu ruhların, qara və şər qüvvələrin saraylara girməsinə əngəl olacaq. Saraya, yaxud evə girmək istəyən pis ruhlar qapının ağızında qoyulmuş heykəlləri görüb qorxudan geri qayıdacaqdılar. Buğa heykəlləri Şumerin əksər şəhərlərindən tapılıb. Onların çoxu gəcdəndi. Bəzisinin hündürlüyü 3 metrdən belə artıqdır. Əksəri də qanadlıdır. Digər tərəfdən, buğa



heykəllərində qəribə bir üslub da müşahidə olunur. Onların çoxu buğa bədənində insan başı ilə səciyyələnir. Buğa heykəllərin-dəki qanad və insan başı heç də mənasız deyil, başqa sözlə desək, heykəllərin bütün mənası da elə bundadır. Şumer heykəltəraşı burda əsl müdriklik göstərmmiş, qeyri-adi sənət əsərləri yaratmışdır. Bəlkə də heykəltəraş hazırladığı heykəl qanad qoymaqla buganın göy mənşəli olduğunu, göydən gətirilmə fikrini biruzə verməyə çalışıb. Buğa bədəni ilə insan başının sintezi isə bizcə, ağılla gücün birliyini ifadə edir. Şumer heykəltəraşı bununla demək istəyib ki, təkcə ağılla və ya fiziki güclə qələbə qazanmaq olmaz. Qələbə o yerdə qazanılır ki, ağılla güc bir-biri ilə qırılmaz şəkildə birləşir. İnsan başlı buğa və şir heykəlləri bu birliyin əyani nümunəsidir.

Məşhur ingilis arxeoloqu Leonard Vulli, Ur şəhərində apardığı qazıntılar zamanı çar ailəsinin qəbrini tapmışdı. Həmin qəbirlərdə çar Abarginin və onun arvadı Şubadın dəfn olunduğu fərz olunur. Şubada məxsus əşyalar arasında onun arfası xüsusi maraq doğurur. Arfanın baş tərəfinə gözəl işlənmiş buğa başı bərkidilib. Çox nəfis sənət əsəri olan buğa başını Şumer heykəltəraşı qızıldan və lazuritdən hazırlanıb. Buganın buynuzları, qulaqları, ağızı, burnu, dodaqları, hətta baxışları o qədər böyük ustalıqla işlənib ki, heykəl

canlı təsir bağışlayır. Əlavə naxışlarla elə süslenib ki, adam baxdıqca baxmaq istəyir.

Şubadın arfasındaki buğa başı baş-qalarından çox fərqlənir. Burda üslub da, sənətkarlıq da adımı, sözün həqiqi mənasında, heyrətə gətirir. Təkcə bu heykələ baxıb Şumerdə heykəltəraşlıq barədə dolğun fikir söyləmək mümkündür.

Arfaya bərkidilmiş buğa başına təkcə bəzək elementi kimi baxmaq doğru deyil. Onun həm də dediyimiz kimi, qoruyucu funksiyası olmuşdur. Bu inam Azərbaycanda indi də var. Xüsusilə kənd yerlərində qapı pəncərənin üstünə buğa, ya qoç buynuzları bərkidilir ki, pis ruhlar evə girməsin. Deməli, heyvan başının, xüsusilə onun buynuzlarının qoruyucu gücünə inam şumerlərdən gəlmədir.

Şubadın arfası hazırda İraqdakı Bağdad muzeyində saxlanılır (əgər qalıbsa). Onun üstündəki buğa başı arfa ilə birlikdə muzeyin ən dəyərli eksponatlarından sayılır.

Şumerdə tapılmış şir heykəlləri də sayca çoxluq təşkil edir. Onların arasında gerçək üslubda olan heykəllər azdır. Bağdad muzeyindəki bir heykəl buna yaxşı nümunədir. Şir heykəllərinin əksəri həm qanadlı, həm də insan başlıdır. Qanad buğada olduğu kimi, şirin də göy mənşəli olduğuna işarədir... Onlardan bəzilərinin

hündürlüyü 3 metrə çatır.

Aşşurbanipal sarayının həm girişində, həm də birinci qapısında qoyulmuş şir heykəllərinin yalnız qoruyucu funksiya daşılığına heç bir şübhə ola bilməz. Bu heykəller girişin və dəhlizin sağında-solunda sıra ilə düzülür. Hamısı qanadlı və insanbaşlıdır. Bəziləri beşayaqlı görünür. Onlar elə qoyulub ki, saraya və evə girən adamlar mütləq bu heykəllərlə üz-üzə gəlməlidir. Bu zaman pis ruhlar oradan qaçırlar, göz-nəzər, nəfs öz gücünü itirir. Saraya girən adamsa, bir növ, bütün bu naqis cəhətlərdən təmizlənmiş olur. Şumerlər, həmçinin, pəncərələrin üstünə də şir başları qoyurdular ki, pis ruhlar oradan evə girməsin.

Buğa və şirdən fərqli olaraq, inək və aslan dişisi qoruyucu ruh sayılmayıb. Ümumiyyətlə, şumerlərdə belə bir inam hökm sürüb ki, qoruyucu funksiya canlıların yalnız erkəklərinə aiddir. Burda çox güclü bir məntiq də var. Dişi heyvan özündən başqa həm də qarnında bala gəzdirdir. Onun özünü də, balasını da qoruyan lazımdır.

Qoruyucu ruhların seçilməsində mühüm cəhətlərdən biri də heyvanların tanrılarla ilişgili olub-olmamasıdır. Göy mənşəli olsa belə, şumerlər hər heyvanı qoruyucu hesab etmirdi. Elə heyvanlar var ki, onlar da göy mənşəli hesab olunub, ancaq bir dənə də heykəli yoxdur. Bəs bunun



səbəbi nədir? Qoruyucu heykəllərin tanrılarla bağlılılığı məhz burda üzə çıxır. Şumer mətnlərində deyilir ki, Enlilin ləqəbi Buğa imiş. Xidirin (onun bir adı da Mardukdur) ləqəbi isə Qoçdur. Buğa bürcü Enlilin, Şir bürcü Ningirsunun, Qoç bürcü Xidirin şərəfinə adlandırılıb. Onda belə nəticə hasil olur ki, Şumer heykəltəraşları qanadlı və insan başlı buğa heykəlində Enlili, qanadlı və insan başlı şir heykəlində Ningirsunu, qanadlı və insan başlı qoç heykəlin-

də Xidirin nəzərdə tutmuşlar. Deməli, bu heykəllərdə Tanrı, insan və heyvan obrazları qovuşub.

Dediyimiz kimi, Bakıdakı qədim binaların qapılarında şir heykəlli, pəncərələrin üstündə şir və insan başları var. Buların da qoruyucu ruhlar olduğuna heç bir şübhə yoxdur. Bu cür mədəniyyət oxşarlıqları, hətta bir çox eyniliklər Şumer-türk etnogenetik bağlılığını təsdiqləyən dil, yazı, epik-lirik, sosial-fəlsəfi düşüncə, digər mə-



nəvi və maddi mədəniyyət abidələri ilə birlikdə böyük elmi dəyərə malikdir.

Çar heykəlləri. Şumerdə tanrılarından sonra öz çarlarına heykəl qoymuşlar və heykəlləşib yaddaşlara köçmək isə hər çara qismət olmayıb. Bu gün gəlib bizi çatmış, daha doğrusu, arxeoloji qazıntılar zamanı tapılmış heykəllər o qədər azdır ki, onları saymağa da ehtiyac yoxdur. Yüzlərlə Şumer çarından yalnız bir neçəsinin heykəli qalıb.

Heykəli qoyulmuş çarlardan biri Qudeyadır. Onun adı Qud və Eya sözlərindən yaranıb, (“Eya”-Enkinin buğası deməkdir). Qudeya haqqında zəngin yazılı materiallar və maddi mədəniyyət abidələri tapılmışdır. Bunların arasında Qudeyanın heykəlləri xüsusi yer tutur. Onlardan biri ayaq üstündədir, boyu 4,8 metrə yaxındır. Mütəxəssislər onu eramızdan əvvəl III minilliyyin axırlarına Qudeyanın yaşadığı dövrə aid edirlər. Bu heykəlin ən böyük dəyəri onun yaşıl rəngli bütöv daşdan yonulmasıdır.

Qudeyanın ikinci heykəli oturmuş vəziyyətdədir. Bu heykəl də eramızdan əvvəl III minilliyyin sonlarına aiddir. Tədqiqatçılar hər iki heykəlin Qudeyanın sağlığında qoyulduğu fikrindədir. Hazırda qeyri Şumer heykəlləriylə yanaşı Parisin Luvr muzeyində saxlanır.

Tapılmış heykəllərdən biri də III Ur

süläləsinin əsasını qoymuş Ur-Nammuya aiddir. Ur-Nammu eramızdan əvvəl 2110-cu ildə taxta çıxmış, Şumeri, Akkadı, Babil və Anşanı birləşdirib 15 il çarlığı əlində saxlamışdı. Heykəl tuncdan tökülib. Ur-Nammu ayaq üstündədir. Başında böyük bir qab görünür. Onun mənası hələlik açılmayıb. Heykəl Bağdad muzeyindədir.

Mari şəhərində aparılmış arxeoloji qazıntılar zamanı çar Ebix-İlin bir heykəli tapılmışdır. Heykəl gəcdən hazırlanmışdı. Ebix-İl oturmuş vəziyyətdədir, əllərini sinəsində çarpezlamışdır. Başı təmiz qırxılmışdır və papaqsızdır. Görünür, heykəllərdə əllərin sinədə çarpezlaşdırılması Tanrı qarşısında ibadətin rəmzidir.

Maraqlı heykəllərdən biri də baş kahin Duduya aiddir. Dudu çar olmasa da, onun xalq arasında böyük hörmət qazanması heykəltəraşları bu işə sövq edibmiş. Başı qırxılıb, papağı yoxdur. O da əllərini sinəsində çarpezlayıb. Dudunun heykəli Maridən tapılmış Ebix-İlin heykəlinə çox oxşayır. Onların postamentləri də bir-birinin eynidir. Yalnız oturuş formalarında azacıq fərq var.

Dudunun heykəli 1949-cu ildə onu qara bazarda satmaq istəyən bir nəfərin əlindən alınıb. Hazırda Bağdad muzeyindədir. Mütəxəssislər onun ən azı 4500 il yaşı olduğu gümanındadır.

Keçi və ayı heykəlləri. Şumer heykəl-

təraşlarının əsərləri arasında ayrı-ayrı heyvan heykəllərinə də rast gəlinir. Bu heykəllərin hər biri xalqın həyat və məişəti ilə bağlıdır, onların mifik, kosmoqonik dünyagörüşlərini ifadə edir. Belə heykəllərin birində ağaca çıxan keçi təsvir edilib. Şumerin Ur şəhərindən tapılmış bu heykəl qızıl, gümüş və lazuritdən hazırlanıb. Yarım metr hündürlüyündədir. Təxminən e.ə. dördüncü minilliyyin axırı üçüncü minilliyyin əvvəlinə aiddir. Hazırda Londondakı Britaniya Muzeyinin eksponatları sırasındadır.

Şumerdə Bahar bayramı çox böyük təntənə ilə yeni il kimi bayram edilirdi. Mart ayının 21-i təzə ilin başlanğıcı, gecəylə gündüzün bərabərleşdiyi, Dumuzinin dirildiyi gün idi. Keçi obrazı Novruz şənliliklərində bu gün də yaşamaqdadır. Baxdığımız heykəl də əslində keçiyə yox, Bahara həsr olunub. Bahar bayramının Şumerin həyatında necə böyük önəm daşıdığını başa düşmək üçün bircə faktə diqqət yetirmək lazımdır. O da bu heykəlin büsbütün qızıl-gümüşdən tökülməsidir...

Şumerin ən qədim şəhərlərindən biri olan Şirpurludan bir ayı heykəli də tapılıb. Mütəxəssislər onu “şir başlı iblis” adlandırlılar. Ancaq heykəldən onun şir yox, ayı başı olduğu aydınca görünür.

Daha doğrusu, heykəldə şirə məxsus

heç bir əlamət yoxdur. Heykəlin durusu da onu ayıya daha çox oxşadır. Onun iblis olmayı da ağlabatan deyil. Ayı göy mənşəli heyvandır. Ayı bürcünün adı da bunu təsdiqləyir. Şumerdə göy mənşəli heyvanlar müqəddəs sayılırdı və onları iblis hesab etməzdilər. Və o da ola bilsin ki, şumerlər heç ayı görməyiblər. Onların qoruyucu ruhları arasında da ayı heykəli yoxdur. Lakin şumerlərin əcdadları ayını tanıydırdı və bu heyvan haqqında təsəvvürləri vardı. Bundan başqa, şumerlərin onların digər soydaşları yaşayan Ural-Altay, Azərbaycan (Qafqaz) və Orta Asiya ilə sıx əlaqələri olduğundan ayı haqqında onlardan eşitdiklərini düşünmək olar. Bir güman da var ki, ola bilsin şumerlər qızıl-gümüşü Azərbaycandan (Qafqazdan) və Ural-Altay dağlarından gətirilmişlər.

Qazıntılar zamanı üzə çıxan heykəller sübuta yetirir ki, Şumerdə heykəltəraşlıq yüksək səviyyədəymiş. Onlar heykəl yaratmaq üçün daş və mərmərlə yanaşı, qıymətli metallardan qızıl-gümüşdən, büründən, həmçinin fil sümüyündən də istifadə etmişlər. Son olaraq belə bir nəticəyə gəlmək olar ki, bir çox elm və sənət sahələri kimi, heykəltəraşlığın da özülü elə Şumerdə qoyulmuşdur...



AZƏRBAYCAN KAGIZININ TARİXİNDƏN...

Dünyanın hər yerində olduğu kimi, Azərbaycanda da uzaq keçmişdən bəri yazı və kitabçılıq işində bərk, yumşaq yazı materiallarından istifadə olunub. Gil lövhələr, mümlü lövhələr (qrifel taxtaları), daş, ipək, papyrus, pergament və s. bu qəbildəndir. İki min il bundan əvvəl kəşf və istehsal edilmiş kağız (Çin dilində: şı) sonuncu yazı materialıdır. Çinlilər uzun zaman bir çox ölkələrə kağız satsalar, ya mübadilə etsələr də, onun istehsal qaydasını gizli saxladıqlarına görə kağız dünyaya gec yayılmışdı. Eramızın VIII əsrinə qədər kağız hazırlamaq sırrını çinlilərdən heç kəs mənimşəyə bilməmişdi. Ən nəhayət, VI əsrənə başlayaraq Koreyaya, Yaponiyaya, Orta Asiyaya, İrana, Hindistana, sonralar Avropa ölkələrinə göndərilən Çin kağızı Azərbaycan əhalisinin də böyük marağına səbəb olmuşdu. Azərbaycan Milli Elmlər Akademiyasının müxbir üzvü İlyas Babayev göstərir ki, ərəb xilafətindən əvvəl, məsələn, V-VII əsrlərdə bir sıra ölkələr kimi Azərbaycan da Çinlə geniş əlaqələr qurubmuş. Oradan çoxsaylı məmulatlarla yanaşı, Azərbaycana kağız da gətirilirdi. Tsay Lunun adı ilə bağlı olan kağızin kəşfi altı əsr ya-

rım – eramızın II əsrinin 105-ci ilindən 751-ci ilə qədər gizli saxlansa da, VIII əsrin ortalarında baş vermiş gözlənilməz bir təsadüf nəticəsində həmin sırrın təfərruatı üzə çıxmışdır.

Ərəblər Orta Asiyani işgal edəndən az sonra, iki nəfər činli kağız istehsalçısını əsir alıb onlardan kağız hazırlamağın sırrını öyrənmişlər. Səmərqəndə kağız fabriki tikib (751) “tayı-bərabəri olmayan kağız” (Məqdisi, X əsr) istehsal etmiş, Bağdada, Dəməşqə, Qərbi Avropanın bir sıra şəhərlərinə, ən çox Misirə və Şimali Afrikaya kağız göndərmişlər. VIII əsrənə etibarən Bağdadda, Misirdə, Siciliyada, İspaniyada, Suriyada, Tacikistanda və başqa yerlərdə kağız dəyirmanları (fabrikləri) işləyirdi.

VIII əsrin ortalarından başlayaraq, bir neçə Şərqi şəhərinin ardınca, IX əsrin sonlarında Azərbaycanda da ən ucuz və kütləvi yazı materialı olan kağız istehsalına başlanmasına, bu yeni istehsal sahəsinin Şərqi və dünya kitab mədəniyyətinin, kitabxana fondlarının, elmin, ədəbiyatın və təhsilin, habelə iqtisadiyyatın sürətli inkişafına səmərəli təsir göstərmə-

sinə dair heç bir kitabda, ensiklopediyada, dərslikdə və elmi tədqiqat işində dəqiq məlumat verilmədiyinə görə həmin məsələyə dair elmi açıqlama min yüz il-dən çox kölgədə qalmış oldu. Kitabşünas, professor A.Xələfova görə Azərbaycanda kağız istehsalına XIII-XIV əsr-lərdə, tarixçi professor S.Onullahinin fikrincə, XIV əsrə mətnşünas alimlərdən professor C.Qəhrəmanov, A.Qasımov və başqalarının mülahizəsinə görə, XVI əsr-də başlansa da, istehsal yerini müyyən-leşdirmək mümkün deyildir. Nəticədə belə rəy yaranmışdı ki, “Azərbaycanda XV əsrə qədər kağız olmamışdır”. Belə anlaşılır ki, həmin vaxta qədər guya Azərbaycan Şərqdə, bəlkə də dünyada kağız istehsalına ən gec başlayan ölkələrdən biriymiş. Heç bir tarixi fakt və mənbəyə söykənməyən bu əsassız mülahizə belə yanlış rəy formalasdırımsıdı ki, Azərbaycan orta əsrlərdə karton, yapışqan, rəng (mürəkkəb), qələm və s. ləvazimatlarla yanaşı, kağızı da xaricdən almış və “özgə çıraqı ilə” kitab mədəniyyəti yoluna işıq salmışdır. Professor B.Allahverdiyevin bu məsələyə dair qənaətinə görə “Azərbaycanda kağızdan yazı materialı kimi nə vaxtdan istifadə edildiyini dəqiq söyləmək çətindir”. Bunun əsas səbəblərindən biri keçmiş imperianın hegemonluğundan irəli gələn qadağalar idisə, digər əsas səbəb arxivlərin və qovluqların tədqiqatçıların üzünə bağlı olmasıydı. Halbuki, tarixi mənbələr elmi həqiqəti bize nişan versə də, indiyə qədər onun izinə düşməyə, yalanları və olanları qarşılaşdırmağa səy göstərən olmayıb. Səhvlər və ehtimallar çoxaldıqca, problemin həlinə doğru inamlı addımlar atmaq ümidi



azalıbdır ki, bu da elmi həqiqətin qapısına açar salmağı xeyli çətinləşdirib.

XX əsrin sonlarında müəyyən edilmişdir ki, eramızdan əvvəlki və sonrakı əsrlərdə buğda unundan, quş yumurtasından, balıqların içalatından... yapışqan hazırlayan yerli ustalarla yanaşı, V-VI əsrlərdə Azərbaycanın Şamaxı, Bərdə, Gəncə, Ərdəbil və s. şəhərlərində rəng, qələm, fırça, ipək parça, pambıq parça və s. tələbat malları istehsal edən karxana-lar da işləyirmiş. Kitabçılar ləklənmiş parçalardan kağız əvəzi kimi istifadə edərdilər. Kitabların karton, taxta, metal cildlərinin üzünə dəri, yaxud parça çəkilərdi ki, gözəl görünüşün və davamlı olsun. Xarici müəlliflər, məsələn, Əl-Müqəddəsi (946-1000) yazıb ki, Bərdə bazارında müntəzəm olaraq ipək, rəng və s. gündəlik tələbat malları satılır. Çinsayağı ipək üzərin-də fırça ilə yazmaqdan başqa azərbay-canlılar perqamentdən, yunan düşüncəsinin məhsulu olan səthi mumlanmış lövhələrdən (qrifel taxtalarından) və s. materiallardan yazı və kitabçılıq işində ərəb-lərin Qafqaza gəlişindən (VII əsrəndən) əvvəl və sonrakı əsrlərdə çox istifadə etsə-lər də, Türkiyə, İran, Orta Asiya, Suriya,

Gürcüstan və başqa xalqlar kimi kağız istehsalına və satışına biganə qalmamış-lar. İslam mədəniyyətinin ilk əsrlərindən başlayaraq, Azərbaycan ipəyi, o cümlədən Şamaxı ipəyi "Rusiya, Asiya, Suriya, İtaliya, Çin, İngiltərə və bir çox başqa ölkələr" göndərildiyi kimi dönyanın inkişaf etmiş şəhərlərindən də Azərbaycana ipək, perqament, kağız və s. lazımlı şey-lər daşındırı. Müxtəlif ölkələrdə yaşayış turklər də bu prosesdə fəal iştirak etmiş-lər. Bu həqiqəti "Türklərin fəzilətləri və ümumiyyətlə xilafət ordusu haqqında kitab" risaləsində "Türklərin mənəvi-əxlaqi özəllikləri, döyük məharətilə bütün millətlərin fövqündə durması" barədə Cahizin (775-868) tarixi faktlara, müşahidələrə və şahidlərə istinadən dediyi dəyərli fikirlər də təsdiqləyir.

Burada daha bir incə mətləb bundan ibarətdir ki, Abbasilərin beşinci ən məşhur xəlifəsi (786-809) Harun ər-Rəşidin (766-809) həyat yoldaşı şairə Zübeydə Xatun Təbrizi, yazılı Azərbaycan ədəbiyyatında və hakim dairələrdə böyük nüfuz qazanmışdı. M.Ələkbərinin 1934-cü ildə yazıçılarının I Ümumittifaq qurultayındakı məruzəsindən sitat getirən və bir çox başqa mənbələrə əsaslanan profes-sor N.Şəmsizadə yazır ki, Zübeydə Xatun "Türk, ərəb, fars dillərində, daha çox türkçə əsərlər yazmışdır". 20 il Bağdadda xəlifəlik etmiş (813-833) Abbasilərin yed-dinci xəlifəsi, "işgūzar filosof olmaqdan daha çox nəzəriyyəçi filosof" və "bəşəriyyətə yaxşılığı dəyən böyük simalardan" biri olan "nəcib əl-Məmūn" azərbaycanlı Zübeydə Xatunun ögey oğlu idi. Bir çox məsələlərdə, məsələn, poçt-gömrükxana

idarələrinin tikilməsində olduğu kimi, kağız istehsalını, kitab mədəniyyətini, kitab-xana quruculuğunu, kitab satışını, savad-lanma işini və s. sahələri inkişaf etdir-məyə Zübeydə Xatunun müsbət təsiri az olmayıb. Ağlı və düşüncəsi, təşkilatçılığı, hərbi bacarığı, yenilikçiliyi ilə seçilən turklərin sarayda və orduda təmsil olun-ması da bunu aydın göstərir. Onun müdrik səylərinin mənətiqi nəticələrindən biri də bu idi ki, turklər sarayda vəzirlik mənsəbinə qədər yüksəlmiş, türk və müsəlman dünyasının, ümmüklidə bəşəriyyətin taleyüklü məsələləri ilə müntə-zəm maraqlanmışlar. Bu həqiqəti ərəb alimi Əbu Həyyan (1256-1344) da təsdiq edib yazır ki, anası türk qızı (Zübeydə Xatun Təbrizi) olan «Xəlifə Mötəsimin (833-842) dövründə ərəb ordusunda 70 min-dən çox türk xidmət edirdi. Türk hərbi sərkərdələrinin dövləti idarə işində nüfuzu gündən-günə artırdı». Kağız və kitab istehsalında çalışan və əmək rəşa-dətləri ilə seçilən turklərin də nüfuzu or-duda və sarayda mövqə qazanmış turklərin nüfuzundan az deyildi. İranda, Azərbaycanda və digər ölkələrdə "məş-hur vəzirler ailəsi" kimi tanınan Bəzməki-lərdən dərin ağılı, idarəcilik və təşkilatçılıq bacarığı ilə seçilən Xalid Bərməkinin (təqr. 707-782) dövründə kağız istehsalı sahəsində göstərilən təşəbbüsələr sonra-lar da davam etdirilmişdir.

Dünya şöhrətli alim Cavad Heyət məşhur alim Veyl Durantin "Mədəniyyət tarixi" kitabına əsaslanıb "İslam mədəniyyətinin Qərb mədəniyyətinə təsiri" məqa-ləsində yazır ki, Bağdadda ilk kağız fabri-kini 794-cü ildə iranlı türk Əlfəz Bərməki

açmışdır. Azərbaycanda da belə bir fabrikin fəaliyyət göstərməsi onun ən böyük arzularından biri olsa da, Harun ər-Rəşidlə fikir ixtifafına və digər səbəblərə görə həmin ideyaların həyata keçirilməsi bir əsrden çox gecikmişdir.

Azərbaycanda olmuş ərəb coğrafiyası, tarixçisi, səyyahi, kitabçılıq işi və kitab ticarəti bilicisi Yaqut əl-Həməvi (1179-1229) göstərmişdir ki, Xunə (Xunəc). Marağa ilə Zəncan arasında, Rey yolunun üstündə yerləşən Azərbaycan şəhəridir. Burada kağız istehsalına başlanandan sonra yerli əhaliləşən şəhərin adını "kağızqayıran, kağız buraxan yer" mənasında Kağızkunan adlandırmışdır.

O zaman Azərbaycanın inkişaf etmiş əsas şəhərləri Marağa, Xunəc, Miyanic (Miyanə), Ərdəbil, Təbriz, Mərənd, Naxçıvan, Bərdə, Gəncə və başqaları idi. Xunəc xaricə gedənlərin və xaricdən gələnlərin keçid yolu üstündə yerləşdiyinə görə yoxlanış məntəqəsi (gomrukxana) rolu oynayırdı. Bu yoldan keçənlər özləri ilə xaricə kağız da aparırdılar. Adı hun türklərinin adından götürüldüyü söylənən və kağız istehsal etməklə kitab bolluğuna da yol açan "Xunə və ya Xunəc indiki Kağızkunandır ki, Xalxal vilayəti Xəmsə mahallarından biridir və 99 kənd ona daxildir". Saticılarla və alıcılarla hər gün dolu olan Xunəc (Kağızkunan) bazارında kağız, qələm və s. ləvazimatlar da satılırdı. Yaxın və uzaq şəhərləri bir-biri ilə birləşdirən nəqliyyat yolları üstündəki poçtxanalar vasitəsilə təkcə məktub yox, kağız, kitab və s. tələbat malları da daşındırdı. Poçt yollarında bir-birini əvəz edən çaparlar vasitəsilə yüklərin bir poçtdan

digərinə təhvil verilməsi və qəbulu imzali, möhürlü sənədlə həyata keçirildi. Hər poçt məntəqəsinin öz çaparxanası vardı.

Xilafətin yolları üstündəki poçt-gomrukxanaların sayı o vaxt 930-a çatırdı. Xunəc kağızı ətraf bölgələrdə də heyrət doğurmuş və xeyli kağız ustalarının yetişməsinə təsir göstərmişdi. Azərbaycanlılar, Türkiyə türkləri və iranlılar kimi ərəblərdən «kağız» terminini eynilə

qəbul edən və sonralar həmin termini öz dillərinə uyğunlaşdırıb "kağaldi" şəkinə salan və Xunəc şəhərinin adını "Xunani" kimi yazıb-oxuyan gürcüler də IX əsrden başlayaraq bu yeni məhsulun buraxılışını zəruri saymış, kağızdan ən əlverişli yazı və kitab materialı kimi istifadə etmişlər. Belə faktlar göstərir ki, o vaxta qədər başqa yazı materialları ilə müqayisədə "çoxlu pergament sərf" edən "müsəlman azərbaycanlılar kağızı öz müsəlman qardaşlarından, xristian gürcülərdən daha tez" mənimşəmişlər.

Araşdırımlar göstərir ki, Cənubi Azərbaycanın Xunəc şəhəri ilə eyni vaxtda Şimali Azərbaycanda da kağızdan istifadə ilə kağız istehsalı arasında o qədər də böyük məsafə olmayıb. Məsələn, sufilərlə, zəngin dünyagörüşə malik insanlarla dolu olan Dərbənd şəhərində kağız istehsal edənlər, kağız satanlar, kitab ha-



zırlayanlar, ipəkçilər, sabun bişirənlər, balıqçılar və başqa zehni və fiziki iş adamları vardı. Bakıda və Dərbənddə çalıshan 40-dan çox sənət və peşə adamı ilə yanaşı, Dərbənddə kağız hazırlayan sənət sahibləri ("vərraq"lar) ətraf bölgələrdə də yaxşı tanınındı. Bu kimi məlumatlar göstərir ki, perqamenti sıxışdırıb dövriyyədən çıxardığı X əsrə qədər kağızin istehsalı və ixracı Azərbaycan da daxil olmaqlaancaq Şərqə məxsus idi. Bu sahədəki birinciliyi XII-XIII əsrlərə qədər Şərq öz əlində saxlamaqla dünyani heyrətə salmışdı. O vaxta qədər İran, Orta Asiya, Türkiyə, Azərbaycan və s. Şərq ölkələrində kağız istehsalı, kitab mədəniyyəti, tərcümə işi, kitabxana quruculuğu, kitab dükəni, kitab bazarı, elm və təhsilin tərəqqisi kimi sahələrdə misli görünməmiş inkişaf baş vermişdi. Şərqi əksər ölkələrində, məsələn, azərbaycanlıların da yaşayıb fəaliyyət göstərdiyi Orta Asiya ka-

ğız istehsalı, elm, ədəbiyyat, təhsil, kitab mədəniyyəti və s. əlaqədar sahələrdə “bütün Avropa ölkələrindən “son dərəcə” (“çrezviçayno”) üstün idi”. On minlərlə yazı aləti (qələm), yazı materialı (kağız...), rəng (mürəkkəb), yapışqan hazırlayan ustaları, kitab yaradıcısı və istehsalçısı, zəngin kitabxana qurucusu, elm, ədəbiyyat, təhsil təşkilatçısı olan Azərbaycanda da vəziyyət eynən belə idi. Çin, Səmərqənd və s. yerlərin kağızlarından istifadə edən Azərbaycan özü kağız istehsal etməyə başlayandan sonra kitab mədəniyyəti tarixində böyük dönüş yaranmasaydı, VII əsrə 100 min əhalisi olan Bərdə saray kitabxanasında 100 mindən çox, X əsrde 150 mindən çox kitab toplana bilərdimi? 200 mindən çox kitaba malik Perqam şəhər kitabxanasının fondu, 400 mindən çox kitabı və 44 cilddən ibarət kataloqu olan Kordova kitabxanası və s. kitab xəzinələri ilə müqayisədə Bərdə kitabxanasının fonduna dair rəqəmlər kiçik görünənə də, o dövr üçün böyük göstərici idi. Təəssüf ki, həm VII, həm də X əsrlərdə erməni vandallarının Tərtər çayına axıldığı Bərdə kitabxanasının kitab fondundan və kataloqundan bir iz qalmadığına görə, bu gün həmin xəzinənin yazılı abidələri və onların müəllifləri haqqında yalnız pərişanlıqla, “qaba xasiyyətli azğınlaşmış ermənilər” haqqında isə nifrətlə danışmaq olar (VII əsr Azərbaycan alimi Musa Kalan katlı).

VIII-X əsrlərdə kağız istehsalının və

ixracının Şərqi mühüm elm, ədəbiyyat, incəsənət, mədəniyyət mərkəzlərindəki (Səmərqənd, Dəməşq, Bağdad, Xunəc, Buxara, Təbriz, Dərbənd və s.) fəaliyyəti Avropanı heyvətə salsa da, onlarda bir qısqanlıq hissi də yaratmışdı... O zaman Avropa mədəniyyətinin Şərq (o cümlədən Azərbaycan) mədəniyyətindən xeyli geri qaldığı indi gün kimi hamiya aydınlaşdır. Halbuki Azərbaycanda kağız istehsalı əsri və kitab mədəniyyətinin zirvə dövrü olan IX əsrden XIII əsrə qədərki qızıl dövr ərzində “Avropa mədəniyyəti tarixində ən



dərin tənəzzül dövrü olduğu”nu bildiklərinə baxmayaraq, Avropa müəllifləri bu həqiqəti öz kitablarında göstərməyiiblər. Eramızın birinci minilliyyinin sonuna qədər mədəniyyətin bütün sahələrində yüksəlik

dövrü keçirən Şərqlə (o cümlədən Azərbaycanla) müqayisəyə gəlməz dərəcədə geri qalan və “müti bir şagird” kimi “müsəlman mədəniyyətinin qüdrəti öündə titrəyən Avropa dünyası” (prof. M.Kazım bəy) yalnız 1150-ci ildə ilk kağız dəyirmanları tikməyə başlamışdı. O zamana qədər Avropanın Şərq mədəniyyətindən öyrənmək məcburiyyətində qalması tarixi mənbələrlə üst-üstə düşdüyü halda, XX əsrin sonlarına qədər bu elmi həqiqət tədqiqatdan kənardə qalmışdır.

Eramızın ikinci minilliyyinin başlanmasından sonrakı əsrlərdə də bir çox Şərq ölkələri ilə əlaqələrini genişləndirən Şimali və Cənubi Azərbaycanda kağız buraxılışı kitab yaradıcılığına və istehsalına, kitab mübadiləsinə və ticarətinə, kitab anbarlarının və kitabxana fondlarının ildən-ilə təkmilləşdirilməsinə güclü təkan vermişdi. Məsələn, dünya şöhrətli alim, dövlət xadimi və mesenat Fəzlüllah Rəşidəddin (1247-1318) bir neçə Azərbaycan şəhərində, o cümlədən, Təbriz yaxınlığında şəxsi vəsaiti ilə öz adına saldırdığı və 35000 ailə üçün nəzərdə tutulmuş Rəşidiyyə (Rəbi-Rəşidi) şəhərində kitabxana, gecəgündüz pulsuz işləyən şəfaxana, əczaxana, 6 dildə pulsuz təhsil və rən universitet, məscid, mədrəsə, yetimlər evi, müəllimlər evi, həkimlər evi, toxuculuq fabrikleri və s. tikililərlə yanaşı, keyfiyyətli kağız buraxan karxanalar və kağız satan dükənlər da tikdirmişdi. Onun fəaliyyətini, atası kimi analoqu olmayan çox bacarıqlı vəzir ol-

muş (1327-1336) və bir çox şərəfli işlər görmüş oğlu Qiyasəddin Rəşidi (?-1336) davam və inkişaf etdirmişdir. Rəşidəddinin tikdirdiyi hər iki kağız fabriki onun da dövründə gəlirlili istehsal sahələrindən birinə çevrilmişdi.

60 il (1420-1480) kitabxana müdürü işləmiş yenilikçi xəttat, şair və kitab istehsalı təşkilatçısı Mövlana Cəfər Təbrizinin (1395-1480) Herat saray kitabxanasında görülen işlər haqqında Herat hökmdarı Baysunqur Mirzəyə (1397-1433) yazdığı (1427) və altı əsrden sonra Türkiyədə üzə çıxmış “Ərzədaş”ın (“Hesabat”ın) “yerli kağızda” yazılmış faktı da göstərir ki, Avropanı bir neçə əsr qabaqlamış Şərq, o cümlədən Azərbaycan kağızı eramızın birinci minilliyyinin son əsrlərində başlayaraq, yazı və kitab mədəniyyətinin inkişafında misilsiz rol oynamışdır.

Bir çox ölkələrdə olduğu kimi, Azərbaycanda da XIX əsrin sonuna qədər kağızin hazırlanması, kitabların yazılması, nüsxələrin çoxaldılması və cildlənməsi əl əməyinə əsaslanşa da, yayıldığı ölkələrdə yüksək qiymətləndirilmişdir.

Azərbaycanda orta əsrlərdə kağızdan yazı, dəftər, kitab və sair məqsədlərlə yanaşı, daha bir neçə sahədə də istifadə olunub. Məsələn, Paris İslam İnstiutunun professoru Risler “Ərəb mədəniyyəti” kitabında yazar ki, “müsəlmanlar, o cümlədən Azərbaycan türkləri ketan xəmirindən kağız düzəltmək sənətini Səmərqənddə öyrənmişdilər və nəsildən-nəslə öyrətmışdilər. N.Tusi (1201-1271) ilə işləyən və kağız istehsalının sırlarını dərinləndən bələd olan azərbaycanlı



mühəndis Kəriməddin Əbübəkr ibn Mahmud Səlması 1266-cı ildə kağızı həll edib alınan xəmirdən müxtəlif alətlər, cihazlar və “Yer kürəsinin modelini hazırlamış və içi boş modelin üzərində iqimlərin təsvirini vermişdi. Əlbəttə, bu, coğrafi qlobus idi”.

Kağız istehsalında olduğu kimi, kağız pul buraxmaq sahəsində də birincilik Çinə məxsusdur. Şərqdə kağız pul buraxmaq sahəsində də Azərbaycan çox ölkələri, məsələn, Avropa ölkələrini dörd əsr qabaqlamışdır.

Orta əsrlərdə Azərbaycanda kağız istehsalı ilə əlaqədar yuxarıda sadaladığımız faktlarla bağlı indiyə qədər bir məqalə də yazılmayıb. “Azərbaycan tarixi”, “Azərbaycan Sovet Ensiklopediyası”, 664 səhifəlik, iri formatlı “Kniqovedenie” ensiklopedik lügətində və başqa mötəbər nəşrlərdə də Azərbaycan, həmçinin İran,

Gürcüstan, Dərbənd kağızının və sonrakı əsrlərdə kağız istehsal edilən yerlərin üstündən sükutla keçilməsi təəccüb doğurur. Moskvanın “Kniqovedenie” (“Kitabşunaslıq”) ensiklopedik lügəti bütün dünya xalqları üçün nəzərdə tutulduğu halda, orada kağızın tarixinə və növlərinə yer verilmiş ocerkdə nəinki Azərbaycanın, heç bir Şərqi ölkəsinin kağız istehsalı tarixinə dair bir cümlə də yazılmayıb. Bu, adı səhv deyil, Azərbaycan və Şərqi kağızının uzaq əsrlərdə dünya kitab mədəniyyəti tarixində yaratdığı möcüzələri biləbilə danmaqdır. Halbuki eramızın birinci minilliyyindən bəri əsrdən-əsre inkişaf edən və zəmanəmizdə sayı 600-ü ötən kağız növlərinin bəşəriyyətə xidmət etməsində Şərqi kağızı ilə yanaşı, Azərbaycan kağızının da bütün orta əsrlərdə önemli rolu olubdur. Tarixi həqiqəti saxtalaşdırmağın ağrısını dərmanla yox, qələmlə saqlamalıdır. Bu məqalə həmin istiqamətə doğru atılan ilk addımıdır. Topladığımız məlumatların əhatəli bir tədqiqat işi üçün ilk başlanğıc ola biləcəyinə inanaraq deyə bilərik ki, həqiqətin öz təsdiqini tapmasına dair indiyə qədər fədakarlığımız az olsa da, xeyli mənbənin hələ bundan sonra üzə çıxacağına ümid çoxdur.



YER ÜZÜNDE QALALAR QALIR...

Uzaq keçmişimiz-dən durula-durula bu günümüzə gəlib çatan bayatılarımızın hikməti, kəhrəba kimi oxuyanları özünə çekir. Bayatılar poetikliyi ilə ürəyə yatır, ruha sığal çekir, könüllərdə məskən salır.

Özizim bizim qala,
Həmişə bizim qala,
Tikmədim özüm qallam,
Tikdim ki, izim qala.

Bu bayatının hikmət yükü, məna çalarları yaşıam fəlsəfəsi. Qalalar tikilib, tikilən qalalar vəsf edilib. Bu qalalar dünənimizin, keçmişimizin tarixidi. Onlar ötən illərin sirlərini özündə qoruyub saxlayan kitabələdir, xalqın daş yaddaşıdır, tarixin pozulmayan möhürüdür.

Zaqatala qalası gözəlliyi və möhtəşəmliyi ilə diqqətimi cəlb etdi. Qalanın hasarına, daşlarına toxundum. Qulaqlarımı tarixin dərinliklərindən səslər gəldi, gözü münönündə döyüş səhnələri canlandı.

Zaqatala rayonunun ərazisi hərbi-strateji cəhətdən çox əlverişlidir. Belə ki, Azərbaycanın şərqindən Şəkiyə, Şamaxiya, Bakıya və Dağıstana gedən yollar bur-



dan keçir. Olduqca əlverişli mövqeyə malik olan bu yerlər hələ qədim zamanlardan xarici qəsbkarların diqqətini özünə cəlb etmişdi. Bu əraziinin Zaqafqaziya hərbi dairəsinin mərkəzi olan Tiflis şəhərinə yaxın olması, hərbi sursat və ehtiyat qüvvələrin vaxtılvaxtında çatdırılmasından mühüm mövqe olduğunu nəzərə alan rus çarı burada hərbi baza rolu oynamalı olan möhtəşəm Zaqatala qalasını tikdirmək qərarına gəlir. Qalanı tikdirməkdə çar hökuməti iki məqsəd görürdü: qala Azərbaycanı qərbdən, Dağıstanı isə cənubdan «əl» – plasdarm rolunu oynamalı; yerli xalqların gələcəkdə işgalçılara qarşı qaldıracağı qiyam və üsyənləri yatırmaq üçün istifadə olunmalı idi.

Beləliklə, 1804-cü ildə Zaqatala şəhərinin yuxarı hissəsində bu günkü möhtəşəm qalanın tikintisinə başlandı və yerli xalqın köməyi ilə 1830-cu ildə əsasən başa

çatdı. Həmin ilin dekabrında, artıq güclü hərbi qüvvələr qarşısında tab gətirə bilən Zaqatala qalasının hündür divarları hazır idi.

Zalanın tikintisi üçün çox əlverişli yer seçilmişdi. Belə ki, üçbucaq şəklində olan qalanın iki tərəfi sildirilmişdir. Şimal tərəfi isə yer səviyyəsindədir. Müdafiə məqsədi ilə hasarın çöl tərəfindən eni 10 metr, dərinliyi 5 metr olan xəndək qazılmışdı. Qalanın üç böyük qapısı var. Şərq qapısı deyilənə görə zabit qapısı adlanır. Bu qapıdan çar ordusunun komandır heyəti keçirmiş. İkinci qapıya əsgər qapısı deyiblər. Şəxsi heyət təlim keçmək üçün bu qapıdan qala düzünə çıxardı. Üçüncü qapı əsasən nəqliyyat üçün nəzərdə tutulmuşdu. Qaladakı qoşun üçün lazım olan ərzaq, silah və hərbi sursat da üçüncü qapıdan daşınmış.

Zaqatalanın sahəsi 9 hektardır. Qalanın ərazisində 30-dan çox bina var. Bunlara keçmiş dairə rəisinin bir-mərtəbəli evi, qarnizon rəisinin mənzili, hərbi xəstəxana, kilsə, zabitlər üçün ikimərtəbəli fliqel, silah-sursat anbarı, qazarmalar, məişət otaqları və s. aiddir.

O vaxtlar çar hökuməti qalada müntəzəm olaraq 2500 nəfər əsgər saxlayırdı. Vəziyyət pisləşəndə əsgərlərin sayı 8-10 min nəfərə qədər artırılırdı. Sonrakı tarixi hadisələr göstərdi ki, çar hökuməti Zaqatala qalasını tiddirməkdə yanılmayıbmış.

1830-cu il Zaqata üsyanına kömək məqsədilə Dağıstanın gələcək imamı Həmzət bəy 2000 nəfərlik qoşunla Zaqatalanı tutduqdan sonra dərhal qala üzərinə hücuma keçir. Məglubiyyətə uğrayan qoşun hissələri qala divarları arxasında kömək üçün yeni qüvvələrə möhtac idi. Qalani hücumla ala bilməyəcəyini görən Həmzət bəy onu mühasirədə saxlamalı olur. Ancaq tezliklə 4500 nəfərlik çar qoşunu mühasirədə qalanların dadına çatır. Büyük üstünlüyə malik olan çar qüvvələri


üsyanı amansızcasına yatırır. Artıq çar Rusiyası Dağıstanı cənubdan işgal etmək üçün Zaqatala qalasından plasdarm kimi istifadə edirdi. Şeyx Şamilə aparılan müharibə zamanı (1834-59) Zaqatala qalası ordunun əsas düşərgəsi və başlıca hərbi məntəqəsi idi. 1859-cu ildə Şeyx Şamil 15 minlik qoşunla qala üzərinə hücuma keçir. Onun məqsədi qalani ələ keçirib vilayətdəki rus qoşunlarını tamam məhv etmək idi. Amma qalani tutmaq bu ığid sərkərdəyə nəsib olmadı.

1864-cü ildə Rusiya Qafqazı bütövlükle işğal etdikdən sonra Zaqatala qalası əvvəlki hərbi əhəmiyyətini itirdi. Lakin strateji əhəmiyyət daşıyan belə bir qalani imperiya yaddan çıxarmadı. 1905-1907-ci illər inqilabından sonra II Nikolay inqilab ruhunu Rusyanın mərkəzindən ucqarlara azdırmaq üçün bu qalani əsgər və matrosların sürgün yeri üçün münasib bildi. İngilabçı matrosların buraya sürgün edilməsi faktı qalanın adını bir daha tarixin yaddaşına yazdı. Bu illərdə qalada komandiri podpolkovnik Dobrovolski olan 201-ci alayın 2-ci taboru yerləşmişdi. Qalaya sürgün edilənlər daim nəzarət altındaydı. Buna baxmayaraq taborda inqilabi əhval-ruhiyyə hökm sürürdü.

Oktyabr inqilabından sonra çar qoşunları Zaqatala qalasını tərk edib Rusiyaya qayıtdılar. Sovet hakimiyyətinin ilk günlərində qəza inqilab komitəsi qalada özünə yer elədi. Sonralar tütün kombinatı və rayon xəstəxanası da burada məskən saldı. «Yenilməz batalyon» bədii filmi də bu qalada çəkilib.

Azərbaycan Nazirlər Sovetinin 7 may 1984-cü il tarixli qərarı ilə Zaqatala qalasının ərazisi tarix-mədəniyyət qoruğu elan edilib. Hazırda qala rayona gələn qonaqların və turistlərin ən çox baş çəkdikləri yerlərdəndir. İllər keçsə də, yenə də qala öz tarixiliyi və möhtəşəmliyi ilə bura gələnlərin diqqətini çəkməkdədir.

DÜNYANI BƏZƏYƏNLƏR



İlk baxışda adama elə gelir ki, mədəni yüksəlik guya ideallar yaratmış olur. Əslində isə idealın mədəniyyət iştirakçılarına bəxş etdiyi zövq və ləzzət xudbinlik doğurur... Bu hal istər-istəməz özgə mədəniyyətlərle müqayisə yaradır, hansı ki, o mədəniyyətlər də eynilə başqa ideallar ortaya qoyur. Belə olduqda hər bir mədəniyyət qeyrisinə yuxarıdan aşağı baxmaqdə özünü haqlı sayır. Beləliklə, ideallar müxtəlif mədəni bölgələr arasında nüfuz salır, ayrı-ayrı millətlərin toqquşmasına səbəb olur və belə toqquşmalar yəqin ki, gələcəkdə daha da artacaqdır.

Ziqmund Freyd

Rəssamin Qarabağ hünəri

Bütün yaradıcılığı boyu xalqımızın uzaq-yaxın tarixinə “bədii güzgü” tutmaqdə israrlı olan xalq rəssamı Arif Hüseynov öhdəsinə götürdüyü yaradıcı missiyani yerinə yetirməkdədir. Rəssam vətənimizin ayrılmaz hissəsi olan Qarabağın Alban dövründən başlanmış bizim günlərə qədər uzanan tarixini özündə əks etdirən “Qarabağnamə tarixin səhifələri” adlı qrafik silsilə üzərində çalışmaqdadır. Çox əhatəli tutuma malik olan, Azərbaycan tarixi və incəsənəti üçün olduqca əhəmiyyət kəsb edən, bilavasitə sənədli qrafika mahiyyətli, janrca müxtəlif olan həmin silsilə Qarabağın tarixi, siyasi və mədəni həyatına xas gerçekliyi parlaq şəkildə özündə əks etdirir. A.Hüseynovun yanaşması bir çox cəhətdən seçilir və hardasa zamanında Bəhruz bəy Kəngərlinin yaşanınlara bədii-tarixi münasibətini xatırladır. Bu mənada demək olar ki, ötən yüzilliyin əvvəllərində B.Kəngərli firçasından çıxan “Qaçqınlar” silsiləsi kimi bu gün müasirlərimizin yaratmaqdə olduğu əsərlər bizcə həmin yükü gələcəkdə daşıya biləcəkdir.

Adından da göründüyü kimi mövzu dairəsinə və əhatəsinə görə genişliyi ilə seçilən silsilədə rəssam Qarabağ həyatının müxtəlif sahələrini, onun şərəfli keşmişini işıqlandırır, eyni zamanda, zaman-zaman işğala məruz qalmış Qarabağın tarixinə inandırıcı bədii yüksək malik əsərləri ilə işləqtur. Təkcə adlarını sadalamaq kifayətdir.

ki, bu silsilənin nə qədər möhtəşəm və ciddi bir tutuma malik olduğunu duya biləsən...

“Alban Gəncəsar monastırı”, “Alban Amaras monastırı”, “Alban Ağoglan məbədi”, “Xudafərin körpüsü”, “I Pyotr. 10 noyabr, 1724-cü il. Erməni xalqına ali fərman”, “Qribayedovun məktubu”, “Gülüstən müqaviləsi”, “Türkmənçay müqaviləsi”, “Ermənilərin İrandan Şimali Azərbaycan torpaqlarına köçürülməsi”, “Pənahəli xan”, “Abbas Mirzə”, “Bəhmən Mirzə”, “Alban abidələrinin erməniləşdirilməsi”, “Daşnakların böyük Ermənistan xülyası”, “Güllənmiş heykəllər”, “Qarabağ mühəribələri”, “Qarabağ xanəndələri “Sport-Rekord” səsyazma studiyasında. Varşava”, “Məşhur tarzən Sadıqcanın ansamblı”, “Qarabağ xanəndələri. İslam Abdullayev”, “Keçəçi oğlu Məhəmməd”, “Cabbar Qaryagdıoğlu”, “Seyid Şuşinski”, “Tarzən Qurban Pirimov”, “Xarı bülbül”, “Erməni təcavüzündən xilası intiharda görən Kəlbəcər xanımları” və s. bu kimi monumental lövhələrdə tarixi faktlar və həqiqətlər, portretlər obrazlar rəssamın yüksək bədii-fəlsəfi yanaşması özündə görüntüyə gətirilmişdir.

Yüksek bədii, fəlsəfi-mənəvi keyfiyyətləri ilə yanaşı, həm də kəmiyyət etibarilə bu lövhələr Azərbaycan rəssamlığının, qrafika sənətimizin nadir nümunələrindəndir, daha dəqiq desək, sənətkar cəsarətini sərgiləyən ötkəm bir sözdür. Bütünlükə əlliye qədər kompozisiyanın işlənməsi nəzərdə tutulsada, bu say yaradıcılıq prosesində dəyişə də bilər. Onu deyək ki, hazırda rəssam artıq otuzdan çox rəsmi tamamlayıbdır.

Bu silsiləni yaratmayı şərtləndirən, onu önəmli edən ən başlıca məqamlardan biri necə deyərlər, çörəyimizi yeyib, duzumuzu

oğurlayan erməni xainlarının beynəlxalq aləmdə bu münaqişədən öz xeyirlərinə yaralanmağına “bədii sipər”çəkmək, uydu-rulmuş informasiyaları dünyaya sırimağın qarşısını almaq, bu yolda tərcüməyə ehtiyacı olmayan sənətin gücündən faydalamaqdır.

Tanınmış sənətşünas Ziyadxan Əliyev öz sözündə haqlıdır: “Bu əsərlərin ideya tutumu bütünlükdə təcavüzkar xislətini zaman-zaman sərgiləyən ermənilərin ifşası təşkil etdiyindən, onlar yüksək bədii dəyəri ilə yanaşı, həm də tarixi əhəmiyyət daşıyırlar”.

Bu yerdə deyək ki, Arif Hüseynovun bu mövzuya müraciətini onun bir qədər əvvəl məşhur generallarımızla bağlı əsərlər yaratması şərtləndirir. Belə ki, Azərbaycan Xalq Cümhuriyyəti dövrünün beş generalının portretlərini (“General Əliağa Şıxlinski”, “General Səməd bəy Mehmandarov”, “General Hüseyn Xan Naxçıvanski”, “General Əbdülhəmid bəy Qayıtabaşı”, “General İbrahim ağa Vəkilov”) tamamladıqdan sonra o, daha iri miqyaslı bir layihə işləmək qərarına gəlmış və bu silsilə əsərlərə tariximizin həm ağırli, həm də şərəfli səhi-fələrinə baş vurmağı qərara almışdır. Düzdür, Qarabağla bağlı ayr-ayrı mövzular və əsasən də Qarabağ mühəribələrində erməni vəhşiliyini eks etdirən hadisələr həm rəngkarlıqda, həm də qrafikada az-çox işlənilibdir. Ancaq bütövlükdə Arif Hüseynov yanaşması ilə ərsəyə gələn və Qarabağın yuxarıda qeyd olunduğu kimi bütöv tarixinə bu cür əhatəli nəzər salan qrafik silsilə hələki yeganədir və birbaşa olaraq Azərbaycan qarafika sənətini zənginləşdirməklə yanaşı, başlıca olaraq dünya tamaşacısı üçün nəzərdə tutulub.

Arif Hüseynov məqsədli şəkildə silsilə rəsmləri bədii-sənədli formatda, üzərində

açıqlamasını çatdırın yazılarla işləmişdir. Yəni hər bir rəsmdə Azərbaycan və ingilis dillərində təsviri ətraflı şəkildə şərh edən yazılar görülür. Rəssamın fikrincə “Çox-cildli, “ağır-ağır kitablarda” yer alan fakt-ları hər kəs gedib oxumur. Ancaq rəsm vizual sənət olduğu üçün onunla həm ic-timaiyyəti maarifləndirmək mümkündür, həm də ona bədii vasitə ilə təsir göstər-mək”.

Silsiləyə daxil edilmiş hər bir rəsm özündə Qarabağ tarixinin bir səhifəsini eks et-dirməklə, öz-özlüyündə böyük bir yük da-siyicisinə çevrilmişdir. Ən fərqli hadisələr, faktlar rəssam tərəfindən çox yüksək bədii dillə qrafik həllini tapmışdır.

Yeri gəlmışkən deyək ki, silsilə tamam-landıqdan sonra onun xarici ölkələrdə sərgilənməsi də nəzərdə tutulmuşdur. Ina-naq ki, Qarabağ həqiqətlərinin dünyaya obyektiv çatdırılmasında bu silsilə təsirli vasitə olacaqdır.


Onu da deyək ki, klassik qravür manera-sında işlənən bütün əsərlərin bədii şərhində əsasən realist təsvir üslubu üstünlük təşkil etsə də, rəssam üçün çox doğma olan və yaradıcılığının əsas tanınma nişanını, özü-lünü təşkil edən miniatür üslubu da qaba-riq şəkildə görünməkdədir. “Qarabağ-namə”yə daxil olan əsərlərin hamısı iri həcmli olması ilə də seçilir.

Arif Hüseynov “I Pyotr.10 noyabr 1724-cü il. Erməni xalqına ali fərman” adlı rəsm ermənilərə Xəzəryanı bölgələrdə yer verilməsinin və bununla da xalqlar arasında ərazi münaqişəsinin əsasını qoyan rus im-peratorunun həmin tarixi göstərişini eks etdirir. Fərmandan bir hissə rəssam tərə-finən tərcümə edilərək yazılılığı tarixi an-dıran şriftlərlə təsvir olunmuşdur. Üç erməni kotolikosunu dinlədikdən sonra ve-rilmiş əmrədə qeyd edilir ki, “erməni xalqı-

nın xahişini nəzərə alaraq onları Gilan-da, Mazan-daranda, Ba-kida və digər sərfəli mə-kanlarda yer-ləşdirin və onların məs-kunlaşması və yaşayışları üçün nə la-zı m d i r s a edin”. Əslin-də isə məqsəd gəlmə olan erməniləri adı çəkilən ərazilərdə yerləşdirmək və köklü müsəlman əhalisini sıxışdırıb aradan çıxartmaqdan ibarət idi...

Əsər üfiqi kompozisiyaya malik olmaqla qoşa səhifə şəklindədir. Sol tərəfdə fərma-nın Azərbaycan və ingilis dillərində mətni bəyaz tonda verilmiş, sağda isə I Pyotrun imperator geyimində portreti təsvir olun-müşdür. Kompozisiyanı əhatələyən sağ ha-şiyədə isə Qız qalasının əsas yer tutduğu Bakı təsviri və suları işgalçi rus hərbçiləri ilə dolu olan qayıqlarla Xəzərin rəsmi veri-mişdir.

Ermənilərin köçürülməsi ilə bağlı digər bir əsərdə isə A. S. Qriboyedovun rus çarına məktubu elə Qriboyedov və I Nikolayın tondo çərçivəli klassik üslubda işlənmiş pertretlərinin təsviri ilə rəsm edilmişdir. “Zaqafqaziyada yaşayan bir milyon üç yüz min nəfər ermənilərin bir milyonu yer-li deyildir və onlar vilayətə bizim tərəfimiz-dən köçürülmüşdür” və “Bəlkə ermənilərin mərkəzi rus torpaqlarında məskunlaş-masına icazə verəsiniz, çünki onlar elə bir



tayfadırlar ki, bir neçə on il bu ərazilərdə yaşadıqdan sonra bütün dünyaya səs salacaqlar ki, bura bizim dədə-baba torpağıımızdır” kimi sitatlar, kompozisiyanı haşiyələyən hərbi səhnələr, tarixi abidələr dövrün ictimai-siyasi abu-havasını canlı şəkildə ifadə edir.

Gülüstan və Türkmençay müqavilələri ilk dəfə olaraq bu silsilə ilə Arif Hüseynov qrafikasında ayrıntılı və məzmunlu şəkildə işıqlandırılıb. Hər iki müqavilə ilə Azərbaycanın İran və Rusiya arasında bölünməsi, Türkmençay sazişinin 15-ci bəndində əsasən ermənilərin İrandan Şimali Azərbaycana köçürülməsi əmrinin icrası, iblis xislətli ermənilərin yerli alban abidələrini xaçlayaraq özünükiləşdirməsi, qonşu ölkələrin xəritəsi üzərində “Böyük Ermənistən” xülyasını gerçəkləşdirmək kimi mənfur planları rəssamin ciddi tarixi mənbələrdən yararlanaraq, bədii şəkildə olduqca peşəkar qrafik rəsm dili ilə işlənmiş

və rəmzi ifadə vasitələrindən istifadə olunmuşdur.

Rəssamin Alban dövrünün məşhur abidələri olan Gəncəsar və Amaras monastırları, Ağaqlan məbədini təsvir edən rəsmləri kompozisiya baxımından eyni üslubda həll edilib. Hər üç əsər Qarabağın əsrarəngiz təbiəti, memarlıq mənzərəsi fonunda həll olunmuş və onları əhatəleyən çöl haşiyələrdə, Alban dövründə zərb olunan müxtəlif pul vahidləri, eyni zamanda albani keramikası və daş heykəllərindən nümunələr təsvir edilmişdir. Bu təsvirlər rəssamin mövzuya bəsit deyil, duyulası, əhatəli yanaşmasına bariz nümunədir.

İran ordusunun ali komandanı, alim Bəhmən Mirzə Qacarın, eyni zamanda, Qarabağlı xanəndə və musiqicilərin portretləri, “Xarı bülbül” adlı məşhur Ağabəyim ağanın hekayətini xatırladan əsərlər öz dolğunluğu və yüksək bədii məziyyətləri ilə fərqlənir.

Xanəndə və musiqicilərdən Sadıqcan, Qurban Pirimov, Cabbar Qaryağdi oğlu, Seyid Şuşinski, Keçəçi oğlu Məhəmməd və b. portretləri obrazların bitkin və məzmunlu şəkildə həlli ilə yanaşı, təsvirə gətirilən fon Azərbaycan xalça və milli ornament nümunələrinin peşəkarcasına təsviri ilə də fərqlənir. Yalnız Qarabağ torpağında bitib açan xarı bülbüllə eyni adı daşıyan kompozisiyada


görüntüyə gətirilən xanımların obrazları isə “Qacar üslubu”nda işlənmişdir.

“Güllənləmiş heykəllər” silsiləsindən olan Natəvan və Bülbülün erməni vandalları tərəfindən Şaşa işgal edilərkən güllədən deşik-deşik olan portretləri öz dramatizmi və real təsvir üslubu ilə səciyyələnir. Daş heykəllərlə haşiyələnin kompozisiyalarda ağ-qara rəngin yaratdığı təzadlı, dramatik, emosional ovqat “Erməni təcavüzündən xilası intiharda görən Kəlbəcərli xanımları” əsərində özünün kulminasiya nöqtəsinə çatır. Kəlbəcərli xanımların öz şərəf və namuslarını qorumaq üçün canlanan keçmələri insani heyrətə gətirir və eyni zamanda, vəhşilik, qeyri insanlık üzündən yarida qalmış ömür, insan faciəsi baxımından həm də qəzəb doğurur.

Qeyd edək ki, bu hadisənin təsvirində rəssam sanki, xanımların taleyi kimi əfsanəvi bədii ifadə vasitəsi seçibdir. Yəni əsər realist rəsm dilində deyil, daha çox obrazlı – şərti biçimdə, miniatür üslubda işlənmiş, lakin həqiqi, yaşılmış bir faciə olaraq, Arif Hüseynovun gələcək nəsillərə görkəməli biləcək “nağıllar silsiləsi” ndə özünə laçıqlı yer tutmuşdur.

Həqiqətn də “Qarabağnamə tarixin səhifələri” adlı qrafik rəsm silsiləsi Arif Hüseynovun yaradıcılıq ırsını daha da zənginləşdirməklə yanaşı, Azərbaycan qrafika sənətinə bəxş edilən qiymətli töhvədir. Bu fikri söyləməyə əsas verən səbəb artıq yaranan və yaranmaqdə olan tarixi löhvələrin daşlığı yüksək bədii, ictimai və mənəvi yükün sambalıdır.

*Nuranə SƏLİMLİ
Azərbaycan Dövlət Rəssamlıq
Akademiyasının dissertantı*



OPERAYA BAĞLANAN RƏSSAM...




Məşhur rəssamlardan birinin sözüdür: "Teatrda dekor göz üçün müsiqidir". Haqqında söhbət ağaçcağımız rəssam, öz həyatını teatr rəssamlığına həsr etmiş, ömrü boyu yaradıcılıq əzmi, yaradıcı rəssam təxəyyülü ilə neçə-neçə operaların bədii biçimdə, daha təsirli qavranılmasına can qoymuş və özünün yaradıcı ilhamı ilə Azərbaycan təsviri sənətində layiqli ad-sən qazanmışdır. Haqqında danışdığımız rəssam Azərbaycanın əməkdar incəsənət xadimi Əyyub Fətəliyevdir.

Əyyub Cəfər oğlu Fətəliyev 1925-ci ildə Azərbaycanın əzali torpaqlarından olan İrəvanda dünyaya göz açmışdı. Onun rəssamlığa marağı erkən yaşılarından özünü göstərdi. Əvvəlcə Ə.Əzimzadə adına Azərbaycan Dövlət Rəssamlıq Texnikumunu bitirdi, bir müddət işlədikdən sonra ali rəssamlıq təhsili almaq üçün Moskvaya yollandi və V.I.Surikov adına Moskva Dövlət Rəssamlıq Institutuna qəbul olundu. 1952-ci ildə Əyyub Azərbaycanın tanınmış bəstəkarı Soltan Hacıbəyovun "Gülşən" baletinin səhnə tərtibatı ilə diplom işini uğurla müdafiə edərək, Institutun teatr rəssamlığı fakultəsini oxuyub qurtardı. Əsəri müsabiqədə seçilib-sayılan Əyyub 1952-1955-ci illər arası Moskvada, SSRİ Dövlət Akademik Böyük Teatrında əvvəlcə təcrübəçi rəssam, sonra isə baş rəssam asistenti olaraq çalışmalı oldu. Əyyub Böyük teatrda rejissorlardan B.Pokrovski, L.Baratov, teatrın baş rəssamı Yadim Rindinin rəhbərliyi altında həqiqətən xeyirli bir təcrübə keçərək, teatr sənətinin ən ince

mətləblərinə yiyələnə bildi. Ə.Fətəliyev üç il müddətində baş rəssamın asistenti kimi C.Verdinin "Traviata", N.A.Rimski-Korsakovun "Qar qız", D.Kabalevskinin "Nikita Verşinin", A.Rubinsteynin "Demon" tamaşalarının bədii tərtibatında yüksək yaradıcılıq şövqü ilə iştirak etdi. Təbii ki, bu səviyyədə təcrübə və yaradıcı iş birliyi gənc teatr rəssamının bu sahədə püxtələşməsində əldədüşməz bir fırsat idi. 1955-ci ildə rəssam doğma Bakıya qayıdaraq, ömrünün sonuna kimi Azərbaycan Dövlət Opera və Balet Teatrında yorulmadan, sönməz coşqu ilə çalışdı. Əyyub Fətəliyev teatrda əvvəlcə qurluşçu rəssam, 1957-ci ildənse teatrın baş rəssamı kimi bir çox məşhur operaların bədii tərtibatına qol qoydu və səhnə əsərlərinin tamaşaçılar tərəfindən daha dərindən qarvanılması və bədii zövq naminə əlindən gələni əsirgəmədi.

Ə.Fətəliyev bədii tərtibatla yanaşı ölkəmizdə ixtisaslı teatr rəssamlarının hazırlanmasında da əvəzolunmaz rol oynadı. Onun Ə.Əzimzadə adına Azərbaycan Dövlət Rəssamlıq Texnikumunda iyirmi ildən artıq pedaqoji fəaliyyəti xüsusi qeyd olunmalıdır.

Təsadüfi deyil ki, rəssamın uzunmüddətli bədii və pedaqoji fəaliyyəti dövlət tərəfindən yüksək qiymətləndirildi və o, 1964-cü ildə Azərbaycanın əməkdar incəsənət xadimi fəxri



adına layiq görüldü.

Ə.Fətəliyevin Opera və Balet Tərində ilk müstəqil tərtibat işi gürcü bəstəkarı Z.Paliaşvilinin "Daisi" (1956, qurluşçu rejissor Şəmsi Bədəlbaylı) operası olmuşdu.

Ə.Fətəliyevin bədii tərtibat və quruluşunu hazırladığı opera tamaşalarını saymaqla qurtarmaz. Cahangir Cahangirovun "Azad" (1957), "Xanəndənin taleyi" (1979), Fikirət Əmrirovun "Sevil" (1959), Üzeyir Hacıbəyovun "Koroğlu" (1959, 1975, xalq rəssamı Tahir Salahovla birgə), Süleyman Ələsgərovun

"Bahadur və Sona" (1961), Cüzepppe Verdinin "Aida" (1961), "Traviata" (1964), "Otello" (1982), Aleksandr Borodinin "Knyaz İgor" (1964, 1975), Modest Musorqskinin "Boris Qodunov" (1966), Vəsif Adıgözəlovun "Ölülər" (1967), P.Çaykovskinin "Qaratoxmaq qadın" (1968), Qara Qarayevin və Cövdət Hacıyevin "Vətən" (1973), Zakir Bağırovun "Aygün" (1973) və başqları bu sıradandır. 1959-cu ildə Moskvada keçirilən Azərbaycan ədəbiyyatı və incəsənəti ongününlükündə "Koroğlu" (geyim eskizləri xalq rəssamı Tahir

rəssamı Kazım Kazımkədənindir) və "Sevil" (geyim eskizləri xalq rəssamı Bədura Əfəqanlınidir) operalarının səhnə tərtibatı rəssamin yüksək peşəkarlığına, bədii duyumuna, gərgin yaradıcılıq axtarışlarına misal ola bilər. Onu da qeyd edək ki, Rəssamın uğurlu yaradıcılıq fəaliyyəti müxtəlif illərdə tamaşaçılar və mütəxəssisler tərəfindən yüksək qiymətləndirilib.

Ə.Fətəliyevin təriflənən və ən uğurlu tərtibatlarından biri sözsüz ki, "Koroğlu" operası sayılır. Onu qeyd edək ki, "Koroğlu" operasının səhnə tərtibatını 30-cu illərdə Ə.Fətəliyevdən əvvəl Azərbayanın tanınmış rəssamı Rüstəm Mustafayev hazırlamışdı. Professor Timuçin Əfəndiyev müqayisəli təhlil apararaq qeyd edir ki, "R.Mustafayevin bədii konstruktivizmi bir müddət sonra Ə.Fətəliyevin irihəcmli dekorlara istinad edən dolğun və parlaq məkan həlli ilə əvəzləndi. Rəssam özündən əvvəlki "Koroğlu" tərtibatı prinsiplərini inkar etmədi, konstruktivizmin tələb etdiyi zahiri formaları bədii-estetik, həyatı təsir bağışlayan parlaq səhnə elementləri ilə zənginləşdirdi".

Ə.Fətəliyev müsahibələrinin birində deyirdi: "Çoxları teatrda rəssam işinə barmaqarası baxır. Amma, mən deyərdim ki, xüsusilə operada rəssam işi rejissorla tən yarıdır.

Mənə gəlinçə isə... Müxtəlif illərdə bədii tərtibatını verdiyim tamaşalardan "Daisi", "Sevil" və "Koroğlu", "Xanəndənin taleyi", "Otello" mənə daha yaxındır və bu işlərim məni bir teatr rəssamı kimi tamamilə qane edir".

Sənət xadimləri, tənqidçi, sənətşünas və mütəxəssislər Ə.Fətəliyevin yaradıcılığını yüksək qiymətləndirmişlər. "Azad" operası hazırlanarkən bədii şurada opera sənətimizin korifeyi Bülbül rəssam Əyyub Fətəliyevin yaradıcılığından danışaraq "Mən teatrda neçə illərdir çalışıram, teatr səhnəsinin belə dərinliyini görməmişəm" demişdi. Həmçinin xalq yazıçısı Mirzə İbrahimov həmin tamaşaşa münasibət bildirərkən, Ə.Fətəliyevin səhnə tərtibatını xüsusi vurğulamış, bunu "gücləndirici vasitə", "rəssam ustalığı" kimi qiymətləndirmişdi.

Sənətşüaslıq doktoru Nurəddin Həbibov Ə.Fətəliyevin yaradıcılığı barədə belə yazdı: "Ə.Fətəliyev üslub və bədii obraz cəhətdən bir-birindən fərqlənən tamaşalar üçün müxtəlif təsvir vasitələri tapa bilir, səhnə meydançasından, hadisələrin ritminə uyğun yiğcam və ahəngdar formalardan, rənglərdən səmərəli istifadə edir, səhnə mühitinin şərti və realist səpkidə baxılmasına səy göstərir". "Ə.Fətəliyev yaradıcılığının səciyyəvi



cəhətlərindən biri də eskiz və tərtibatlarındakı bitkinlik, kompozisiya orijinallığıdır. Rəssam səhnə tərtibatlarının bədiliyini və estetik təsirini qüvvətləndirmək, onları həyatın və təbiətin realist mənzərəsinə çevirmək yolunda işıqdan bacarıqla istifadə edir. Bu isə tamaşaçıların diqqətini süjet xətti üzərində cəmləyir, tamaşanın təbii və inandırıcı olmasına köməklik göstərir". Bu sözləri də Ə.Fətəliyev haqqında sənətşüaslıq doktoru Nəsir Rzayev yazır...

Qeyd edək ki, Ə.Fətəlyev daima, ömrünün axırına kimi yüksək sənət amallarına sadıq qaldı. Elə buna görə də Azərbaycan operalarından söhbət düşəndə, yaxud teatr tərtibatından bəhs edərkən, yaradıcı heyətin tərkibində əməkdar incəsənət xadimi, rəssam Əyyub Fətəliyevin xidməti xüsusi qeyd olunmalıdır.

Əsəd QULİYEV
senətşünas

RERİXLƏR

(ixtisarla)

Məşəli yamacda boz daşdan ti-kilmiş qədim ev Kulu vadisi-nin əfsanəsi idi. Keçmiş, indisi və gələcəyi bu məkanda birləşdirmiş, hadisələr və talelər onun kirəmit damı altında nə zamansa ən gözlənilməz tərzdə bir-birinə qaynayıb-qarışmışdı.

Bu evin sahibi – rus rəssamı Nikolay Konstantinoviç Rerix XX-ci əsrin 20-ci il-lərində Hindistan dağlarını, Çin düzəngahlarını, monqol çöllərini keçərək, qarlı Himalay silsiləsini aşdı. Tibetin şax-talı Çantanq yaylasında ekspedisiya az qala məhv olacaqdı. Bütün maneələrə bax-mayaraq, Rerix, arvadı Yelena İvanovna və böyük oğlu Yuri Nikolayeviçlə, 1928-ci ildə Hindistana yetişə bildi. Elə o zaman-dan onların həyatında qədim Kulu vadisi, ordakı geniş qonaq otaqları, cirildayan dö-shəməsi, alaqaranlıq yemək otağında ağır taxta kətilləri olan mülk peyda oldu. 1972-ci ildə də mən onu məhz beləcə gördüm.

İstisna deyildi ki, o illərdə həmin evi zi-yarət edən qonaqlar Rerixin bütöv bir sil-silə əsərlərindən xəbərdar idi. O rəsmlərin sırı süjetləri qərib ölkələrin əfsanələrinə bənzəyirdi. O tablolarda təsvir olunanlar – Ustadlar, Müdirklər, Mahatmalar –

Böyük Ruhlar adlanırdı. Müdirklərəsə Maharişi deyilir.

Rerix olduqca geniş dünyagörüşə malik şəxsiyyət idi. O böyük rəssam, görkəmli alim, müdrik filosof, tanınmış səyyah, dünya miqyaslı ictimai xadim olmaqla, İntibah dövrünün nəhənglərini xatırladırdı. Lakin tamam başqa dünyadan gəlmış “Maharişi” sözü fərqli ölçüləriylə bu şəx-siyyəti müəyyən tarixi hadisəyə, təcəllaya çevirmişdi. Və illər ötdükcə, həm Rerixin özünü, həm də irsinin əhəmiyyəti daha da artmaqdaydı...

Uzun müddət Rerix Rusiyada yalnız rəssam kimi tanınırdı. Belə “səthi” yanaş-mada sanki işıqla kölgənin dərinliyi itir, hər şey dayaz, cansız görünməyə başlayır. Və əyər Rerixin rəsmlər aləmi onun haq-qında alim və səyyah təsəvvürü yaradır-disa, bu aləmin arxasında Rerixin həyat və yaradıcılığının mənəvi təkamülü sozalır, elə bil inkar edilirdi. Hansı ki, onlarsız nə şəxsiyyətin, nə də təzahürün mövcudluğu mümkün deyildi. Belədə, sadəcə ideoloji instiktlə durub-otururuq və həmin instiki rədd etdiyimiz məqamda hansı nasazlığın baş verdiyi gözümüzdən qaçıր...

Yeri gəlmışkən, bir qədər də onun ömürlüyündən söhbət açaq. Nikolay Konstan-



L.V. Šapošnikova

Məqalənin müəllifi Lyudmila Šapošnikova (1926-2015) – görkəmli tarixçi, hindoloq, fi-losof, N.K. Rerix adına Muzeyin baş direk-toru, Rusiya təbiyyat elmləri akademiyasının və K.E. Siolkovski adına Rusiya kosmonav-tika akademiyasının akademiki, Əməkdar in-cəsənet xadimi, Cəvahirlər Nehru adına Beynəlxalq mükafat laureatı və bir sıra ödü-llərin sahibidir. Nikolay və Yelena Rerixlərin kiçik oğlu Svyatoslav Rerix valideynlərinin ir-sini Sovet İttifaqına gətirərək, Rerix Muzeyi-nin əsasını qoymağı və ona rəhbərlik etməyi məhz L. Šapošnikovaya etibar etmişdi.

Lyudmila Vasiliyevna uzun illər Rerixlərin yaradıcılığı və fəlsəfi irsinin tədqiqiyilə məş-ğul oldu və onlar haqda bir neçə kitab və məqalələr dərc etdirdi. Onun “Rerixlər” adlı kitabından bir parçası “Qobustan”ın oxucularına təqdim edirik.


tinovic Rerix 1874-cü ildə Peterburqda, görkəmli hüquqşunas ailəsində anadan olmuşdu. Sonra gimnaziyanı, Peterburq universitetinin hüquq fakultəsini, eyni zaman da Bədaye Akademiyasını bitirmişdi. Onun diplom işi olan “Çapar” adlı rəsm əsəri müəllifin böyük istedadını, tarixi süjetlərə olan marağını biruzə verirdi. Gənc Rerixin Novgorod, Pskov ərazilərində kifayət qədər peşəkarçasına apardığı arxeoloji qazıntılar bu maraqı daha da möhkəmlətdi. Eyni zamanda onun Şərqə də böyük rəğbəti vardı. Arvadı Yelena İvanovna ilə birlikdə qədim rus şəhərlərini səyahətə çıxarkən, rus incəsənətində həm Şərq, həm də Qərb haqda düşünməyə əsas verən sintez axtarış tapardı. Hindistan onu xüsusilə cəlb edirdi. O, qədim xalqların qəribə, izahedilməz mütəhərrikliyi haqqında düşünür, nə vaxtsa, minillər öncə hind və slavyan mədəniyyətlərinin qaynaqlandığı o fərziyyə mənbəyinə yetişməyi ürəyindən keçirirdi.

Demək lazımdır ki, ər-arvad Rerixlərin Hindistana və onun qədim mədəniyyətinə olan marağı o vaxtın rus ziyanları üçün qeyri-adi şey deyildi. XIX əsrin sonu – XX əsrin əvvələrində mədəni Rusiya bu uzaq və əsrarəngiz ölkəyə meyilliyydi. Bunun da öz dərin və mürəkkəb səbəbləri vardı. Hindistana L.Tolstoy, F.Dostoyevski, M.Qorki kimi rus yazıçıları da rəğbətlə yanaşdıb.

Hind filosoflarının əsərləri, “Ramayana” və “Mahabharata” epik poemaları, qədim dini himnlər, Rabindranat Taqorun əsərlərini artıq rus dilində oxuyanlar çox idi...

...1897-ci ildə məşhur sənətşünas Stasov gənc Rerixi Moskvaya Lev Tolstoyun yanına getirir. Rerix yazıçıya “Çapar” adlı öz əsərinin reproduksiyasında göstərir. Tolstoy əsərə xeyli baxır, sonra böyründə çəşqin halda dayanmış qonağa diqqətlə nəzər yetirib deyir: “Nə vaxtsa qayıqla iti axan çayı keçmək sizə nəsib olub-mu? Həmişə sizə lazım olan yerdən daha yuxariya üzməyə çalışın ki, axın sizi aşağıya yuyub aparmasın. Mənəvi ehtiyac sahəsində də belədir: həmişə yuxarı can atmaq gərəkdir – onsuz da həyat hər kəsi üzü aşağı sürüb aparacaq. Qoy sizin çaparınız sükanı yuxarı yönəltsin, onda mənzilə yetişərsiniz”.

Böyük rus yazıçısı təsəvvür edə bilərdim ki, həmin gün onun qarşısında yalnız gələcəyin böyük rəssamı deyil, həm də Rusiyanın Hindistana səfər edəcək bir “çapar” dayanıbdır? Və bu çapar ömrü boyu



sükanı elə tutacaq ki, Hindistan və Rusiyanın mənəvi ilişkilərini yeni pilləyə qalxa-caqdır.

Məhz Rerix cütlüyünün ardıcıl, yorulmaz, ağır zəhməti sayəsində onların uzun illər “yad” sayılan mənəvi dünyası formaslaşmış oldu. Mənəvi və mədəni dəyərlərə qarşı biz necə də tez-tez amansız oluruq, fədakarlığı necə də az dəyərləndiririk, inkarlığın cəhalət olduğunu bilə-bilə, inkar etməyə necə də tələsirik?!

Rerixlər hindin mənəvi dünyasına daxil olmayı bacarmış, adları açıqlanmayan bir dəstə filosof və Ustadlarla əməkdaşlıq etmişlər. Sevimli vətənlərini məhz bunun üçün tərk etmiş, müstəmləkə Hindistanına

gəlib-çıxmaq üçün ağlasıqmaq maneələrə üstün gələrək, hər kəsdə “rus casusu” görən Britaniya kəşfiyyatı ilə təkbətək “saşa” çıxmışlar. Onlar doğma Vətəni tərk edəndə, artıq Rusiyada amansız Böyük inqilab dalgaları coşurdu. Rerixlər inqilabın lənətini qazanmaq, həm də silinməz mühabir damgası vurulmaq təhlükəsi ilə üzüyədi. Nə yaxşı ki, zaman onların xeyrinə işlədi... 1926-cı ilin yayında Rerixlər mümkünüsüz bir şeyə müvəffəq oldular – yenidən Vətənə döñə bildilər. Onlar çox gözəl anlayırdılar ki, Hindistanın ingilis höküməti bu gedisi onlara bağışlamayacaq, geri qayıtmalıları həddindən artıq çətin olacaq. Hindistandakı işlərisə hələ yarımçıq qalmışdı.

Rerixlər özlərilə Moskvaya hind Ustadlarının məktubunu, mücrüdə Himalay torpağını və qarşidan gələn yeni əsrin abu-havasını eks etdirən “Maytreyya” adlı silsilə rəsm əsərlərini gətirmişdilər. Nikolay Rerixin A.V.Lunaçarski, Q.V.Çicerin, N.K.Krupskaya kimi görkəmli xadimlərlə görüşməsinə baxmayaq, onun gəlişinə layiqli dəyər verilmədi. Nə Hindistan Mahatmalarının məktubu, nə Rerix tərəfindən söylənən fikirlərin orijin-

nallığı “komissarların” tükünü belə tərpətmədi. Heç məktub müəlliflərinə də maraq göstərilmədi.

O illər dünya hind ruhu, onun müdriklik xəzinəsi ilə təzə-təzə tanış olurdu. Rerixlərin sixi surətdə bağlı olduğu “Ustad-Mahatmalar” qrupunun hind mənəvi ənənələrində məxsusi yeri, qədim kökləri vardı. Bu köklərin qolları filosof-kşatrılərə, “Upanişad” yaradıcılarına, yeni ideyaların dərvishvari təbliğatçılara gedib çıxırdı və nəhayət Buddha fəlsəfəsi ilə bağlı idi. Lakin bun-

ların hamısı nəhəng mənəvi aysberqin yalnız su üzərində görünən tərəfləri idi. Dərinliklərdəsə arabir əfsanəvi müdriklərin adları, bəsirətlər halısındə boy göstərən qədim fikirlərin sirli-sehrli ömrü davam etməkdəydi. “Canlı Etika” adlanan, kitabın, yaranışında bilavasitə Yelena İvanovna və Nikolay Konstantinoviç Rerixlərin iştirakı olan kitablar da o yerlərdən gətirilməydi. Bu kitabların məhz həmin dövrə gəlib-yetişməsi təsadüfi deyildi, çünki onlar möğzi-mənası etibarilə yeni dövrün mənəvi düsturları, onun mühüm problemlərilə bağlıydı.

Əsas rolu isə burda təbiət hadisələrinə, insan cəmiyyətinə qarşı formallaşan ümumi yanaşma oynamaya başladı. İnsanın, Planetin, Kainatın bölünməzliyi, mikro və makrokosmun fundamental birliyi haqda qədim müdriklərin unudulmuş fikirləri son elmi kəşflərdə gözlənilməz təsdiqini tapdı və Qərbdəki eksperimental elmin diqqətini Şərqiñ mücərrəd fəlsəfəsinə yönəltməyə vadar etdi. Bu sintetik proses XX əsrda inkişaf edən Mənəvi inqilabın əsası oldu. Həmin kitablardakı fikirlər sonradan ən görkəmli alımlərin əsərlərində və Şərq müdriklərinin baxışlarında öz





əksini tapdı. O cümlədən K.E.Siolkovski Kosmik eranın başlaması haqda, V.İ.Vernadski və Teyyar de Şarden isə planetin noosferası, İdrak sferası barədə təsəvvür yaratırdılar.

Mənəvi kamillik, etik normaların mütləq gözləntisi, insan cəmiyyətinin inkişafında mədəniyyətin rol oynaması – bütün bunlar ən mühüm amillərdir ki, onlarsız mədəni-tarixi təkamülün inkişafı qeyri-mümkündür. Təkamülün hər bir mərhələsi bəşər övladı qarşısında yeni problemlər açır. O, insana təzə enerji və materiyanın yeni qatları barədə izahat verir, onu daha da yaxınlaşdırır.

Müharibə zamanı mədəni sərvətlərin qo-

runması barədə “Rerix Paktının” rəmzi kimi tanındığımız “Dünya Bayrağı” bilavasitə həmin ideyalarla sıxı surətdə bağlıdır. Bu, təkamüldə ən mühümü üç anlayışın vəhdətidir: keçmişin, indinin, gələcəyin; insanların, planetin, kosmosun; etikanın, elmin, incəsənətin;

...Nikolay Rerixə bir daha Rusyanı görmək qismət olmadı. Son iyirmi ilini o, Himalay vadisində, dağın ətəyində yerləşən qədim evdə keçirdi. Orda rəssama dünya şöhrəti gətirən əsərlər yarandı. Həmin tablolarda, forma və rənglərin gücünə qədim Şərqi ideyaları öz əksini tapdı. Elə ordaca, Kulluda, “Himalay tədqiqatları Rerix İnstitutu” işləməyə başladı. Böyük müharibə bitdi, iki il sonra Hindistan öz müstəqilliyinin ilk gününü qeyd etdi. Rerixlərin çətin və uzunsürən missiyası artıq sona çatırdı. Hindistanın “Böyük Ruhları” ilə nadir əməkdaşlıqda əldə etdikləri nə vardısa indi doğma Vətənlərinə-Rusiyaya məxsus idi.

1947-ci ildə Rerix Sovet İttifaqına gəl-

mək üçün viza istədi. Vaxt üzücü keçir, cavabsa gecikirdi. Həmin ilin dekabrında Nikolay Konstantinoviç vəfat etdi. Özü də xahişinə rədd cavabını gözləmədən dünya-dan köcdü...

Yelena İvanovna böyük oğlu Yuriylə birlikdə qədim mülkü tərk edib Şərqi Himalaydakı Kalimpong adlı balaca kurort şəhərciyinə köcdü. Orda oğul Rerix ingilis kənd kottecinə bənzəyən yiğcam bir ev aldı. Bu evdə Yelena İvanovna geniş məktublaşma aparır, Rerixin “Canlı Etika”sının növbəti cildlərini redaktə edirdi. O cildlərin hamısını hələ ki, nəşr etmək mümkün olmayıb...

Yelena İvanovna da 1955-ci ildə dünyasını dəyişdi. Kiçik oğlu Svyatoslav Nikolayeviçin yazdığını görə o ölündə yanında heç kim yox imiş. Dəfn mərasimi zamanı onu bambuk təxti-rəvanın üstünə qoyub dağa qaldırdılar. Altı budda laması və altı hindli bir-birini əvəz edərək təxti-rəvanı çiyinlərində aparırdı. Döngələrin birində onları hərbi hissə qarşılıdı və Yelena İvanovnaya son ehtiramını bildirdi. Bunun üçün xüsusi dövlət sərəncamı verilmişdi. Amma ən təəccüblüsü başqa şey idi. Son səkkiz ildə Yelena İvanovna tənha və qapalı həyat tərzi sürürdü, demək olar ki, heç kiminlə təmasda deyildi. Lakin təxti-rəvanı çoxlu adam müşayiət edirdi: hindlilər, tibetlilər, qurkhlar. Onlara dəfn mərasımı

haqda heç bir xəbər verilməmişdi, onları dəvət eləyən də yox idi. Hansısa sirlı bir çağırışa tabe olaraq, demək olar ki, haqqında heç nə bilmədikləri rus qadınını son mənzilə yola salmağa gəlmışdilər. Svyatoslav Rerix 1962-ci ildə yazdı: "Yelena İvanovna özündən sonra neçə-neçə gözəl manuskript qoyub getdi. Təkcə onlar bütöv bir dövrü doyuzdurmağa qadirdir".

Vətənə yalnız Yuri Nikolayeviç qayıtdı. 1957-ci ildə, görkəmli alim qəfil ölümünəcən üç il SSRİ Elmlər Akademiyasının şərqşünaslıq İnstitutunda işlədi.

Kiçik oğul Svyatoslav Nikolayeviç də gözəl rəssamdır. İndiyə qədər Banqalor şəhərində yaşayır. Yayda o Kulu vadisinə gəlir. Ordasa hər şey olduğu kimi qalır. Həmin mebel, həmin rəsmlər, ağacın altın-da vadinin havadarı olan həmin daş, ləklərdə nə vaxtsa Yelena İvanovnanın əkdiyi həmin fransız qızılıgulları. Qədim mülkdən Naqqarın mərkəzinə gedən yol isə indi Rerix marq – "Rerix Yolu" adlanır.

Elə burdaca nöqtə qoymaq olardı. Ancaq, Rerixə, hətta ölümündən sonra belə öz Vətənində xeyli "yaşamaq" nəsib olmuşdu.

Hələ neçə illər bundan əvvəl cəmiyyətdə Şərq mədəniyyətinə maraq oyananda, rəsmi şərhçilərin bir çoxu bunda imperialist Qərbin kəşfiyyat izini arayıb-axtardılar. Burda məntiq tapmaq çətindir. Ancaq,

tamamilə aydınlaşdır ki, bu təzahürü yaradan daxili səbəblər olduqca çoxdur. Ən əsası isə, uzaq 20-ci illərdə başlamış mədəni-mənəvi mühitin sistemli olaraq dağılması, bir qədər sonra isə mədəniyyətin ümumiyyətdə bərpa olunmaz bir deformasiyaya uğraması idi. Buna görə də biz o itginin haqqını ictimai idealların məhv edilməsi, onların mənəvi mühafizəsinin yox olması, nəhayət, rus cəmiyyətində geniş təbəqələrin, ilk növbədə isə gənclərin cansızıcı mənəvi düşkünüyü qərq olması ilə ödədik.

Bu məqamda bəziləri kortəbi, bir parası isə şüurlu surətdə, başqa model axtarmağa girişilər. Ənənəvi Şərq mədəniyyətinin özü və onun mənəvi-fəlsəfi bünövrəsiylə sıx bağlı olan Rerix irsi təbii ki, bu axtarışların mərkəzindəydi. Yüksək kürsülərdə çıxış edən məmurlardan fərqli olaraq, "fəlsəfi axtarışların" ünsürünə dadanan sovet ziyalisi, Rerix irsini "bizimki" və "yad olan" a bölmürdü. Cox vaxt fəlsəfi "yad olan"ı qalanlarından üstün tutur, onu bütövlükə qəbul edirdi. Bu bölümə axta-



ranlar və buna cəhd edənlər əbədi suallara cavab tapır, mənəvi düşüncələri üçün istənilən qidarı ala bilirdilər.

Təbii ki, bu yolda qaçılmaz çətinliklər də üzə çıxmaliydi.

Qəzet və jurnal səhifələrində Rerix irsinin, fəlsəfi Şərq ənənələrinin mənəvi məzmununu tanınmaz dərəcədə təhrif edən iyrənc yazıları da çap üzü görürdü. Durğuluq dövrü öz ideoloji stereotipləri ilə reallığı görməyə mane olurdu. Ölkədə baş verən mürəkkəb mədəni-mənəvi proseslər barədə yazanlar çox zaman bu proseslərə cəlb olunanların taleyini unudur, ideoloji ştamplarda məharət göstərən jurnalist qələmi isə bu talelərə bir çox hallarda biganəlik göstərirdi...

...Mən bu məqaləni yazıb qurtarmaq üzrə olanda Tallinndən zəng vurdular və orada Rerix Cəmiyyətinin yaranması barədə xəbər verdilər. Buna qədərsə biz Latviyada, Kaluqada Rerix cəmiyyətləri, Leninqradda, Kiyevdə, Krasnodarda, Çelyabinskdə, Novosibirskdə və bir çox başqa yerlərdə Rerix təşkilatları, Rerix klubları, Rerix mühazirələri, Rerix sərgiləri və müsamirələr barədə də xəbərlər almışdım. Onlarda müxtəlif yaşılı, müxtəlif yönlü, müxtəlif təhsilli, yüzlərlə, minlərlə insan iş-

tirak etməkdədir. Bütün bunlar N.K.Rerixin adı ilə bağlı bütöv bir mədəni hərəkatın mövcudluğu barədə bilgi verir.

Bir daha xatırlatmaq istərdim ki, insan ruhunun məğzini, onun XX əsrədəki ən mühüm problemlərini özündə ehtiva edən, hərəkatlar yalnız bir ölkəylə məhdudlaşa bilməz. 80-ci illərdə Rusyanın sərhədləri xaricində “Mədəniyyət vasitəsilə sülh” adlanan hərəkat yarandı. Bu hərəkatda ABŞ-in, Kanadanın, AFR-in Rerix cəmiyyətləri iştirak edirdi. Rerix haqda və bütün bu baş verənlər haqda düşünəndə, yenə də qədim Kulu vadisi yadına düşür. Qarlı zirvələr, şam və küknar ağacları ilə örtülmüş yamaclar, sarısqılı qədim ev, üzərində “Maharişi Rerix” sözləri həkk olunmuş mərmər daş yenə də gözlərim önündən gəlib keçir. Həmin daşın yanında ləngidiyim zaman yaxınlaşan qoca hur (gələcəkdən xəbər verən) yadına düşür.

Maharişi kimdir? deyə soruştum.

Hur nəzərini Hepanqın ikibaşlı zirvəsinə dikərək söylədi:

Bu o kəsdir ki, həyatdan köçəndən sonra da əməlləri və fikirləri hələ uzun müddət yaşamaqda, insanlara xidmət etməkdə davam edəcək.

Heç vaxt maharişinin belə tərifini eşitməmişdim.

Qəribədir, o tənəyə başını buladı, sən axı, qədim evdə yaşayırsan.


...Onda mən həqiqətən də qədim evdə qalırdım və Yelena İvanovnanın nəşrə kitablar hazırladığı həmin yazı masasının arxasında işləyirdim. Ancaq o vaxt hər şeyin qısa bir zamanda belə olacağını heç zənn edəməzdəm. Əgər insanın əməl və düşüncələri öz dövrünü qabaqlayırsa, deməli onlar uzun müddət yaşayır və yaşayacaq.

çevirəni: Lalə Sultanova

Məqaləni dilimizə çevirən Lalə Minad qızı Sultanova 1962-ci ildə Xaçmazda anadan olub. 1984-cu ildə M.F.Axundov adına Azərbaycan Dövlət Pedaqoji İnstitutunu (hazırkı Slavyan Universiteti) bitirib. Uzun müddət Ukraynanın Xarkov şəhərində yaşayıb, pedaqoji fəaliyyətlə məşgul olub. 2000-ci ildən N.K.Rerix adına Xarkov Mədəniyyət Mərkəzinin üzvüdür. Hazırda Bakı şəhərində yaşayır. 2006-ci ildə “Novoe vremya” qəzetində Moskvada Beynəlxalq Rerixlər Mərkəzində keçirilmiş Beynəlxalq Konfransın materialları əsasında yazılmış məqaləsi, 2015-ci ildəsə “Əxo” qəzetində “Mədəni sərvətlərin məhv edilməsi yolverilməzdir” adlı yazıçı çap olunub.



Pərdənin o üzü



Mədəniyyəti ləğv etmək, ondan imtina korazehinlikdir! Əgər bu yola əl atılsa, onda bizim ibtidai və təbii hala qayitmaqdan özgə çarəmiz qalmır. O halətdə təbiət bize guya istədiyimiz şəkildə əl-qol açmağa imkan yaradacaq. Amma, belə «azadlığın» da öz sərhədləri vardır ki, təbiət o sərhədlər hüdudunda daima bizi sixışdıracaq, biganə şəkildə, soyuqqanlı tərzdə, amansızcasına bizi məhv edəcək. Daha fikirleşmirik ki, mədəniyyətləri və teatrın tutmuş bütün gözəl sənətləri biz elə təbiətin vahiməsindən qurtulmaq üçün yaratmağa məcburmuşuq. Mənə qalsa, mədəniyyətin və o cümlədən incəsənətin əsas vəzifesi bizi təbiətin həmləsindən qorumaqdır;

Zigmund Freyd

Oldos Leonard Xaksli 1894-cü ildə Böyük Britaniyadakı Surrey qraflığının Qoldal-minq şəhərində anadan olub. Ziyalı ailəsində böyüyüb boy-a-başa çatan Xaksli Oksford universitetində ali təhsil alıb. Yaradıcılığı 1919-cu ildə çap etdirdiyi şeirlər toplusu ilə başlayır. 1931-ci ildə nəşr üzü görən iki romanı ilə ad-san qazanan yaziçi 1938-ci ildə ailəsi ilə birgə Amerikaya köçür, Hollivudda ssenariçı kimi ədəbi fəaliyyətini davam etdirir. 10-dan çox bədii filmin ssenari müəllifidir. Qələmindən 11 roman, 5 hekayə, 1 povest və xeyli sayda esse çıxıb. Xaksli hələ sağlığında bir sıra nüfuzlu ədəbi mükafatlara, o cümlədən Amerika Sənət Akademiyasının mükafatına layiq görülüb-müşdü.

O.Xaksli ABŞ prezidenti Con Kennedinin Texasda vurulduğu eyni gündə vəfat etdi. Böyük Britaniyadakı ailə məzarlığında isə torpağa tapşırıldı.

Oldos XAKSLİ

TEATRIN SİRRI (esse)

... Bir vaxtlar mən öz həyat tərzimi düzgün qurmamışdım, elə bu səbəbdən də ildə ən azı iki yüz əlli dəfə teatra getməyə məcbur idim. Əlbəttə, o gedişlər yalnız işimin xətrinəydi. Yoxsa, kim durub öz kefinə teatra gedər ki?! Lap dəqiq desəm, mən teatra yalnız pul qazanmağın xətrinə gedirdim.

İlin sonunda apardığım hesablamalarдан sonra belə qənaətə gəldim ki, teatrda mənim əməkhaqqıma çox az dəyər verən var və bu məbləğin nə vaxtsa artırılacağına isə ümumiyyətlə heç gümanım yoxdur. Bu kəşfimdən sonra mən teatra günaşırı getməyə başladım. Artıq

məni parterdə qaxılıb oturmağa məcbur edən heç bir qüvvə qalmamışdı.

Elə o vaxtdan bəri mən ildə çox olsa vur-tut üç dəfədən artıq teatra getmirəm. Amma elə adamlar da var ki, onlar teatrdə heç bir tamaşanın premyerasını belə nəzərdən qaçırımlar. Belə şey, heç də həmin adamların teatra olan istək və həvəsindən irəli gelmir, sadəcə teatrda hər hansı tamaşaya baxmaq onlar üçün xoşdur. Həm də mənimlə müqayisədə teatrdə olduqlarına görə, bu adamlara heç kəs birçə quruş da ödəmir. Əksinə, həmin adamlar qabaqcadan baxdıqları tamaşanın pulunu verirlər. Hər halda insan çox qəribə bir varlıqdır.

Tamaşaya baxanda fikrimi səhnədə baş verənlərdən yayındırmaqdan ötrü belə bir sərr üzərində çox düşünüb-daşınmışam. Parterdə, mənim əhatəmdə əyləşən (özlüyümdə fikirləşirəm) yüzlərlə imkanlı, zəngin yaşayan, o cümlədən yaxşı təhsil görmüş insanlar gəlib səhnədə baş verən bu mənasız cəfəngiyati seyr etməkdən ötrü pul da xərcləyiblər. "Cəfəngiyat" ona görə deyirəm ki, bu gün teatrda oynanan iyirmi əsərdən yalnız biri



Bernard Shaw'un "Ürəklər qıran ev" əsəri baxılmağa layiqdir. Onu da əlavə eləyim ki, cəfəng tamaşalara baxmağa gələn adamlar öz evlərində yaxşı romanlar da oxuyurlar. Əgər onlara ucuz, bayağı məhəbbət, ya detektiv romanları oxumağı təklif etsəniz, onlar bu təklifinizə görə sizdən hətta inciyə bilər. Gəl ki, bununla belə, səviyyəsi oxuduqları əsərlərdən heç də yüksək olmayan, kitab halında bu tip əsərləri oxumağı özünə ar bilir, ona oxşar pyeslərin tamaşasına isə öz xoşları ilə gedib baxmaqdan arınmırlar.

Adətən romanından həyat həqiqəti, sədaqət, bir də təqlidə layiq obrazlar tələb olunur. Lakin belə romanlardan qat-qat zəif olan pyeslərin tamaşasını isə heç cürə əldən buraxmaq istəmirlər. Bir də

görürsən, romanda gülüş doğuran vəziyyət pyesdə onların göz yaşı axıtmasıyla sonuclanır.

Belə tamaşaların hər birində istər-istəməz düşünürdüm: yaxşı, bəs nə səbəbdən adamın tükünü belə tərpətmeyən hansısa kitabı oxumaq mümkünüsüz olduğu halda, zəif bir pyes baxırsan ki, teatrda sürəkli alqışlar doğurur? Düzünü desək, bu sual heç də könülaçan deyil...

Cənab Bernard Shaw deyib ki, pyes yazmaqdan daha çox roman qələmə almaq asandır. Buna misal olaraq deyə bilərik ki, nasir hadisələri yüzlərlə səhifədə təsvir etdiyi halda, dramaturqa cəmi bir neçə replika kifayətdir. Belə ki, o, "Maqbet"dəki səhnəni müasir nəşrin dili ilə ifadə edir. Təbii ki, Şekspir belə müqayi-

səye davam gətirməyi bacardı. Sözün həqiqi mənasında vecsiz roman yazmaq yaxşı pyes qələmə almaqdan daha asandır. Digər tərəfdən, zay pyes yazmaq da heç çətin iş deyil. Bu cür əsərlər hətta ağıllı, yaxşını pisdən ayırmayı bacaran tamaşaçıların da ürəyinə yol tapa bilir. Amma bu sırada zay romanların uğur qazanmaq ehtimalı sıfır bərabərdir. Belədə dramaturq insanların yerini karikatürlərin əvəzlədiyi, çoxlu dil qüsurlarına malik, süjet xəttinin həyata dəxli olmadığı bir pyesin uğur əldə edəcəyinə bel bağlaya bilər. Sadəcə ortada yazıçı yoxdur.

Sonralar Parma şəhərinə gedəndə belə mülahizələr bir daha yadına düşdü. Burdakı kiçik teatrın səhnəsində, səhv etmirəmə, Artur Pineronun (Artur Uinq Pinerö (1855-1934), ingilis dramaturqu – tərc.) "Onun evi qaydasındadır" pyesi oynanırdı. Etiraf etməliyəm ki, tamaşa mənim olduqca xoşuma geldi. İtalyan qastrol truppasının uzaq İngilterədən səfərə çıxmamasına dəyərmiş. Komik artistlər də rollarını çox gözəl oynayırdı. Mən bu sadə, mənasız pyesə tamaşa edərək gözlərimə inana bilmirdim. Demə iddiasız yumorla yaxşı aktyor oyunu tamaşanın uğur qazanmasına kifayət edərmiş. Ve mən, qan-tər içində çalışan bir yazıçı olaraq uğur qazanmış dramaturqə səmimi qəlbdən həsəd aparırdım. Baxmayaraq ki, pyesdə çoxlu dil xətaları vardi, süjet xətti inandırıcı deyildi, personajları taxta kuklalardan və karikatürlərdən ibarət idi, amma dramaturq əsəri baxımlı səviyyəyə qaldırımağı bacarmışdı. Əgər mən romanımı bu cür "həftə-becərlə" bəzəməyi bacarsaydım, belə asan və qeyd-şərtsiz uğur qazanacağımı görə özümü yalnız təbrik edərdim.

Əlbəttə, canlı vasitələrin köməyi olmazsa, dramaturq öz pyesinə bu qədər az qüvvə sərf edib, ondan çox qoparmağı bacara bilməzdi. Müəyyən bacarıq hesabına (bacarıq isə yalnız həyat təcrübəsi

olduğu təqdirdə əldə edilir) o həm də öz məsuliyyətinin xeyli hissəsini aktyorun üzərinə qoya bilir. Sadəcə yetər ki, dramaturq sərfəli vəziyyətlər fikirləşib qurmağı bacarsın, qalanını isə onsuz da aktyor özü düzüb-qoşacaqdı. Yazıçıdan fəqli olaraq, dramaturqu həyat həqiqətləri, ideyalar, üslub və digər şeylər az maraqlandırır, onsuz da bilir ki, tamaşaçı aktyorun oyunbazlıqlarına elə valeh olacaq ki, belə ədəbi xirdalıqlara ümumiyyətlə fikir verən olmayacaq.

Doğrudan da az, ya çox müasir tamaşaçını səhnədəki ürək ağrından ədəbi materialla barışdırmağı aktyordan savayı görəsən daha kim bacarar ki? Əgər hiyləgər aktyorun insanla canlı münasibəti qurulmasaydı, teatrın daimi tamaşaçısı ucuz, bayağı romanlardan heç nə ilə fərqlənməyən komik pyeslərə baxmaqdansa, isti ocağın yanında əyləşib Uellsin, yaxud Konradin, D.Q.Lourensin və hətta Dostoyevskinin əsərlərini oxuyaçaqdı.

Ümumiyyətlə teatrın uğuru aktyor oyunundan asılıdır. Mən deyərdim ki, yaxşı aktyor yaxşı rəssamdan, ya da babat yazıçıdan heç də kölgədə qalmır.

Əmma onu da qeyd etmək gərəkdir ki, fərli aktyor heç də hər vaxt ələ düşmür. Hər nəslin payına ola bilsin ki, vur-tut cəmi iki-üç yaxşı aktyor düşür. Mən özüm şəxsən onlardan bir neçəsi ilə rastlaşmışam. Məsələn, qoca Gitrinin adını çəkə bilərəm. Mari Lloyd da Şekspirin əsərlərində öz bənzərsiz, şaxəli oyunu ilə tamaşaçıları heyran edirdi. Təəssüf ki, əcəl ona təz qiydi, yaradıcılığının çıçəkləndiyi bir vaxtda dünyasını dəyişdi. Öz gözümle gördüğüm Rakel Meller, Çarli Çaplin kimi aktyorların hər biri özlüyündə dahi idi. Bax, belə aktyorlar səhnəyə çıxanda, heç şübhəsiz, durub teatra getməyinə dəyər. Əlbəttə, az-çox istedadı olan aktyorların da oyununa laqeyd yanaşmaq olmaz. Şəxsən mən parlaq səhnə ustalarının ifa-



sında oynanılan bayağı, mənasız pyeslərlə yanaşı, istedadsız aktyorların ifasında belə yaxşı pyeslərə baxmağa hazırlam. Əmma heç rəvadımı vaxtını hədər yerə, istedadsız aktyorların ifa etdikləri boş, mənasız pyeslərə baxmağa sərf edəsən?

Üzr isteyirəm, teatrla nəfəs alan əqidəli şəxslərdən də mən bu bilməcəni açmağı xahiş etmişəm, amma onlardan heç biri cavab verə bilməyib. Tutaq ki, əsl teatr adamı olan bir kəs doğulandan bəri bu sənət məbədinə hüsn-rəğbət bəsləyir; o, teatri elə teatr olduğuna görə sevir, bu sevgini isə heç bir tənqid-filan onun əlin-dən almaq iqtidarında deyil. Bir də ki, axı sevginin gözü kor olur.

Tamaşaçı teatra gəlib kassadan bilet alır, öz maraq və baxışlarını paltosu, şly-

pası və əl ağacı ilə birlikdə paltarasana təhvıl verir, sonra da parterdə öz yerini tutur. Və o, qabaqcadan bilir ki, səhnədə nə baş verir-versin, dəxli yoxdu, tamaşa xoşuna gələcək. Tam xoşbəxtlik üçünsə ona çıxış qapısındaki izdiham, qaranlığa qərq olmuş salondakı piçiltilar, pərdənin açılıb-bağlanması kifayətdir. Tamaşaçıya özgə heç nə lazım deyil. Ona kiməsə xoş gəlmək yamanca asanmış. Elə bu səbəbdən mən ona bilsəniz necə həsəd aparıram!...

Çevirəni:
Ağəddin Babayev

YOLDU GEDİRİK...



Tanınmış aktyorumuz, respublikanın əməkdar artisti Məmməd Səfa ilə, hər şeydən öncə, "məhəllə uşağı" ilə, qonşumla doğma Şabrandə bir isti avqust gündündə görüşüb səhbətləşdik.

Aktyorun həmin gün sevinci yerə göyə sığmırıldı. Həmin gün ali məktəblərə qəbulun nəticələri elan edilmişdi və demə, onun da qızı ADPU-nun tarix fakültəsinə qəbul olunmuşdu.

Aktyorla söhbətimizdən özlüyümdə belə bir qərara gəldim ki, Məmməd Səfanın qızının məhz tarixçi olmaq istəyi heç də səbəbsiz deyilmiş.

Əzəl başdan ona görə ki, Məmməd Səfa hər şeydən əvvəl öz xalqının tarixiylə, keçmişiyələ öyünən, qürur duyan bir vətən oğludur...

Qonşum, ellim Məmməd Səfa ilə Şabrandə görüşümü belə xüsusi xatırlatmaqda məqsədim var; Məmməd Səfa

doğulub boy-a-başa çatlığı, uşaqlıq, yeni-yetməlik illərini keçirtdiyi torpağa bağlı adamdır, o ki, qaldı "əcdadımızın mədfəni, övladımızın məskəni" ən qədim yurd yerlərimizdən biri olan qədim Şabran...

Məmməd Səfa: *İlkimiz, beşiyimiz olan Şabran isti bir ocağımızdır. Nə vaxtsa doğma ocağın qoynunda, elə bu Şabrandə son məskənimiz soyuq məzarımızda beləcə isti olacaq...*

Əlbəttə, doğma yurddə, ata ocağında keçən bu görüşümüzdə tanınmış aktyorun uşaqlıq, məktəb, gənclik illərini yada salmadan ötüşmək mümkün deyil...

Məmməd Səfa ilə o illərə qayıdırıq. Və məlum olur ki, uşaqlıqda o sakit, sözə baxan, başaşağı bir oğlan, necə deyərlər, "ev uşağı" olub.

İlk dəfə aktyor olmaq arzusuna VII sinifdə oxuyanda düşüb. O yaşda aktyor olmaq sevdası bütün yaşıdları kimi, əlbəttə, onda da rayon mərkəzindəki kino-teatrda baxdığı filmlərin təsiri ilə oyanıb. Yuxarı siniflərdə bu arzusu özünə daha möhkəm yer eləyib.

Dərsdən çıxandan sonra vaxtılı-vaxtında evə qayidian bu intizamlı oğlanın bir gün həmişəki kimi evə qayıtmadığını görən ata-anası bərk narahat olur. Anası qayıdır ki:

-Siz bir kino-teatra baş çəkin. İnanmiram Məmməd Səfa kino-teatrdan başqa özgə yerdə ola...

M.Səfa: *Filmin ən maraqlı yeri idi. Birdən zalda işıqları yandırıb seansı da yandırdılar. Yuxarıdan, kinomexanikin*

otağından mikrofonla dedilər ki, Məmməd Səfa kimdirse, təcili eşiyə çıxın, onu axtarırlar...

Və elə o gündən sonra Məmməd Səfa özlüyündə qəti qərara gəlib ki, aktyor olacaq. Məmməd Səfanın bu arzusuna qarşı çıxa bilmeyən valideynləri də Məmməd Səfaya kinoya bilet pulu verməkdə daha xəsislik etməyiblər.

İlk tamaşaçı alqışını məktəb səhnəsində Səməd Vurğunun məşhur dramından bir səhnəcikdə oynadığı Vaqifə görə qazanıb. 1980-1984-cü illərdə o vaxtkı Azərbaycan Teatr İnstitunda tələbəlik. Ali məktəbin fərqlənmə diplomu... Sonra da universitetin "Tədris" teatrında yaşanan aktyor həyatı... 1989-cu ildəsə özünün "seçilmiş" tamaşaçısı olan Azərbaycan Dövlət "Yuğ" teatrına dəvət...

Söyləntilər...

Zaman-zaman nüfuzlu mətbuat orqanlarında Məmməd Səfa haqqında ürəkaçıqlığı ilə, qısqanlıqdan uzaq deyilənləri, dərc edilən yazıları, elə onun öz müsahibələrini, sözümüzə qüvvət kimi sadalasaq, aktyorun obrazını bir qədər də tamamlamış olarıq.

Afaq Məsud: "Qılyqacı, qaynar gözlərinin dərinliyində açılan növbənöv dibsiz uçurumlara, günün müəyyən məqamları, hansısa ayrı zaman ölçüləri ilə işaran üzünə, bəbirvari çəkisiz plastikasına görə

çox sevdiyim istedadlı aktyorumuz Məmməd Səfanın səsi – səsinin içi ilə sırlı du man axıntısıyla sizib ətrafa yayılan qəribə, sönük tüstü bu qorxmaz, diribaş insanın içində nə vaxtsa, hansısa uzaq, əfsanəvi keçmişlərdə qalanan qədim, qorxunc ocaqlardan... bu ocaqlarda diri-diril yandırılan cəsur insanlardan xəbər verir".

Bu da təxminən 24 il bundan qabaq əməkdar incəsənət xadimi, professor Aydın Talibzadənin Məmməd Səfa haqqında yazdığı essedən...

OĞUZ ELİNDƏN BOZ OĞLAN VƏ YA EPİK BƏY TƏRİFİ

"Sizlər Boz Oğlanı tanımaz. Boz Oğlan da hər kimsəyə görünməz. Nə televizyon ekranına çıxar, nə də kinoya çəkilər. Bulunduğu yer "Yuğ" teatr-studiyasıdır. Elə isə YUM VERƏYİM, XANIM və qoy bu "oğuznamə" üslubunda deyilən bəy tərifi "Yuğ" teatr-studiyasının Beyrəyi, qıvrımsaçlı xas bəyi, ərəb üzlü ərdəmli igidi, mərdi, rejissor Vaqifin ümidi, tamaşalar uğuru, Dəvəçinin (Şabranın) arslanı, pəhləvanlar qaplanı, Boz Oğlana tay tutduğum Məmmədəli oğlu Məmmədsəfanın olsun. Bu "oğuznamənin" adını mən qurub quraşdırdım, ömrünü Tanrı bilir.

XIX əsrдə doğulsayıdı ciyni yapıncılı, başı papaqlı, at üstündə gəzib qılinc oynadan qaçaq olacaqdı Məmmədsəfa,

XVI yüzildə şair-sufi kimi tanıtdırdı özünü, Xilafət dövründə əmir kimi bulunardı. Oğuz elində isə Bamsı Beyrəyin ərdəmliyini göstərərdi, XX yüzilin sonu Məmmədsəfanı gətirib teatra, eləyib "yuğcu"...

Məmməd Səfa da "yuğcu" olandan bəri Şəhriyari, Bamsı Beyrəyi, İsa Məsihi, Şah İsmayıllı Xətaini yuğlayıb, onların həyatından səhnələri oynayıb, saz çalıb, boy danışıb, şer deyib, nəğmə qoşub, hərlənib-fırlanıb Mövlanə kimi rəqs eləyib.

"Yuğ" teatr-studiyasında Məmmədsəfa – Beyrəklik, Məmmədsəfa – epik teatrın ideal aktyoru. Məmmədsəfa – mərdlik jesti, sadiq xaqan sərkərdəsi. Tayfa müdriki – Məmmədsəfa. Məmmədsəfa – Prometey, Orest, Edip, Brut, Kaliqula. Otello, Karl Moor, Lopaxin... Qutlu olsun. "Yuğ" teatr-studiyasında Məmmədsəfa bürünc külçə.

Bu adamın səsində də bir bürünclük var. Yatiq, boğuq səsdir. "Səs aktyorun intīm imzasıdır" (R.Bart). Səs Məmmədsəfanın bürünclüyüdür. Məmmədsəfa dönüb hərdən səs də ola bilir məkanda, daha doğrusu, səs onun qıyafləsində obrazlaşır, özünü görümlü edir. Məmmədsəfanın səsi sanki hüdudsuz bir çöldə tənhalıq xofundan var gücü ilə qışqırıb, qışqırıb, yorğun düşən bir kimsənin hey-siz harayı üstündə köklənmiş səsdir, cingiltisiz səsdir. Onun qəhrəmanların-dakı bürünclük də buradan gəlir."



İsrafil İSRAFILOV-professor:

"Məmməd Səfanın bir aktyor kimi tanınmağının dəqiq tarixini söyləməkdə çətinlik çəkən təkcə mən deyiləm. Çünkü onun görünməyi, tanınmağı və sevilməyi arasında uzun bir zaman məsafəsi olmadı. Amma bunun sürətlə və asan olduğu qənaəti də yanlışdır.

O, bəziləri üçün anlaşılmaz olan aktyor peşəsinin iynə ilə gor qazmaq yolunu seçəndə özünü roldan rola yandırmağı gözünə almışdı.

Məmməd Səfa universal aktyor tipidir. Çağdaş dövrün teatr sənətində diqqəti çəkən ifaçılıq prinsiplərinə riayətlə iş-

lədiyi səhnə obrazları onun ustalık keyfiyyətlərinə bədii sübutlardır. Belə ki, aktyorun hansı tamaşa, hansı rolda çıxış etməsinə baxmaya raq, onun oyunu ifaçılıq məharəti etibarilə fərqlənir. Yəni, Məmməd Səfanın səhnə obrazı öz fərdiliyilə rolları və daxili estetik keyfiyyətləri ilə diqqəti cəlb etməklə bərabər, hər dəfə tamaşa-

cını orijinalliq müəmmasının təsirində saxlayır. Bu zaman ifaçının rol üzərindəki işinin bariz konturları onun özünə qarşı amansız tələbkarlığından, yaradıcı məsuliyyətindən qaynaqlanan səhnə vasitələri peşəkarlığın göstəricisi kimi tamaşaçı nəzərindən qaçmır. Yəni, aşkar görünür ki, səhnədəki obrazla, onu bədiiiliklə maddi-ləşdirən, müxtəlif təklif olunmuş vəziyyətlərdə təqdim edən aktyor, əsl yaradıcıdır. Çünkü onun qarşısında göstərdiyi oyun janra müvafiqdir, canlıdır, mükəmməldir.

Məmməd Səfanın yaradıcılıq xüsusiyyətlərinə gelincə onun yaradıcılıq yolunu, yaratdığı səhnə obrazlarını nəzər-

dən keçirdikcə, aktyor sənətinin klassik həqiqətlərini, bəzən əlifba prinsiplərini xatırlamalı oluruq. Onun səlis diksiyası, ifadəli plastikası, səhnədə nəyi? Nə üçün? Və necə? etmə şərtlərinin məhərətli təqdimi, janrin və konfliktin mahiyyətinə müvafiq oyun, rejissorun yozumuna adekvat işləmə texnikası, tamaşaçı davranışına yönəlik bədii nüfuzetmə ustalığı, nəhayət, "Yuğ"un poetikasını fövqəladə uyarlıq və s. Aktyorun şübhə yeri qoymayan ustalık keyfiyyətləridir."

Yazıcı-dramaturq İlqar Fəhmi isə 2010-cu ildə sənətkarın 50 illiyi ilə bağlı dərc etdirdiyi yubiley məqaləsində yazır-di:

"Məmməd Səfa haqqında nəsə yaza da gərək kişi kimi yazsan. Əgər elə-belə, başdansovdu yazmağa başladınsa, heç nə. Niyə? Çünkü Məmməd Səfanın 50 yaşı tamam olur, bəzi psixoloqlar isə bildirir ki, əlli yaş əsl kişi yaşıdır. Ələlxüsus bu əllinin otuzdan çoxu əsl kişi fədakarlığıyla sənətə həsr olunubsa; daha konkret – teatra, kinoya, pedaqoji fəaliyyətə..."

Məmməd Səfa yəqin ki, "əsl kişi fədakarlığı"nın bariz nümunəsidir. Arxada qalan əlli illik ömür və 30 illik səhnə həyatı. Və bu otuz ilin hər ayı, hər həftəsi sonsuz mübarizə yaşamaq uğrunda, sənət uğrunda və ən nəhayət, bataqlığa bənzər cəmiyyətin içində bir şəxsiyyət uğrunda mübarizə. Bu şəxsiyyəti bütün

sınaqlardan, imtahanlardan əsl kişi kimi keçirmək doğrudan da sənətkardan Herakl gücü tələb edir.

Mən bütün bu əziyyətlərə dözməyən, baş götürüb qaçan istedadlı insanların xətrinə dəymək istəmirəm, lakin fakt faktlığında qalır. On beş-on altı ilin gündəlik əziyyətinə Məmməd Səfa kimi çox az sənətkarlar dözə bildi.

Məmməd Səfanın yaratdığı obrazlarda da bir qranit möhkəmliyi, bir qranit əzəməti hiss olunur. "Otello"sundan tutmuş "İblis"inə qədər. Hətta it daxmasına salınıb əl-ayağı zəncirlənmiş "Köpək"də də "mən"in qranit möhkəmliyi elə bil bütün dünyaya meydan oxuyur."

MONOLOQ

Deyirsiniz ki, görkəmli rus aktyoru Vladimir Vısotskini Taqanka teatrinin səhnəsində oynadığı Hamlet rolunun kostyumunda dəfn ediblər...

İndiyəcən oynadığım rollardan mənə doğması, yadi yoxdur. Açığını deyim ki, arzusunda olduğum, ürəyimdən keçən, oynamaq istədiyim elə bir rol da yoxdur. Necə deyərlər, indiyə kimi oynadığım roller özü məni tapıb.

Həkim, müəllim, mühəndis peşələri elədir ki, bu ixtisas sahibləri açıq ürəklə deyə bilər: mən həkiməm, mən müəlli-məm, mən də mühəndis...

Məncə, ən qüdrətli aktyor belə deyə bilməz ki, o, aktyordur. Aktyorluq yeganə

sənətdir ki, ruhla bağlıdır. Aktyorluq elə bir ruhdur ki, o ruhu da Allah özü insana bəxş edir. Bu elə bir Tanrı payıdır ki, hər aktyora qismət olmur.

Tanınmış şairimiz Ramiz Rövşən qüdrətli səhnə ustası Həsənağa Turabovu "Aktyora oxşamayan adam" adlandırib. Mənim də arzularımdan biri bu böyük sənətkarla birgə oynamamaq idi. Vəqif İbrahimoglu "Yuğ" teatrında Əbdürəhim bəy Haqverdiyevin "Ağa Məhəmməd Şah Qacar" tamaşasını hazırlamalı idi. Qacarıın yaşılı vaxtını Həsənağa Turabov, cavanlığını isə mən oynayacaqdım. Qismət olmadı. Allah hər ikisinə rəhmət eləsin.

Bəzən öz düşüncələrini başqalarına da ötürmək istəyirsən. Bəlkə elə bu səbəbdəndir ki, mən həm də Azərbaycan Dövlət İncəsənət Universitetində dərs deyirəm və aktyorluq kafedrasının do-sentiyəm.

Tələbə aktyorların çoxu can atır ki, onları tez tanışınlar. Təvazökarlıqdan kənar olsa da deyim ki, tələbə vaxtı mən öyrənməyi daha üstün tuturdum. Yalnız öyrənmək, öyrənmək, öyrənmək...

Və sonra baş qaldırıb yuxarı baxmaq!..

Məndən ötrü aktyordan əvvəl bir Məmməd Səfa var, şüklər ki, o da elə özüməm. Aktyor kimi xoşbəxtəm ki, həmişə özümü oynamışam, oynadığım rollerlarda özümü görmüşəm. Ad çəkmək istə-

mirəm. Bir dəfə çekilecek filmdə mənə bir rol təklif etdirilər. Ssenari ilə tanış olandan sonra başa düşdüm ki, bu filmdə mənim yerim yoxdu. Özümü tamaşaçıya mənə təklif olunan rolda təqdim edə bilmərəm...

Respublikanın xalq artisti Ələddin Abbasov bir müsahibəsində deyirdi ki, Nodar Şaşlıqoqlundan eşitmişəm. Deyirdi, "Leyli və Məcnun" filmində Məcnunu oynayanda bəlkə xatırlayırsınız, bir yer var orda. Kəbə daşları öündə atası, görkəmli sənətkarımız Ələsgər Ələkbərov Məcnuna deyir: Diz çök, dua et, oğlum! Bax, ata Ələsgər Ələkbərov bu replikani deyəndə Nodar ona yalvarıbmış ki, amanın günüdür, bir az ehtiyatlı de, Ələsgər əmi, bağım yarılır. İtirirəm özümü. Səsiniz məni çasdırır.

Məmməd Səfa da nadir səs tembrinə malik aktyorlarımızdandır. Səs üstündə işləməkdən usanmır və buna görə də onu məmənuniyyətlə radio-TV efirinə də-vət edirlər. Məmməd Səfa indiyə kimi neçə-neçə mətni efirdə səsləndirib. Məmməd Səfanın indiyəcən teatrda, kino-TV ekranında oynadığı rollerin təkcə adlarını sadalamaq xeyli yer tutar.

M.Şəhriyarin "Salam"ında Qarapaltar, Şah İsmayıllı Xətainin "Dəhnəmə"sin-də Şah İsmayıllı, "Kitabi-Dədə Qorqud"un "Bamsı Beyrək boyu"nda Bamsı Beyrək, Z.Marağainin "Yuxu"sunda İbrahim, M.Füzulinin "Həqiqətüs-şüəra" əsəri əsa-sındakı "Yol"da Qoca, V.İbrahimoglu-nun "Lütfən, qapıları qapadın"ında Əlioğlu,

V.Şekspirin "Otello"sunda Otello, İ.Əfəndiyevin "Sən həmişə mənimləsən"ində Həsənzadə, Afaq Məsudun "Yan üstə"sində Qohum...

Tofiq Tağızadənin "Köpək" filmində Ruslanı, Nazim Abbasın "Leyli və Məcnun"unda Nofəli, Gülbəniz Əzimzadənin "Ümid"ində Qıvrım saçlı oğlunu, Oktay Mirqasimovun "Ovsunçu"sunda Verziləni, Ramiz Həsənoğlunun "Fatehlərin divani"nda Alp Arslan Qazini, Elxan Cəfərovun "Məhbus"unda Adilini, Ramiz Fətəliyevin "Hökmdarın taleyi"ndə Əmirarşan bəyi və nəhayət, yenə də Elxan Cəfərovun "Dolu"sunda Komandiri tamaşaçılar sədq-ürəklə qəbul edib seviblər.

Məmməd Səfanın aktyor kimi yaratdığı və bir insan kimi yaşadığı obrazlar tekce səhnəmizi və ekranlarımızı deyil, həm də onun özünün sənət ömrünü zənginləşdirib.

AKTYORLA BİR MÜSAHİBƏDƏN...

Kinodakı fəaliyyətinizdən danışanda "Cavid ömrü" filmindeki işinizdən bəhs etməmək mümkün deyil. Anarın ssenarisini əsasında Ramiz Həsənoğlunun çəkdiyi həmin filmde 9 obraz yaratmağınız milli kinomuzda nadir hallarda rast gəlinən hadisədi...

Məni aktyor kimi kinoda ilk dəfə çəkən mərhum rejissorumuz Tofiq Tağızadə olub. Onun 1994-cü ildə çəkdiyi "Köpək" filminde rol almışam. Bu film mənim kinoda debütüm, Tofiq müəllimin isə

son işi oldu. Çox məraqlı film idi, təəssüf ki, bəxti gətirmədi. Ekranlara çıxb geniş tamaşaçı auditoriyasına təqdim olunmadı. "Cavid ömrü"ndəki işimə gəlincə, nə deyim... Mənə həvalə olunan rollar bir-birindən fərqli idi. Elə oynamalı idim ki, bu obrazlar bir-birinə oxşamasın. Çalışdım ki, bu çətinliyin öhdəsindən gəlim. Böyük Hüseyin Cavidin həyatından bəhs edən filmdə çəkilməyim yəqin Tanrıının qisməti imiş.

Kinoda yaratdığınız obrazlar bir-birindən kəskin fərqlənir. "Cavid ömrü"ndə İblis, gürcü və erməni keşişi obrazları, "Ovsunçu"da Qıvrımsaç obrazı tamamilə fərqli rollardır. "Köpək" filminde əsas qəhrəman kimi mezlum insanın obrazını yaratmışınız, "Dolu"daki komandir obrazı isə bambaşqadır. Amma bütün filmlərdə görüntü baxımından dəyişmirsiniz – necə var ele görünürsünüz, baxmayaraq ki, daxili gücünüzə obrazı fərqli təqdim edə bilərsiniz...

İstər baş rol, istər epizodik rol akt-yordan eyni münasibət tələb edir. Baş qəhrəmanı necə yaradırsansa, eyni gücü kiçik rolda da sərf etməlisən. Nə Otello,



nə də dilənçi obrazı məni dəyişə bilər. Bu mənəm, baxışım, göründüm, saçım və s. Mən aktyor kimi obrazda daha çox daxili köklənməyə, daha çox var olmağa üstünlük verirəm, nəinki zahiri dəyişikliyə. Onsuz da daxili dünya elədir ki, dəyişdiyi zaman mütləq zahiri görünüyə də sirayət edir. Düşünürəm ki, kino sözdən və gözdən ibarətdir. Söz və göz, göz və söz... Söz nə vaxt yaranır? O vaxt yaranır ki, artıq gözdə öz ifadəsini tamamlayır və sözə çevrilir. Ancaq sözə deyilməyən şeylər artıq gözdə başqa formada özünü biruzə verir.

Teatr aktyoru kimi səhnədə, kino aktyoru kimi çəkiliş meydancasında yaratdığınız obrazların, həmçinin sənətin

sırlarını müəllim kimi auditoriyada tələbələrinizə açırsınız. Özünüzü bu meydanların hansı birində daha çox tapırsınız?

Məndən ötrü bunların hər üçü bütövlük təşkil edir – hər üçündə sənətlə məşğul oluram və ya sənəti tələbələrimə anlatmağa çalışıram. Əger teatr canlı sənətdirsə və aktyorun oynadığı obrazı ifa etməyə geniş şərait yaradırsa, hətta bir obraz üzərində dəfələrlə çalışmaq üçün fürsət ortaya çıxırsa, kino tamam başqa aləmdir, burada sənət həvalə olunan obrazı oynamamaq üçün sadəcə bir dəfə imkan tapırsan.

Sizi 2012-ci ildə çekildiiniz son iki "Dolu" və "Mayak" filmlərindən özgə bədi filmlərdə görmürük.

Gərək aktyoru dəvət etsinlər ki, film-lərə çekilsin. Dəvət olmayan yerə necə getmək olar? Aktyoram. Necə bir aktyor-rama, bunu özüm yox, tamaşaçı deyə bilər. Ancaq hesab edirəm ki, bir aktyor kimi sənətdə səhnədə, istərsə də ekran-da tamaşaçılara təqdim etdiyim obrazlar haqqında fikirlərimi, düşüncələrimi gələcəkdə ömrünü, həyatını bu ağır işə sərf edənlərə pedaqq kimi bacardığım qədər çatdırımlıyam ki, onlar da özlərini səhnədə və ya ekrannda tapa bilsinlər. Elə buna görə də neçə illərdir ADİU-nin aktyorluq kafedrasının dosentiyəm. Gələcəyin aktyorlarına dərs deyirəm.

GÖRÜNMƏYƏN PƏRDƏNİN ARXASI...

Məmməd Səfadan pərdə, yaxud

kadr arxası yadında qalan bir əhvalatı danışmağını xahiş edirəm. Məmməd Səfa gülümşəyir: - Belə hadisələrmi, əhvalatları deyək, çoxdur.

Sonra da ciddiləşib:

Pərdə və ya kadr arxası belə əhvalatlardan söz düşəndə adətən əvvəlcə gülməli olanlar, gülüş doğuranlar yada salınır, deyir. Mənimse yadımda qalan həyəcanlı, təhlükəli bir hadisədir.

...1994-cü ildə Tofiq Tağızadənin "Köpək" filminin çəkilişləri gedirdi.

Epizod belə idi: Filmin qəhrəmanını öz rəqibi ilə it kimi boğuşdururdular. Tərəf-müqabilim görkəmli aktyorumuz Yaşar Nuri idi. Qalib məglubu öldürəcək-di. Film boyu qəhrəmanı qoruyan zəncirə bağlanmış it bu dəfə də zəncirini qırıb rəqibin – yəni Yaşarın üstünə cumub məni onun əlindən xilas etməliydi.

Təlim görmüş itin – ovçarkanın sahibi də öz bacısı oğlu ilə çəkilişdəydi. İtin zəhmindən ehtiyatlanıb qorxan Yaşar müəllim bu epizodu oynamaqdan imtina etdi. Kadrda da beləydi ki, rəqibim məni aşırı üstümə yixılanda sıfəti görünmürdü.

İt sahibinin bacısı oğlu belədə təklif etdi ki, bu epizoda qoy o çekilsin, Yaşarın roldakı paltarını ona geyindirib qrimlədilər.

Yaşarın dublyoru məni yixan kimi zəncirini qıran bədheybət ovçarka arxadan onun üstünə cumub boynundan yapışdı. Tofiq müəllim "Stop" deyib çəkilişin bitdiyini dedi. Itə isə komanda verilməmişdi. Odur ki, o oğlunu altına basıb qula-

ğını parçaladı. Təcili yardım maşını çəgirməli oldular.

Demə, başı çəkilişə qarışan itin sahibi vaxtında ona "Stop" əmrini verməyi unudubmuş...

...Hə, adam hərdən fikirləşir ki, bəzən elə yaşadığın həyatın özündə də vaxtında "Dayan, dur!" deməmək necə də ağır faciələrə yol açarmış...

YOLDU, GEDİRİK...

Ömür keçdi, gün keçdi...

Bayatımızın bu misrasında bir xiffət, nisgil, kədər-qəm gizlənib.

Aktyor həyatında isə təkcə günün yox, hər anın öz məqamı, yeri var. Arzum bu olub ki, kaş, ömrün təkcə ötən bir gününü deyil, hər anını, hər məqamını səhnədə, ekrannda canlandırma biləydim...

Yəqin ki, sabah səhnədə oynayacağım obraz bugünkündən daha fərqli olacaq. Ona görə də bu günün – sabahkından daha fərqli olan rolunu yaratmaq istərdim...

Yoldur da gedirik...



ÜMİD YERİ



Mənim dediklərimin ziyan toxundura bilesi
yeganə adam varsa o da elə mən özüməm.
Məni taqsırlandırlar ki, hər şeyə səthi
yanaşıram, dar düşüncəliyəm, bəşəriyyətin ən ali
maraqlarını başa düşmürəm və saira. Onu ərz
eləyim ki, mən belə şeylərə öyrəncəliyəm.
Əvvəllər belə fikirlərin üstündə adamın başını
yaradılar, hətta öldürərdilər. Nə yaxşı ki, o
əyyamlar keçib gedib, indiki vaxtda belə yazınlara
göre heç adamı şax üzünə belə danlamırlar.
Uzaqbaşı, sən yazar kitabı qadağan eləyərlər və
bununla da hər şey ötüşüb gedər. Ya da sən
yazar kitab bəzi ölkələrdə qadağan olunar. Elə
güman edirsiz ki, insan ağır sınaqlara tab gətirən
deyil? Xeyr, səhviniz var. İnsan elə məxluqdur ki,
daş dövründən üzü bəri öz varlığını qoruyub
saxlaya bilib, hətta get-gedə özünü təkmilləşdirib
də...

Zigmund Freyd

Prof. dr. Əhməd Qəşəmoğlu

Qeyri səlislik və ahəngylər elmi

(Qısa xülasə)

Məqalədə qeyd olunur ki, yer üzü kainatın bir hissəsi olduğundan burada istenilen prosesin daha uğurla idarə olunması üçün bu idarə etmə kainatın mövcudluq və fəaliyyət prinsipinə - ahəng qanunlarına uyğun olaraq qurulmalıdır. Ahəng qanunlarına tamamilə əməl edilmədən qurulan idarəetmənin uğuru dayanıqlı, uzun müddətli ola bilməz. Bunları nəzərə alaraq yeni bir elmi paradigma təklif edilir. Eyni zamanda qeyd edilir ki, yalnız rasional biliklər çərçivəsində qalmamaq üçün indiki riyaziyyat elmində də ciddi dəyişikliklər olmalıdır. Qeyri səlist riyazi metodlar bu sahədə daha adekvat metodlardır və bu sahədə araşdırımaların sürətli inkişafına ciddi diqqət yetirmək lazımdır. Eyni zamanda, rasional olmayan amillərin nəzərə alınması üçün müəyyən yanaşmalar təklif edilir.

Ahəngylər elmi müasir dövrün tələbi kimi.



Ahəngylər elmi 2008-ci ildə müəllif tərəfindən təklif edilmişdir. Ahəngə aparan yol mənasını verir. Ahəngylər elmi qədim dövrlərdən indiyədək ahəng barədə təsəvvürləri ümumiləşdirərək, müasir fəlsəfi dünyagörüşləri, şərq və qərb fəlsəfəsinin, dini kitabların elmi potensialını, müasir sosiologiya elminin metodologiyalarını nəzərə alaraq sistem nəzəriyyəsinin köməyi ilə yaranmış yeni bir elm sahəsidir. Ahəngylər bir çox fəlsəfi kateqoriya və anlayışlara yenidən baxmaqla, yeni tərif verilməklə tamamilə yeni bir elmi paradigma əsasında formalaşmışdır. Dünyəvi elm olan Ahəngylər elmi təkcə rasional məlumatlar yox, həm də rasional olmayan, şüur üstü amilləri, onların əlamətlərini nəzərə almaqla daha əhatəli araşdırımalar aparmağa imkan verir. Bu yeni paradigmdə müasir elmin bütün sahələrində istifadə olunan bir çox metodlardan müəyyən dəyişikliklər etməklə,

onları ahəng vəziyyətini tədqiq etmək üçün “təmir etməklə” istifadə edir. Xüsusi sistem nəzəriyyəsinin, riyaziyyatın, fizikanın, biologianın, sosiologianın bir sıra metodlarına daha çox müraciət edilir. Eyni zamanda ahəng yolun öz məxsusi tədqiqat metodları da vardır. İlk növbədə riyaziyyat elminin hansı istiqamətdə inkişaf etdirilməsinin daha zəruri olduğu ortaya çıxır.

Ahəng yol elminin əsas müddəası: Bütün kainat vəhdətdə olan, sonsuz ölçülü bir orqanizm, vücuddur. Yer planeti, bu planetdəki hər bir varlıq bu kainatın bir hissəsi, zərrəsidir. Kainat milyon illərdir ki, ahəng prinsipi ilə mövcuddur və fəaliyyətdədir. Kainatın fəaliyyətinin əsas prinsipi ahəng prinsipidir. Kainatın hissəsi olan yer üzündə də baş verən proseslər kainatın mövcudluq və fəaliyyət prinsipi olan ahəng prinsipinə uyğun davam etdikdə davamlı uğura nail olmaq olar. Başqa hallarda, uğur əldə edilsə də davamlı olmayıacaqdır. Müəyyən müddət-dən sonra uğursuzluq başlayacaqdır.

Ahəng yol elminə görə: fəlsəfə Ahəngin dərkindən başlayır. Yalnız ahəngin dərki istiqamətindəki elmi mülahizələr insan, cəmiyyət, yer üzü üçün faydalı nəticələr əldə etməyə imkan verir.

1. Ahəng yol elminin yaranma zərurəti:

Müəllifin fikrincə, elmin inkişafi tarixin-də iki qırılma hadisəsi baş vermişdir: 1)

Aristotel dövründən sonra diqqətin daha çox rasional düşüncəyə yönəlməsi ilə rasional olmayan amillərə lazımi diqqət verilməməsi; 2) Orta əsr islam fəlsəfəsində bu bir tərəfliliyin ortadan götürülməsinə cəhd edildi. Amma 15-ci əsrənən sonra fəlsəfi fikirdə Avropa dəst-xətti art-diqca, XVII-XVIII əsrlərdə elmdə müxtəlif sahələrin biri-birindən təcrid olunması hadisəsi baş verdi. Müasir dövrdə mürəkkəb sistemlərin idarə olunmasında uğurlu metodların yaradılma zərurəti bu qırılma dövrlərində baş vermiş itkilərin nəzərə alınmasını, daha mükəmməl elmi sistemin qurulmasını tələb edir.

Ahəng yol elminin əsas elmi bazası:

Ahəng yol elmi Şərq və Qərb fəlsəfəsinin biri birini tamamlayaraq tətqiqata cəlb olunması, dini kitabların fəlsəfi yönən öyrənilməsi və sistemli yanaşma metodlarından dərindən istifadə əsasında yaradılmışdır.

Ahəng yol elmi universaldır. Elmin bütün sahələrində istifadə oluna bilər. Onun obyekti təbiətdə, cəmiyyətdə, istehsalatda baş verən proseslərin idarə olunma sahəsidir. Predmeti idarəetmənin ahəng prinsipləri ilə həyata keçirilmə metodlarının axtarılması, idarə etmənin ahəng prinsipləri əsasında qurulmasıdır.

Ahəng yol elminə görə, müasir elmi sistemin daha mükəmmələşməsi üçün, hökmən rasional olmayan amillərin də nəzərə alınması sahəsində tədqiqatlar güclənməlidir.

Ahəng yol elminin öz kateqorial sistemi vardır. Burada bir çox kateqoriya və anlayışlar yeni anlamda nəzərdə tutulur. Məsələn:

1. Sistem – indiki vaxtda sistem dedikdə, ümumi mənada, yalnız rasional düşüncənin təsiri altında tərif verilir. Müxtəlif obyektlərin müəyyən bir nizam içərisində qarşılıqlı əlaqədə birləşərək, özlərinin heç birində olmayan yeni bir xüsusiyyət yaratması nəzərdə tutulur. Bu qarşılıqlı əlaqədə rasional olmayan amillərin oynadığı rol nəzərdən qaçırılır. Bu məsələyə üzdən yanaşmadır. Ahəng yola görə, geniş mənada, sistem - bütün kainatın mövcudluq və fəaliyyətini təmin edən qüvvənin, özünə məxsus təyinatı olan bir varlığın yaranmasına səbəb olan nizamın ifadəsidir.

Bu tərif daha çox təbii sistemlərə aiddir. Amma əksər elmi ədəbiyyatlarda süni sistem adlandırılan, bizim idraki sistem adlandırdığımız prinsiplərlə də, insanların yaratdığı varlıqlar da vardır. Təbii sistemlərin yaratdığı varlıqlar mükəmməl sistemlərdir. İdraki sistemlər isə öz mükəmməllik dərəcələri ilə fərqlənə bilər. Burada mükəmməllik dərəcəsi, keyfiyyəti də müəyyən edir.

2. “Sonsuzluq”. İnsan idrakinin əhatə dairəsi məhduddur. İdrakin aşa bilmədiyi sərhəddən sonra sonsuzluq aləmi başlayır. Hər bir insan üçün sonsuzluğun sərhəddi müxtəlifdir. Bütün insanlıq üçün sonsuzluğun ümumi sərhəddi var. Son-

suzluq-idrakin keçə bilmədiyi səddən sonrakı aləmdir.

3. "Azadlıq". O insan, o sosial sistem daha çox azaddır ki, onun öz təyinatına uyğun olaraq qarşısında duran məqsədə doğru irəliləməyə daha çox imkanı vardır. Əsil, həqiqi azadlıq o azadlıqdır ki, qarşıya qoyulmuş məqsəd ahəngə xidmət etsin və bu yolda ahəng yaradan fəaliyyət üçün imkanlar yaratsın. Azadlığın dərəcəsi o imkanların dərəcəsi qədərdir.

Bundan başqa da Ahəng-yolun "ruh", "Allah", "ahəng", "münaqışə", "insan", "peyğəmbər", "vəhy", "bəsi-rət", "həssas dünya", "irrasional bilik", "enerji", "həyat enerjisi", "varlıq", "təyinat" ("missiya"), "məqsəd", "mədəniyyət", "dini sistem", "tərəqqi", "əhalinin keyfiyyəti", "xoşbəxtlik", "qabiliyyət" və s. kimi kateqoriya və anlayışlara da yeni yanaşması vardır.

Riyazi yanaşma

Beləliklə, Ahəng-yol elmi həqiqi reallığın ciddi tədqiqi üçün yeni bir paradigmə təklif edir. Aydındır ki, bütün elm sahələrinin daha uğurla inkişaf etməsi üçün o elm sahəsinə uyğun riyazi metodlar, konsepsiylar, nəzəriyyələr olmalıdır. Bəs müasir riyaziyyat elmi ahəng-yolun təklif etdiyi

paradiqmada nə dərəcədə əlverişlidir?

Riyaziyyat – reallığı (gerçekliyi) müeyyən bir tərtibdə ölçülə bilən işarələr sistemi əks etdirib onlar üzərində əməllər aparmaq vasitəsi ilə həmin reallığın daha dərindən öyrənilərək nəzərə alınmasına



imkan verən tədqiqat sahəsidir. Həqiqi reallıq yalnız rasional düşüncə ilə duyula bilən reallıq deyil. Rasional düşüncə ilə duyulan həqiqi reallığın zahiri tərəfidir. İdrakin daha aydın duyduğu tərəfidir. Amma aydındır ki, bu zahiridən dərində batında idrakin aydın duya bilmədiyi amillər var. Riyaziyyat bu batindəkiləri daha çox nəzərə ala bildikcə, daha da mükəmməl-ləşir. Qeyri səlis(əslidə daha səlis) riyaziyyat

bu batindəkiləri daha çox nəzərə almağa imkan yaradır. [0, 1] şkalası yalnız bu iki rəqəmlə ifadə olunduqda həqiqi reallığı zahirən nəzərə almağa imkan verir. Amma bu iki rəqəmin arasında xeyli başqa variantların da olduğunu düşündükdə, biz istər-istəməz batini

amillərin də olduğunu diqqət mərkəzinə gətirir və onlar üzərində tədqiqatlar aparmağa başlayırıq. Bu mənada qeyri səlis riyaziyyat müasir riyaziyyatın rasional düşüncə ilə çizdiyi çərçivələri parçalayaraq irəli atılan ilk addımdır. Məntiqi olaraq onu demək olar ki, indi ortada olan riyaziyyat elmi əs-lində zahiri müstəvidə tədqiqatlar aparmağa imkan verir. Qeyri səlis riyaziyyat isə riyaziyyatın daha əhatəli olması üçün yol göstərir. Burada maraqlı bir tarixi yada salmağa ehtiyac var. Təsəvvüf elmini bununla da rasional və rasional olmayan aləmin qarşılıqlı əlaqələrini, fəlsəfəsini dərindən bilən Nəsrəddin Tusi XIII əsrde mövcud olan riyaziyyat elmindən istifadə etdikcə orada olan çatışmazlıqları aydın duymağa başladı. Ona görə də Tusi o zaman riyaziyyatın bir çox sahələrini yaratdı. Həmin tədqiqatların bir daha dərin-dən təhlil edilməsinə, Tusinin axtardığı yolları bir daha axtarmağa ehtiyac var. Əslində XX əsrde digər bir azərbaycanlı – Lütvizadə də müasir riyaziyyatın çatışmazlıqlarını hiss edərək yeni axtarışların yolunu göstərdi.

Riyaziyyat elmini təkmilləşdirməyə aparan bu yolda Ahəngyl elmi əvəzsiz kömək göstərər. Burada Ahəngyl elmi bir kompas rolunu oynaya bilər. Misal üçün, götürək elə qeyri-səlis riyaziyyatı. $[0, 1]$ şkalasında 0 ilə 1 arasında sonsuz sayda variantlar ola bilər. Tədqiqat zamanı bu variantlar hansı tərtibdə olmalıdır? O variantlardan neçesini nəzərə almaq daha optimal olar? Ahəngyl elmi əsaslandırır ki, müxtəlif tədqiqatlar zamanı bu variantlardan yalnız o qədər seçmək, götürmək lazımdır ki, ahəng yaranın. O tədqiqat daha adekvat, daha uğurlu tədqiqatdır ki, o ahəngin yaranmasına daha çox yardım göstərir. Həmin bu şərtlər gələcəkdə riyaziyyat elminin daha da təkmilləşməsində istifadə oluna bilər.

Ahəng şərtləri.

$\{a_1, a_2, \dots, a_n\}$ obyektləri konkret bir məqsədə görə o zaman ahəng vəziyyətindəirlər ki, aşağıdakı şərtlər ödənmiş olsun:

Bu obyektlər bir S sistemi əmələ getirir;

S sisteminin qarşısında onun təyinatına, imkanlarına müvafiq olan bir konkret M məqsədi vardır;

Bu obyektlərin həmin M məqsədinə çatmaq üçün olan imkanları bir bütöv sistem əmələ getirir;

M məqsədinə çatmaq yolunda hər bir obyektin tələbi o biri üçün mütləqdir, hökmən yerinə yetirilir;

M məqsədinə çatmaq yolunda hər bir obyektin fəaliyyəti o birinin fəaliyyətini daha da gücləndirir.

Rasional olmayan amillərin nəzərə alınmasında bəzi qaydalar:

Bəs bu ölçülə bilməyən amilləri tədqiqata necə cəlb etməli? Bu sahədə astronomların, fiziklərin, müəyyən dərəcədə bioloqların təcrübəsi vardır. Onlar da bir-başa müşahidə edilə bilməyən amilləri, onların əlamətlərini öyrənərək tədqiqata cəlb edirlər. Sosial sistemlərdə də buna oxşar yolla getmək olar. Bir çox amillər var ki, onların özləri görünməsə də əlamətlərini qeyd etmək mümkündür. Misal üçün, idrakla dərk edilə bilməyən elə hadisələr var ki, onların baş vermə statistikası həmin amil barədə geniş məlumat verir. Yaxud, insanın intellekti gözlə görünməsə də müəyyən əlamətlərlə intellektual səviyyəsini ifadə edən əmsalları hesablamaq olur. İndi icad olunan bəzi mexanizmlər rəmz, əşyalar ətrafındakı müəyyən torsi sahəni də ölçü bilir. Əksər sistemlərin davranışına görə onun mahiyyətini təyin etmək mümkündür. Bu baxımdan müəyyən əlamətlərinə görə hansıa amili nəzərə almaq lazımdır. Başqa tip əlamətləri də qeyd etmək olur. Bəs hər hansı bir amili onun əlamətləri əsasında hansı dəqiqliklə nəzərə almaq olar? Ahəngyl elmi əsaslandırır ki, həmin əlamətlərdə ahəng çox müşahidə edildikcə, o amili o qədər konkret olaraq nəzərə almaq lazımdır. Çünkü hər bir varlıq kainat sistemi ilə ahəngdar olaraq əla-

qədədir. Əlamətlərdəki ahəng həmin obyekt, amil barədə daha dolğun məlumat anlamına gəlir. O qeyri-rasional fakt tədqiqata cəlb oluna bilər ki, o rasional faktlarla ziddiyət təşkil etməsin, əksinə, onu tamamlasın.

Ahəngyl elmi üçün mühüm olan bəzi məsələlər aşağıdakılardır:

Ahəng effekti. Hər hansı prosesdə müəyyən qədər ahəngə nail olduqdan sonra, elə bir effekt yaranır ki, bundan sonra sona qədər dərk edilməyən amillər də ahəngin bərpa olunub inkişaf etməsinə yardım edir. Sanki sən işığa doğru getdikcə, işiq da daha çox səni əhatə edir.

Ahəngin bərpasının ierarxik tənzimləməsi. İstənilən təbii ierarxik sistemlərdə alt sistemlərdə ahəng pozulduqda, üst sistemlər hərəkətə gələrək ahəngi bərpa etməyə çalışır. Misal üçün, barmağı bicaq kəsib, onun ahəngini pozmuşsa, insanın bədəni hərəkətə gələrək bu ahəngi bərpa etməyə çalışır. Bu bərpa prosesi müxtəlif amillərdən asılı olaraq qısa, ya uzun çəkə bilər. Bərpa mümkün olmadıqda həmin obyekti ləğv etmək lazım gəlir. Əks təqdirdə, həmin obyekt artıq ahəng-pozucu obyekt kimi güclənə bilər.

Həyat enerjisi. Ahəng yaratma amillərində danışanda hökmən obyektin yaranmasında mühüm rol oynayan enerjini də nəzərə almağa ehtiyac duyulur.

Təəsüf ki, müasir elmdə enerji barədə konkret, yekun fikir yoxdur. Ümumiyyətlə enerji dedikdə müasir elm müxtəlif şəkil-də təriflər verir.

Ahəngyola görə, enerji hər bir varlığı təşkil edən hissəciklərin konkret təyinata malik bir sistem halında birləşməsinə yardım edən, bununla da onun mövcudluğunu və fəaliyyətini təmin edən vasitədir. Məhz həmin vasitənin hesabına mikrohisssəciklər bir sistem halında birləşərək atomu, atomlar birləşərək molekulları, molekullar birləşərək varlıqları yaradırlar. Ruh kimi, bu vasitənin də mahiyyətini sona qədər dərk etmək insanın idrakı xaricindədir. Bu vasitə də Allah dediyimiz varlığın iradəsinin daşıyıcısı olan ilahi məxanizmdir və kainatın əsas mövcudluq və fəaliyyət xüsusiyyətlərindən biridir.

Hər bir varlığın mövcudluğu üçün 4 tip enerjini fərqləndirmək olar: 1) həmin varlığın daxil olduğu ierarxik sistemdən aldığı enerji; 2) həmin varlığın özünün qidalanması hesabına öz daxilində hasil etdiyi enerji; 3) ətrafdakı varlıqlarla enerji mübadiləsi; 4) həssas dünyadan rasional olmayan, müşahidə oluna bilməyən aləmin verdiyi enerji. Müqayisə metodu ilə bunu asanlıqla istənilən xarakterli, o çümlədən sosial sistemə də keçirmək mümkündür. Məsələn, hər hansı tədris müəssisəsi aşağıdakı kimi “enerji” lərin hesabına mövcuddur: 1) Təhsil sistemin-dən(hökumətdən, nazirlikdən və s.) aldığı enerji (kömək); 2) Özünün hasil etdiyi enerji (öz potensialı); 3) Başqa tədris

müəssisələri ilə enerji (təcrübə) mübadiləsi; 4) Tam aşkar olmayan mühitin verdiyi enerji (kömək).

Ahəngyolun öz məxsusi tədqiqat metodları da vardır. Bu metodların hər birində riyazi aparat olaraq qeyri səlis(əslində səlis!) riyaziyyat ən effektli rol oynayır.

NƏTİCƏ.

Bu deyilənlərlə onu əsaslandırmağa çalışdıq ki, müasir elmi sistemin daha da təkmilləşməsi üçün rasional biliklərlə ya-naşı, üzərində tədqiqat aparılması mümkün olan rasional olmayan amillərdən də istifadə etmək zəruridir. Müxtəlif elm sahələrini inkişaf etdirməklə, bu bilik-

ləri əldə etmək və tədqiqata cəlb etmək mümkündür. Tədqiqata yalnız o rasional olmayan məlumatlar cəlb edilə bilər ki, onlar rasional biliklərlə ziddiyət təşkil etməsin, əksinə, ahəng yaratsın. Müəllif tə-rəfindən irəli sürülən ahəngyol elmi bu sahədə faydalı ola bilər.

Bu sahədə uğur qazanılması daha çox riyaziyyat elminin məqəsdyönlü şəkildə inkişafi ilə bağlıdır. Bu sahədə qeyri səlis riyaziyyat sahəsində hazırlanmış metodlar, əldə edilmiş nəticələr sontaki tədqiqatlar üçün olduqca dəyərli örnəkdir.





Elçin Əlibəyli

Sənətşünaslıq üzrə fəlsəfə doktoru

Medialaşmış adam və kütləvi mədəniyyət

(ikinci yazı)

Çağdaş Azərbaycan mədəniyyəti sürətlə dünyanın mədəni mühitinə uyğunlaşma və bazar münasibətlərinə uyuşma prosesini yaşamağa başladı. Elitar və kütləvi mədəniyyət formaları indi tamam yeni, Qərbi Avropa və Amerika standartları ilə təcəssüm olundu. Qapalı sovet rejimində onilliklər ərzində dünya mədəni prosesindən ayrıca fealiyyətdə olan milli mədəni mühit tez bir zamanda uyğunlaşma yaşadı və dünyanın inidiki mərhələyə qədərki yolunu qət eləmədən sıçrama ilə keçdi. Bu səbəbdən bəzi hallarda müasirləşmə meylləri kor-koranə, xaotik və diletantcasına aparıldığından mədəni prosesdə yalnızlıqlar baş qaldırıldı. Müqavimət- mədəni immunitetin olma-

ması sürətlə texnoloji cəhətdən yenilənən və asan əla düşən prosesin qarşısını ala bildi, bir çox hallarda geriyə dönüşü olmayan gerçəklərin mütləqləşməsi baş verdi.

Yaradıcı fealiyyətdə əmtəəni görmək istəyi öncəki əsrlərdə qazanc mənbəyi kimi təzahür olunurdusa, yeni döhnəmdə bu kommersiya vasitəsinə çevrildi. Kütləvi kommunikasiya vasitələrinin güclü inkişafı və bu maraqların birləşməsi nəticə etibarı ilə kütləvi mədəniyyətin yeni məxəzlərini ortaya qoydu. Öncədən qoyulmuş kommersiya prinsipi və konveyer istehsalı mədəniyyətə şamil olundu. Bu isə heç bir tərzdə digər istehsal sahələrindən seçilmirdi. Get-

dikcə bu sahənin inkişafı mədəniyyətin sou-biznes anlayışı ilə əvəzlənməsinə səbəb oldu. Bu cür inkişaf onun ətrafinda ciddi maliyyənin dəlanmasını zəruri etdi. Artıq XX əsrin əvvəllərindən başlayaraq sou-biznes qurumlarının banklarla, digər maliyyə qurumları ilə bağlılıqları yarandı ki, hazırda onların kapitalı milyardlarla ölçülür. Məhz bu maliyyə qurumlarının ilkin kapital qoyuluşu ilə kütləvi mədəniyyət nümunələri yaranıb bazara çıxırlı. Onların maliyyəsi ilə Hollivudda filmlər, seriallar yaranır, müsiqi ulduzları yetişdirilir, moda biznesi dünya bazarına çıxır və s. Bu yaranan mədəniyyət bilavasita kütləvi tamaşaçı üçün nəzərdə tutulmuşdur. Çünkü bu mədəniyyəti qəbul edən auditoriya böyük zallar, milyonlarla ekran seyrçiləridir. XX əsrдən başlayaraq kino filmlərində, teatr tamaşalarında bir kateqoriya - «kassa üçün» kateqoriyası formalasdı. Artıq yaranan ekran və sahənə nümunələri kassaya gətirəcək gəlirlə ölçülürdü. Kapital qoyuluşu da kassadan mümkün qədər çox pul yiğməq məqsədi gündürdü ki, bu da bazar münasibətinin normal qanunə uyğunluğu idi. Nəticədə bu gün artıq kino filmərin reytingi kassadan gələn gəlirlə, televiziya verilişlərinin reyting-

qi onda yerləşdirilən reklamların sayı ilə müəyyənləşir. Yəni nə qədər qazanc gətirməsi vacib əmil kimi çıxış edir. Bu da təbiiidir, çünki hər yaranan əsər mədəniyyət abidəsi kimi deyil, qazanc gətirən əmtəə kimi dəyərləndirilir.

Hazırda Azərbaycanda kino sənayesi təşəkkül tapmadığından ölkəmizdə kino sənət təcrübəsinde yalnız kommersiya prinsipləri ilə izah etmək olur. Çünki, ciddi kino sənayesi üçün kifayət qədər bazar və maliyyə tapmaq çətinidir. Amma televiziyanın inkişafı axarında kassaya hesablanmış verilişlərin təcrübəsi ilə fikrimizi izah edə bilərik. Bu gün teleməkanda reytinq cədvəlində lider olan verilişlərə nəzər yetirək. Qazanc görmürmək üçün

qoyulan yatırım hesabına (həm maddi, həm intellektual) öncüllük qazanan bu verilişlərin uğurunu Azərbaycan sivil bazar münasibətlərinin tam formallaşmaması ilə izah etmək olar. Buradan belə bir qənaətə gəlirik ki, kütləvi mədəniyyətin kommersiyallaşması tamam yeni, bazar münasibətləri

qanunlarına təbe bir mədəniyyət normasının yaranmasına xidmət etdi, kütləvi mədəniyyət terminoloji qaydada şou-bizneslə əvəzləndi.

Kütləvi mədəniyyətin sosioloji tərafədən cəmiyyətin biçimlənməsində başlıca rolü

oynaması artıq danılmaz gerçeklikdir. Bir çox sosioloqlar və kulturoloqlar kütləvi mədəniyyətin yeni ictimai təbəqəni biçimləşdiriyini söyləyirlər. «Orta təbəqə» adlanan bu təbəqə hazırda dünyada sənayeləşmiş həyatın əsas dayağıni təşkil edir. Fransız filosofu və sosioloqu E. Morenin «Zamanın ruhu» kitabında bu təbəqənin formallaşması və mədəniyyət sahəsində tutduğu yer geniş izahını təpib. Azərbaycan bazar iqtisadiyyatı kursu seçdiyindən burada da «or-



ta təbəqənin» formallaşması prosesi izlənilir. Artıq təqribən eyni dərəcədə qazanan insanların maraqları da eyniləşir. Onlar tele, rədio, qəzet reklamında təbliğ olunan, büdcələrinə uyğun malların istehlakçısı, televizorda əyləncəli programların, serialların seyircisi, kütəlvi mədəniyyətin direktə etdiyi yaşam tərzinin, zövqün daşıyıcılarıdı. Bir çox hallarda keçmiş sovet tərbiyəsinə göründüyündən bu insanlar kütləvi mədəniyyəti öz səviyyələrinə uyğun olmadığını düşünlərlər. O zaman, kütləvi mədəniyyət yaradıcıları öz işlərini «elitar» adı ilə pərdələyirlər. Bu isə «elitar» sözünün dəyərini azaltmaqla bərabər, ona qarşı inamsızlıq yaradır və onu kütləviləşdirir. Belə nəticəyə gəlmək olar ki, Azərbaycan mədəni həyatında kütləvi mədəniyyət formasını yad və səviyyəsiz ünsür sayma meylləri var və bu meyllərin qarşısını almaq üçün ona yalnız ad verirlər.

Kütləvi mədəniyyətin cəmiyyətdə onyadığı rolü dəyərləndirdikdə onun insan şururuna təsiri və formallaşmasındaki roluna da nəzər yetirmək lazımdır. Kütləvi mədəniyyət insan şururunu müfləşdirir, cəmiyyətdə və təbiətdə baş verən prosesləri mistiklaşdırır. Son dönmədə kütləvi mədəniyyətin

doğurduğu miflər və həmçinin baş verən təbii qanuna uyğunluqlarda nəsə bir fövqəl qüvvə axtarışı bilavasitə sənaye adamının stresini aradan qaldırmaq, onu gərginlikdən xilas etmək məqsədi daşıyır. Bütün bunlar nəticə etibarı ilə insanların asanlıqla kütləvi mədəniyyətin təsirinə düşməsinə gətirib çıxarır. Burada emosiyaların və şüuraltı duyguların istismarı təzahür olunur. Təsirin nəticəsində insanda tənhalıq, müqəssirlik, düşmənçilik, qorxu, özünüqoruma hissələri yaranır və onun psixologiyasında başlıca yer tutur, həyat tərzinin başlıca hərəkətverici qüvvəsi olur.

Çağdaş kütləvi mədəniyyətin ideya kökündə pozitivizm durur. Əslində ifrat emprizim olan pozitivizm nəzəri bilikləri inkar edir. Pozitivizm estetika incəsənətin mənbəyini insan psixikasının təbii ehtiyaclarında axtarması və sosial mühiti bədii yaradıcılığın yalnızca kənar şərti kimi dəyərləndirməsi ilə seçilir. Pozitivistlər incəsənətin elmi təsəvvürlərin estetik idealla dəyərləndirilmədən ilüstrasiya etdiyini hesab edirdilər. Pozitivizm incəsənətdə naturalizmin yaranmasına səbəb oldu. Əsasını Kontun, Spenserin, Lyukun, Bernarın, Leturnonun fəlsəfi fikirlərindən götürən naturalizm

yarandığı andan romantizmin və klassisizmin əleyhinə çıxdı. Pozitivizmdə biologizm qanunlarının praktik həlli çağdaş dedektiv və qorxu filmlərində özünü qabarıq göstərir. Bu əsərlərin süjetində pul bir sosial motiv kimi qabarır və finalda cinayətin man-yaklar, cinayətkar-ruhi xəstələr tərəfindən edildiyi aydınlaşır ki, bu da sosial motivin-pulun ehtirasını bioloji motivlə əvəz edir. Burada sosiologiyanın biologiyadan asilliliq qabarır. Bu asilliq kütəlvi mədəniyyətin bir çox sahələri üçün əsas meyari təşkil edir.

İngilis pozitivisti H.Spenserin cəmiyyətin inkişafında güclülərin yaşamaq uğrunda mübarizədə qalib gəlməsinin vacibliyi fikri-yəni sosial Dərvinizmin şovinizm və irqçılıyın yaranmasına zəmin olduğunu deməsi ilə mədəniyyətlərin çatışması, çeşidli mədəniyyətlərin barışmazlığı, dinin, irqin düşmənçiliyi fikrinin meydana çıxmına işarə idi. Pozitivist sosial Dərvinizm həmçinin «optimizm inancını» meydana gətirdi. Bu reallıqdan uzaq, uydurulmuş həyatın bədii təbliğinə meydan verdi. Haqqında danışğıımız konsepsiya «Amerika arzusu» konsepsiyasının yaranmasına səbəb oldu. Lokal mədəniyyət anlayışının tədricən aradan qalxması ənənənin şaquli ölçü sistə-

mindən üfüqi ölçü sisteminə keçməsi, yəni daha geniş anlam alaraq sivilizasiya statusu əldə etməsi, komformizm cəmiyyətin başlıca hərəkətverici ideyasına çevrilməklə bunu yaşam tərzinin əsas formatı olması kütłəvi cəmiyyətin yaranmasına da təkan verdi.

Avropa 90-ci illərin əvvəlində bu tendensiyani duyub «Coca-cola» mədəniyyətinin yayılmasına qarşı çıxmaya başladı və özünün alternativ mədəniyyət konsepsiyasını "Avropa evi" siyasi fikri ilə birləşdirərək ortaya qoydu. Yəni mədəniyyət immuniteti modelini yaratdılar. Bu gün ölkəmizdə geniş təbliğ olunan multikulturalizm də məhz mədəniyyət immunitetini yaratmağa yönəlir. Etiraf etməliyik ki, müstəqillikdən sonrakı dönenmdə Azərbaycan üçün də yeni dəyərlər sistemi yaranmağa başlandı. Müqayisəli şəkildə təhlilə cəhd etsək, bu dövrə azərbaycanlılar üçün şadlıq evləri ailəliyi, "Mak Donalds" müasirliyi, "Coca-Cola" amerikansayağılığı ifadə edirdisə, sonrakı dönen iqtisadi inkişaf dünyada artıq mövcud olan brendlərin də burada kütłəviləşməyinə şərait yaratdı. Bu brendlər də öz növbələrində yeni modellər yaratdılar.

Üçüncü ölkələrdə amerika həyat tərzi xəyal kimi yayılmışdır və əslində bu kütłəviləşmənin son mərhələsi kimi yerli mədəniyyətlərin yoxa çıxmışına səbəb ola biləcək bir mənfi tendesiyyadır. ABŞ-ın dövlət siyaseti bu işdə maraqlıdır və ambisiyalarına uyğundur. Hər zaman bu təsirdə qalan insanlarda Amerikaya qarşı məhəbbət yaranır ki, bu da onun gələcəkdə atacağı istənilən addımın xoşbəxtlik naminə edildiyini düşünməyə gətirib çıxarıır və nəticədə o dünya ictimaiyyəti tərəfindən lazım olan anlarda dəstək qazanır.

Sənayeləşmiş insanların aldığı külli miqdarda informasiya axınında mürəkkəb sənətdən zövq alması qeyri-real görünüşündən o yalnız sadəsinə və özünə yaxınını axtarır. Bu da ondan irəli gəlir ki, çağdaş insan üçün mədəniyyət yalnız əyləncədir və heç bir halda onu yaşamağa öyrətməlidir. Smartfon nəslİ bu istəyinə asanlıqla və ağlaşımz rəngarəngliklə çatdı.

Kiç də həmçinin kütłəvi mədəniyyətin bir forması kimi təşəkkül tapıb. Kütłəvi mədəniyyətin ən aşağı səviyyəli forması olan kiç zövqsüzlüyü, psevdosənətin nümunəsi kimi, bədii-estetik dəyərdən məhrum, ba-

yağı, yalnız zahiri effektliyi ilə seçilir. Özünü bütün incəsənət növlərində əks etdirən kiç aqressiv ekspansionizmi ilə yadda qalır. Kütłəvi informasiya vasitələrinin inkişafı və audiovizual sənətin geniş yayılması Amerika və Qərb studiyalarında dövriyəyə bura-xılan bu cür zövqsüz məhsulları digər xalqların, xüsusən də inkişaf etməkdə olan dövlətlərin əhalisinə mənfi təsir edir, onların mənəvi-mədəni dəyərlərinin aradan qaldırılmasına gətirib çıxarıır. Kiç bir ziyanlı element kimi incəsənətdə, bütövlükdə həyatda estetik dəyərlərin sərhəddini silir və kütłəvi zövqsüzlüyü etalonu, meyara çevirir. Pragmatizmdən ruhlanan kiç insanların incəsənətə münasibətini nəşnələrin psevdomənəvi istehlak ilə məhdudlaşdırır.

Bütün bu mədəni proses təbii ki, ölkəmizdə də yaşanmadadır. Məhdudiyyət və qadağanların ləğvi kiçin sürətlə artmasına və hakim statusa yiyələnməsinə səbəb oldu. Hər halda bunun bariz nümunəsi televiziylardan görünür.

Azərbaycan mədəni həyatında yerini almaqdə olan və böyük tiraşla idxlə olunan kütłəvi mədəniyyət növlərindən biri də trillerdir. İngilis dilində həyacan, əsmə məna-

sını verən bu söz dedektiv-məcara janrıının növləri-qatillər, quldurlar, dedektivlər bərədə roman, film, pyeslərdə təcəssüm olunur. Triller estetikasının əsasında baş verəcək hadisə, cinayətə tamaşaçını hazırlamaq, onu həyəcanda saxlamaq, gərginlik və əsəbi ab-hava yaratmaqla təsir etmək durur. Artıq bir neçə onillikdir ki, istər triller, istərsə də ona yaxın vahimə filmləri istehlaka çox sayda buraxılır. Hollivud studiyaları hər çeşidli trillerlərlə tamaşaçını maraqlandırmaq və qazanc əldə etməklə məşğuldular. Hər zaman tükürpədici tematikaya meylli tamaşaçının marağından istifadə edən bu studiyalar, əslində insanların psixikasına təsir edərək, kütləvi psixoz və vahimə hissini aşayırlar. Təəssüflə əməliyik ki, yerli telekanallarımız bu tip filmlərə və ya yeni çəkilən yerli serialarda silahlı münaqışılərə geniş yer verməklə əhalidə kütləvi psixozun yaranması işində iştirak edirlər. Seyrçi kinoteatr və konsert zalında müəyyən emosional duruma düşdükdən sonra evə qayıdır, özünə gəlir, emosional yükünü bir qədər boşalda bilir. Ancaq televizor evdədir və o, seyrçini öz təsirinə salır. Əgər bu seyr təklikdə baş verirsə, onda uzun müddət allığı emosional təsir insanı tərk etmir, psixi-

kasını zədələyir. Çağdaş internet tv estetikası daha intimdir yəni bir nəfərin baxışı üçün nəzərdə tutulub. Kompüter və ya planşet qarşısında əyləşən insan təklikdə daha emosional təsirə məruz qalır, ələmə daxil olur və özünü onun bir hissəsi kimi hiss edir. Bu mənada internet tv və onlayn kinoteatrlar daha güclü vasitə sayıyla biler. Kinoteatrda film bitir adı həyat davam edir, televizorda yeni ab-havada veriliş başlayır və təsirin dumanını seyrəldir. Internet üzərindən isə fasiləsiz baxmaq seçimi seyrçinin əlinədədir. O davamlı olaraq bir neçə seriyaya və ya mövzuya uyğun digər videoları izleyə biler (məlumatları oxuya biler). Hətta çox məşhur "youtube" sosial şəbəkəsində "məsləhət" bölümü də var ki, bu da davamlı əsilılığı artırır. Bu tip təsir daha çox uşaq və yeniyetmələrdə özünü bürüzə verir.

İdeallarını itirən, şüurun gücünə güvənməyən, əzilmiş, öz yaratdığı texnika ilə simasını itirən bədbəxt və çağdaş insan özünə mənəvi dayaq axtarır, oxşarlarını tapmaqla onlarla bərabər olmaq istəyir. Mənəvi məsuliyyətdən uzaq olmaq üçün mistika axtarışına çıxır. Anlayır ki, baş verənlərin adı izahı yoxdur və nicat yalnız mistik ələmdədir. TV və internet bu mistikanı, yeni inanc-

ları ustalıqla təqdim edir. Seyrçi o qədər emosiyaya öyrəşib ki, artıq tarixi filmlər də məhəbbət intriqası, saray çəkişmələri, məcəralar yolu ilə təqdim olunur. Eskerizm — həqiqətdən qacış audiorianın gerçəyi unutmaq istəyi ilə bağlıdır və elektron KİV gerçəkdən qaçmaq istəyən müasir insan üçün yaxşı nəqliyyat vasitəsi oldu. Uydu-rulmuş ələmə salmaq yolu ilə irreal, mifik ələmdə seyrçinin mutluluğunu təmin edə bildi. Kompüter oyunlarında hər kəs öz dünyasını özü qurub idarə etmək imkanı qazandı. Audiovizual nümunələr illüziyalar yaradır və bu illüziya həmişə "happy end"lə bitməlidir. Əks halda, seyrçi özünü aldağılmış sanacaq. Xoşbəxt sonluğu olmayan serial ümidi ləri puç edərək depressiv siyasi yaradır. İnsanın açar desiyindən qonşunu güdmək gizli istəyi seriallar vasitəsi ilə gerçəkləşir. Məişət məntiqinin çatdırılma-sında seyrçinin tam diqqətini cəlb etmək serial qarşısında əsas vəzifə kimi durur. Məhz diqqəti cəlb etmək yolu ona seyrçini öz təsiri altına salmaq imkanı verir. Süjetin sadəliyi, hadisənin məişətçiliyi seyrçini cəlb edir, onu ekrana bağlayır. Bu əyləncənin kökündə anti-inellektualizm durur. Serial düşünməyə imkan verməyərək, intellektə


şübhə ilə yanaşaraq ondan ehtiyatlı olmayı təlqin edir.

Müxtəlif süjetli və ya masaüstü əyləncəyə hesablanmış oyunlar istifadəçini real ələmdən ayıır. Əvvəller bu tip əyləncələrə müəyyən vaxt ayrıılırsa inди smartfon və kompüterlər günün böyük hissəsini bu əyləncəyə həsr etməyə imkan yaradır. Bunun təsiri ilə sosial cəhətdən passiv, öz qənaəti olmayan, kütləvi fikrin kor-koranə daşıyıcısı olan insan tipi formallaşır ki, onun üçün ən başlıca dəyər pulsudur. Yalnız maddi təminat onun bu uyduруlmus əyləncəli ələminde qoruyub saxlaya bilər. Hətta insanlar arasında münasibətlər sistemində də son bir neçə ildə sosial şəbəkələr hesabına olduqca fərqli və soyuq mühit yaranıb. Yəni insanların dehumanistləşməsi prosesi sürətlənib. Puluñ bioloji motivi insanın sosial mahiyyətini tamami ilə geridə qoyub. Bu əyləncənin davamlılığını və daha da komfortlu olmasına ərzulayan yeni insan həmçinin məişəti asanlaşdırmaq üçün bank krediti girdəbine daxil olub. Əvvəl yemək və tamasha ilə mütilik yaratmaq olurdusa inди oyun və tamasha fasıləsizləşib. Yeməyi asanlaşdırmaq üçün "fast food" meydana gəlib və heç bir digər hiss, yaxud dəd bu insan tipini moni-

torun qarşısından ayıra bilməməsi mexanizmi işə düşüb.

Elitar mədəniyyət isə ya tıraşlanaraq kütləvi mədəniyyətin silahına çevrilib, ya da sıxılıraq bir künçdə özünün son illerini yaşayır. Kütləvi diktənin silahı daha güclü və təsirlidir. Artıq zövq və mədəniyyət vərdişləri varisliklə deyil, smartfon güncəlləşməsi ilə biciimlənir. Bu submədəniyyətin öz dəyərləri və idealları var. Onlar artıq bütlaşış və bu nəsil üçün toxunulmaz olub. Mənəvi dəyərlər və elitar mədəniyyət (aralarında olan bütün ziddiyyətlərə baxmayaraq) öz yuxarı kürsülərindən düşürülərək çağdaş silahlardan istifadə etməklə təbliğ olunmasa tezliklə tərixə gömüləcək və ən yaxşı halda hansısa kompüter oyununda adı çəkiləcək, yaxud süjetində iştirak edəcək.

*



ÜMUMİ VƏ AYRICANIN ROLU

Ümumi və təkcənin fərqi əsasında ictimai elm-ləri, eləcə də kulturologiyani təbiətşünaslıqdan ayırmak zahirən uğurlu görünür. Əslində isə tarix elmləri və kulturologiya hətta fərdiləşəndə belə, bunu təkcə metaforik tərzdə deyil, həm də ümumi anlayış vasitəsi ilə dərk edilir. Tanınmış kulturoloq alim Y.Lotmanın yazırkı ki, Maarifçiliyin kültür kodunda əsas «təbii ilə təbii olmayan»ın qarşıdurmasıdır. Bu qarşıdurma bütün kültür sistemində özünü biruze verirdi ki, cismilər dünyası realdır, sosial münasibətlər və işarələr isə yanlış sivilizasiyanın məhsuludur. Özü olan hər nəsnə əsldir, özgəsini bildirən hər nəsnə isə sünidir, qondarmadır. Ona görə də insan özünün antropoloji təbiətinə görə, əməyinə, fiziki xoşbaxılığına görə təbiidir və deməli, əsldir. Pul, vəzifə, mənsəb, sistemi isə qondarmadır, cünki qeyri-təbiidir.

Lotmanda maarifçiliyin üstünlük verdiyi şeylər, müsbət saylan dəyərlər təbiiliklə eyniləşdirilir,

yəni təbiilik anlayışının dairəsinə aid olunurdu. Burdan məntiqi nəticə çıxarıılır ki, bu mədəniyyət tipi anti-təbiilik konseptinə, ümumi anlayışa aiddir. Uyğun olaraq Maarifçilikdə bioloji təbiət, yemək, fiziki əmək və həzz təbiiliklə eyniləşdirildiyi üçün saxtalığa qarşı duran əsl keyfiyyətlər kimi dəyərləndirilir. Mənsəb, sosial işarələr, reqaliylar isə saxta, qondarma elan olunurdu. Beləliklə, Maarifçilik mədəniyyətinin tipolojisi qurulurdu ki, feodal, quldar mədəniyyətlərdən fərqlənib özəllik qazana bilsin. Ancaq bu zaman həmin özəlliyi əldə etmək üçün Maarifçilik iki ümumi anlayışla, təbiilik, əsilliklə (autentikliklə) eyniləşdirilirdi.

İndi isə söylədiyimizi başqa örnəkdə anladaq. «Bu tikili mədəniyyət abidəsidir» cümləsində tikili abidə anlışı ilə eyniləşəndə təkcə ümumiyyət aid edilir. Belə olanda hələ konkretlik alınmır. Ancaq söyləyəndə ki, «bu tikili Ortaçağ məscidi-dir» ikinci adqoyma sayəsində nisbi konkretlik alınır. Üçüncü identləşmədə tikili tutaq ki, şıə, yaxud sünni məscidi anlayışı ilə eyniləşəndə

daha çox konkretlik alınır. Beləliklə, kulturoloji nəzəriyyə Rikkertin göstərdiyi fərdiliyə can atanda belə, o demək deyil ki, ümumi anlayışları inkar edir. Sadəcə, fərdilik müxtəlif ümumi anlayışlardan doğan əlamətlərin kəsişməsindən alınır.

Elmi təfəkkürün bu paradiqmasına möhkəm zərbəni Popperdən və Vitgenşteyndən sonra postmodernizm vurdu, cünki onun fəlsəfəsi eyniləşdirməyə yox, fərqləndirməyə güvənirdi. Bu, tamamilə yeni paradiqma idi. Yenilik onda deyildi ki, mədəniyyət və mədəniyyət fəlsəfəsi fərqləndirmənin epistemoloji gücünü bilmirdi. Axı, göstərdik ki, idrakda fərqlər həmişə eyniliyin qonşuluğunda olur. Fərqlər həmişə eyniliyin medalda olduğu kimi o biri üzündür. Necə ki təsdiqin o biri üzü inkardır. Lev Qumilyov müxtəlif etnomədəniyyətlərin daşıyıcılarının davranış tipini belə misallarda göstərirdi: “Moskvada sərxoş və dalaş-qan adam tramvaya girib səs-küy salanda rus deyəcək ki, yerlim, asta ol, çıx aradan, yoxsa milis səni tutub aparacaq. Qafqazlı dözə bilməyib yəqin qoluna güc verəcək, tatar qırğığa çəkilib susacaq, qərbli isə polis çağıracaq”.


Bu təsvirdə Lev Qumilyov rusların hərəkətini bir davranış modelində biləşdirəndə, onları qafqazlı, tatar və qərbli davranışlarından fərqləndirirdi. Beləcə, birləşdirmək üçün başqalarından, uzaqlaşdırmaq lazımlı gəlir. Postmodernizm belə fərqləndirməni paradiqmaya çevirmədi. Post-modernizm-

də isə önəmli tekst yaradıcılığı, mədəniyyət aktları və bu aktları düşünmək üçün fərqlər əsas alətə çevrildi və eyniləşdirmə fərqlərin xidmətində dursa da, fərqlərin eynilik xidmətində durması minimuma endi. Post-modernist mədəniyyətin bu yolu tutmasının ən başlıca səbəbi o idi ki, o, hədsiz eklektisizmə dünya mədəniyyətinin bütün dəyərlərindən, məhsullarından, segment və mətnlərindən istifadə etməyə başladı. Post-modernizmi əslində belə eynilik, birlik fəlsəfəsi maraqlandırırmır. Ona görə bu mədəniyyət tipində və bu mədəniyyətlə bağlı fəlsəfədə qaranlıq, qeyri-müəyyənlik çoxdur, çünki cürbəcürlük müəyyən eynilik, tamlıq prosesinə salınanda aydınlaşmış qazanır. Qədim Çin sənətkarları ağac gövdəsinən «kartıq» budaqları kəsib hansısa heykəl görüntüsü yaradırdılar. Ancaq havadan, sudan bu yolla sənət əsəri düzəltmək mümkün olmazdı. Əldəbəttə, cəmi mədəniyyətlərdə su, od və hava ümumən yüksək dəyərlər sayılır. Ancaq bərk maddələrin forması və növləri qədər suyu, havanı, odu kültür dəyərləri kimi işləyib hazırlamaq olmur. Post-modernizm eyniliyin deyil, fərqlərin fəlsəfəsinə əsaslanmaqla sanki klassik mədəniyyət və dünyagörüşünə postklassik seçim

yolu ilə paradigmalara zərbə vurdu. Bu fikri aydın etmək üçün struktur və strukturalizm anlayışlarına yaxından nəzər yetirək. Məşhur dilçi Emil Benvenist göstərirdi ki, «struktur»un bir termin kimi əhəmiyyəti ondadır ki, dilin (daha geniş kültür mətnlərinin — X.S.) bir cəhətini açır... Atomizm hər elementə özü-özlüyündə baxır və səbəbi daha öncəki mərhələlərdə axtarır (tarixiliyi yada salın). Atomizmin yerinə gələn strukturalizm münasibətləri önə çıxardı. Doğrudan da dil 28 və ya

32 fonemi cürbəcür birləşdirərək sözler əmələ gətirir. Mədəniyyət götürmə-qoyma, alma-vermə, yaxınlaşma-uzaqlaşma kimi azsaylı hərəkətlərdən bütün coxsayılı davranışları qurur. Atomizm paradigmalarına əsaslanan kulturologiya diqqəti dəyərin özünə cəmləşdirərək onu içəridən anlamaya istədi. Bu səbəbdən də nəzakətli adamdan danışında onda təzahür edən him-cimi, yumşaqlığı, hörmət-rəğbəti bildirən intonasiyaları təsvir edirdi. Bu zaman təsviri daha dolğunlaşdırmaq üçün həmin cəhətlərin hər birində onların yaranış mərhələlərini sadalayırdı.

Strukturalist isə öyrəndiyi sahə ilə bağlı bazis əlamətlər kimi önce azsaylı fərqləndirici əlamətləri üzə çıxarırdı. Məsələn, nəzakətli adamı anlatmaq üçün incəlik-kobudluq, hörmət-hörmətsizlik, dolayılıq-birbaşılıq kimi əlamətləri toplaşdırırdı. Sonra yuxarıda sadaladığımız mövqelərdə solda duran əlamətlərin hörgüsü, çarparlaşması kimi göstərirdi. Yəni incəlik, hörmətcilik, dolayılıq nəzakətin əlamətləri olur, sağdakı əlamətlər isə qaba insanları xarakterizə edir. Strukturalizmin digər ideyası o idi ki, həmin əlamətlərdən biri dəyişəndə bütün sistemdə dəyişmə baş verir. Yəni əgər nəzakətli insan fenomenindən incəlik götü-



rülsə, onun davranışış və danışığında özül dəyişmələrin zəncirvari reaksiyası baş verər.

Feminizmdə bu əlamət aradan götürüldüyü üçün bir çox qadılarda nərmə-nazik danışq tərzi, incəliyə xidmət göstərən leksikon seçimi, geyim dəbi və saç düzümü ortadan çıxmış, nəticədə feminist fəallarla bağlı çoxlu şaiyələr yaranmışdı. Bir daha deyək, Substrat (maddi özək) əsasında anlamaq nəzərdə tutur ki, cisim və hadisələri sandıq kimi açıb içindəki-ləri çıxarmaqla da anlamaq mümkünəndür. Məsələn, bir nəsnənin ağırlığını bilmək üçün tərəzi ilə çəkmək kifayətdir. Strukturalizm isə deyirdi ki, bir cismin ağırlığını bilmək üçün «nə deyil» prinsipi ilə onu başqa çəkilərlə tutuşdurmaq, qeyri koordinatlara salmaq lazımdır. Məsələn, hər hansı cisim, cəzibə qanununa uyğun olaraq digər nəsnələrlə əlaqədə çəki müəyyənliyini qazanır.

Strukturalizmin məqsədi cisim-lər arasında elə əlaqələr tapmaqdır ki, məhz onlar o cismi "filan" cür olmağa məcbur edir. Məsələn, Azərbaycanda və bu kimi cəmiyyətlərdə utancaqlıq fenomeni gənclər və qızları yaşıllarla, kişilərlə elə münasibətə sövq edir ki, həmin münasibətlər sayəsində onlar öz etiraz və maraqlarını birbaşa, asanca bildirmirlər. Struktur bu mənada dəmir, məftil möhkəmliyində olmasa da sosial orqanizmdə mühüm idarəcilik funksiyası daşıyırlar. "Aşağı-yuxarı" binar mövqeyi, yəni ikişər qarşılurmaşı mədəniyyətdə "imkanlı-imkan-sız", "varlı-yoxsul" münasibətlərinə

"yuxarıdakılar-aşağıdakılar" strukturuunu təqdim edir. Bu əlaqə tarix boyu çox sosial hadisələri, bir sıra dəyərləri yuxarı ilə aşağı arasında nizamlayıb. İslam dünyasında təsəwüf əhli, xəçpə-rəstlərdə isə İsa-Məsih təlimi imkanlıları yuxarıya, imkanlıları aşağıya çəkməyə cəhd göstərmişdi. Ancaq hə-min cəhdlərə baxmayaraq, həm İslamda, həm Xəçpərestlikdə yenə Yu-xarı-zənginlərin, hakimiyyətin və ən başlıcası Tanrı məkanı kimi qəbul edi-lir.

Post-modernizm post-strukturalizmlə birlikdə möhkəm strukturları qurmaq arzusu ilə vidalaşmalı oldu. Post-strukturalizm araşdırıcısı Dalma-yer göstərirdi ki, A.Liotar özünün program kitabı olan «Post-modernin durumu» əsərində yeni düşüncənin prioritetlərini radikal şəkildə dəyiş-rək birliyin yerinə fragmentarlığı, homogenliyin yerinə heteroqenliyi, iden-tikliyin yerinə birlikdən yayınlaşmanı qoydu. Başqa bir Post-modern məş-hurunun radikal addımı özünü anla-yışlara münasibətdə göstərdi. U.Dilöz post-strukturalizmə xas düşüncəni no-madik (köçəri) təfəkkür adlandırdı və onu oturaq təfəkkürə qarşı saydı. Son yüzillər kulturologiyada köçəri mədə-niyyətinə ciddi şübhələr vardi. Bu şübhələri hətta Qərb sivilizasiyasının kökündə dayanan xəçpərestliyi doğur-muş İudaizmdə köçəri yəhudilərin «yaradıcılığı» belə dağıtmamışdı. Av-romərkəzçi tarix elmi və kulturologiya böyük sivilizasiyaları şəhər mədəniyyəti və oturaq əhalinin sabit dünyası ilə bağlamışdı. Bax, bu fonda birdən-

birə vaxtı ilə tənqid etdiyi bərk cisim-lər biçimində qurulmuş anlayışların yerini köçəri mentalitetindən gələn sürüşkən, dəyişgən anlayışlar və mətnlər aldı. Bergson fəlsəfədə ir-rasionallığın yükünü artırmaq üçün bərk cisimlər biçimində əməliyyat aparan elmləri tənqid edirdi. Delöz isə strukturalizmin dayaniqli struktur şə-bəkələrini dağıdan post-strukturalizm üçün nomadik təfəkkürü tərifləməyə girişdi. Bu zaman o hətta digər Post-modernist intellektuala, E.Seydlə birlikdə, marksist ruhda Amerikanın kültür imperializminə nifrətini bildirə-rək göstərirdi ki, «köçəri şüuru» həmin imperializmdən qurtulmağın effektli yollarından biridir. Post-modernizmin və onun konkret metodlarından olan post-strukturalizmin qeyri cəhət və nailiyyətlərindən biz yeri gəldikcə da-nışacaqıq. İndiliksə onların yeni para-digmalar üçün anlayışlarda hansı də-bərmə və titrətmələri həyata keçirdi-yini göstərmək istədik...

İndisə, söylədiklərimizin əsasında belə bir nəticəyə gələk ki, məhz ti-poloji araşdırımaların sayəsində Antik mədəniyyət, Ortaçağ mədəniyyəti kimi anlayışlar yaranıb. Bizim dövrə mə-dəniyyətin tipolojisini bildirən mə-humlardan biri post-modernizmdir. Poststrukturalizm araştırma metodu kimi mədəniyyət tipi olan post-modernizmin əsasında dayanır. Eyni zaman-da deməliyik ki, post-strukturalizm post-modernizmə modernizmdən fərqli paradigmalar gətiribdir...



Mənçə, ilk addım təbietin insanileşməsidir. İlk addımdan isə çox şey asılıdır. Kortəbi qüvvələrlə və tale ilə dil tapmaq çətin işdir, onların hər biri bize həmişəlik yaddır. Hər şey təbii fəlakətlər zamanı, eləcə bizim qəlbimizdə olan kimi kükreyib daşırsa, hətta ölümün özü belə təlqin olunursa, yəni ölüm-itim kənar bir iradənin əməlidir, bunun müqabilində nə söyləmək mümkündür ki?! Bu məqamda yuxularımız barədə düşünməyə dəyər. Yatan adam elə bil «ölüm» mənzilinə baş vurub qayıdır. Ölüm, yatmış insanı qəbrə qovzamaq istəyir, ancaq yuxu insanı ölümün pəncəsindən xilas eləyir. Beləliklə, insan öz acizliyinin qurbanına çevriləmkəndə canını qurtarmış olur... Bunun mənası belədir: Yer üzündəki həyatımızın ali bir məqsədi varsa o da bəşər övladını, insanın varlığını mümkün qədər kamilləşdirmekdir;

Ziqmund Freyd

Esmira NƏZƏRLİ

«Bənövşə ol!»

T anılmış yazıçı və jurnalist, Azərbaycan radiosunun ilk sədri, vaxtilə Bakı kinostudiyasının direktoru olmuş Şəmsəddin Abbasovun;

Böyük dramaturq Cəfər Cabbarlının qardaşı qızı, musiqiçi, pedaqoji və tibbi təhsil almış ziyalı qadın Mələk xanımın oğlu Gündüz Abbasov.

Təltifsiz, titulsuz, fəxri adsız sadəcə Gündüz Abbasov. Baxmayaraq ki, istedadlı kinoaktyor, yazıçı, tərcüməçi, romantik rəssam kimi tanınırı.

Bakinin Dağlı məhəlləsində göz açıb, dünyaya gəlmişdi. Qardaşı nəvəsinin adını da elə böyük dramaturq özü vermişdi müəllifi olduğu «Sevil» əsərində Balaşın oğlu Gündüzün adından götürmüştü.

Heç də səbəbsiz deyildi ki, balaca Gündüz hələ uşaqlıqdan ədəbiyyat vurğunuydu. Bədii ədəbiyyata çox erkən maraq göstərməyə başlamış, qələmini də nəsrədə sınamışdı. Hələ ibtidai sinifdə oxuduğu illərdə qələmə aldığı hekayə və novellaları istər məktəbdə müəllimlərin, istərsə də qohum-əqrəbanın diqqətini

cəlb etməyə bilməzdi.

Artıq gənc yaşlarında «Papasının qızı» adlı ilk kitabı işıq üzü gördü. Onun ardınca «Canlı körpü» humoristik hekayələr toplusu və «Qanadlar» adlı kitab çapdan çıxdı.

Kitaba daxil edilmiş «Qanadlar» hekayəsini rəssam dostu, Səttar Bəhlulzadəyə həsr etmişdi. Dahi sənətkarın kitabı içindəki ağ saçlı surətini də özü çəkmişdi. Ümumiyyətlə, Gündüz Abbasov bütün kitablarının redaktoru da özüydü, rəssamı da.

Sonralar Azərbaycan radiosunda Gənclər şöbəsinin müdürü, «Uşaq gənc-nəşr» və «Azərnəşr»də redaktor, daha sonra «Ədəbiyyat və incəsənət» qəzetində işlədiyi illərdə Gündüz Abbasov hərtərəflə yaradıcı insan kimi öz dövründə səs salmış, cəmiyyətdə özü haqda yüksək rəy yaratmışdı.

Bütün bu faktlardan əlbəttə ki, çox-çox sonralar xəbər tutmuşduq. O vaxta qədər isə nəslimizin nümayəndələri Gündüz Abbasovu mahir bir aktyor kimi, daha doğrusu, ilk dəfə çəkildiyi «Bir qalanın sırrı» filmindən tanıydırdı. Yəqin ki, neçəneçə illər keçsə də, yenə onu filmdəki qorxmaz, şücaətli Elşən obrazıyla xatırla-yacaqlar.

«Bir qalanın sırrı» bizim ilk rəngli və nağılı filmimizdir. İnsan övladı həmişə nağıllara can atmış, əlçatmaz arzu-istəklərini məhz nağıllarda tapmışlar. Bu film də, fil-


min nağıl qəhrəmanı da uşaqlığımızın əziz yadigarı kimi daim yaddaşlarda yaşayacaq.

Filmdə göygöz Kosanın bir əlinin hərəkətiylə baş verən müəyyən partlayışlar, odpüşkürmələr və s. multfilm elementləri vardı ki, bu kadrlar o vaxtkı «Lenfilm»də çəkilmişdi. Təbiiliyi sevən Gündüz Abbasov şübhəsiz ki, film boyu dublyorsuz çəkilirdi. Və ən təhlükəli anlarda belə işindən həzz alırdı.

Filmdə onun atla gurçayı keçdiyi səhnə var ki, çekilişdən sonra bir ay xəstə yatmışdı. Buna baxmayaraq başına gələn hadisələrdən çəkinməyərək əvəzçiye heç vaxt ehtiyac duymurdu.

QIZI ŞAI'RƏ-PUBLİSİST, «MÜŞFIQ» XATIRƏ MÜKAFAATI LAUREATI ŞƏHİLA GÜNDÜZ:

«Filmin bəzi səhnələri Sağanda çəkilirdi. Atam at belində bağlararası çəkilişdən evə gəlir, atını həyətdə bağlayıb, rahatlanır, səhər tezdən paltarlarını da çantaya



yiğib, çəkilişə qayıdır. Onun «Domsovət»in qarşısında at belində şəkilləri də var. Hərdən zarafata salıb deyərdi ki, hər oğulun işi deyil a, Hökumət evinin qabağında at oynatsın».

Gündüz Abbasovun yaradıcılığında maraqlı bir fakt diqqəti cəlb eləyir. Yaratdığı obrazların hər birində özündən, öz xarakterindən nəsə var; həyatının hansı bir dövründənsə cizgiler, yaşadığı anlar,

xirdalıqlar açıq-aydın özünü biruzə verir. Və tamaşaçıya elə gəlir ki, bu kadrlar elə onun öz ömürlüyündəndir.

«Bir qalanın sırrı» filmində həkim Eldostu ona belə bir məsləhət verir: xalqın, el-obanın suyunu kəsmiş zalim hökmdar Simnar xana qalib gəlmək isteyirsə, oxumalı, biliyini artırmalı, dərin elmə iyələnməlidir.

Elşən nə qədər cəsur, qorxmaz olsa da, gücünə-qüvvəsinə inansa da, xalqını sevir və ona kömək məqsədiylə böyük məsləhətinə qu-laq asır, dağın-daşın sırrinə bələd olmaq, elmini artırmaqdan ötrü gecə-gündüz oxumağa başlayır. Hətta filmdə belə bir kadr da var ki, oxumaqdan bezən Elşən yuxusuzluqdan yumulan gözlərini ovxalaya-ovxalaya kitabları bir kənara itələyir. Kitablar da «dilə gəlib» onları oxumasa, zalim xana heç cür qalib gələ bilməyəcəyini bildirir, onu yenidən oxumağa vadar edirlər.

Gündüz Abbasov da ömrü boyu kitab həvəskarı olub axı. Bakı Rəssamlıq məktəbini qurtarsa da, sonradan Universitetin jurnalistika şöbəsini bitirmişdi.

Və yaxud: çəkildiyi «Onun böyük ürəyi» filmi. Yazıçı-dramaturq İmran Qasımovun ssenarisi əsasında rejissor Əj-



dər İbrahimovun çəkdiyi bu filmdə oynadığı, cəmiyyətin xoşbəxtliyi naminə vəzifə borcunu şərəflə yerinə yetirən prokuror Rəcəb obrazı. Bu obrazın xarakterindəki ciddilik, mərdlik, vətənpərvərlik, dosta sədaqət elə Gündüz Abbasovun öz xarakterindən irəli gələn, öz həyatında izlənən insani keyfiyyətlərdir.

Aparıcı rol olmasa da hər epizodik rola belə canyananlıqla yanaşırdı. Xalq yazıçısı Anarın ssenarisi əsasında Cəlil Məmmədquluzadənin həyat səhifələrini canlandıran «Qəm pəncərəsi» filimdə qoca Kərbəlayı, «Telefonçu qız»da Mehribanın atası, «Aygün»də Elyar və s. bu rolların hər biri aktyorun həyatında yadda qalan

sənət pillələriydi.

«İşarəni dənizdən gözləyin» filmində isə nakam taleli şair obrazı. Gündüz Abbasov bu filmdə dövrün romantik şairi olan Məhəmməd Hadini böyük sevgiyə yaradıb. Onun daxili aləminə qapılıb, zəngin mənəviyyatını açmağa müyəssər olub. Çünkü Gündüz Abbasov məhz özündə olan mənəvi zənginliyi Hadi obrazı ilə tamaşaçılara təqdim edirdi.

Oynadığı obrazlar vasitəsilə özünü ifadə etmək sanki aktyorun özünəməxsus keyfiyyətiydi. A.Dovjenko adına kinostudiyanın istehsalı olan «Piliqrim»in kapitanı» bədii filimdə qoca dənizçi, rejissor Fikrət Əliyevin «Yuxu» filimdə

bağban Hidayət kişi obrazlarında Gündüz Abbasov sanki özünü oynayırırdı.

Tamaşaçılar bu kadrlarda da qayğılı ömür sürmiş, yorulub əldən düşmüş, həyatın hər üzünü görmüş qocanın simasında aktyorun özünü görür. Fəqət, «Yuxu» filmini ekranda görmək aktyorun özünə qismət olmadı. «Yuxu» 94-cü ildə çəkilsə də, filmin tam istehsalı müəyyən səbəblər üçbatından 2001-ci ildə başa çatdırıldı. O vaxt artıq Gündüz Abbasov (1995-ci ildə 65 yaşında) ömrünü başa vurmuşdu...

Təəssüf doğurası haldır ki, Gündüz Abbasovun istedad və bacarığından, ekranə düşən yaraşığından, «cəngavərliyindən» vaxtında «xəbər tutan», yaranan kino işçisi tapılmadı. O, bir çox ekran əsərlərində daha samballı obrazlar yarada bilərdi.

Vaxtılı Hüseyn Seyidzadə «Babək» filmini çəkmək həvəsindəymiş. Filmin ssenarisi də Gündüzün atası Şəmsəddin Abbasov yazmışdı. Moskvanın razılığı olmadıqdan filmin çəkilişi baş tutmadı. Uzun illərdən sonra «Babək» filmi başqa ssenari üzrə çəkildi. Babək rolunu Rasim Balayev oynadı. Gündüz Abbasov isə artıq yaşı dolduğundan bu filmdə Pərvinin babası rolunu seçməli oldu.

A YDIN KAZIMZADƏ (kinoşunas):

«Gündüz Abbasov kinoda müəyyən

qədər bəxti gətirməyən sənətcilərdəndi. Müasirlərinin dediyinə görə, o, «Koroğlu» filmində baş rola çəkilməliydi. Onu Koroğlu obrazının sınaq çəkilişlərinə dəvət eləyirlər. O vaxt Moskvada «Bir qalanın sırrı» filminin müəyyən epizodları çəkilmiş.

Rejissor Əlisəttar Atakişiyev aktyorun paralel olaraq başqa filmdə də baş rola çəkilməsinin öz filminə xələl gətirəcəyindən ehtiyatlanaraq ona gələn telegramı Gündüzə verməyib gizlədir.

Çəkilişləri başa vurub, Azərbaycana dönəndə isə artıq Əfrasiyab Məmmədov Koroğlu roluna təsdiq olunmuşdu.

Daha sonra: çəkilişinə hazırlıq gedən «Şah İsmayıł» filmində Şah İsmayıł rolna Gündüz Abbasov təsdiq olunur. Amma müəmmalı şəkildə bu filmin də istehsalı baş tutmur. Halbuki aktyor foto və kino sınaq çəkilişlərindən uğurla çıxmışdı.

Bu işlərə əli çatmasa da, Gündüz Abbasov rejissor Əlisəttar Atakişiyevin «Bir qalanın sırrı» film-nağılında oynadığı Elşən obrazıyla kifayət qədər məşhurlaşmışdı. «Bir qalanın sırrı» Fransada nümayiş olunanandan sonra fransız kinematoqrafcıları Gündüz Abbasovla maraqlanmağa başlayırlar. Lakin məlum məsələdir ki, o vaxt SSRİ-dən çıxmaq çox müşkül işdi».

nəti, ədəbiyyatı və jurnalistikası sahəsində eyni həvəslə xidmət göstərib. Özü də təmənna güdmədən, öz xeyrini, ailəsinin maddi rifahını düşünmədən. Həmişə doğmalarına, əziz balalarına bir tövsiyəsi vardı: «Qanqal olub, gözə girmə, bənövşə ol, axtarsınlar səni».

Eləcə axtarırdılar da onu. Amma bu təvazökar aktyor heç vaxt işlərinin qarşılığını gözləməyib, qapılar döyməyib, heç kəsin kandarında boy-nubük dayanmayıb. Əsl mənada «bənövşə olub», yaxalarda gəzib. Fəxri adlar, titullar, təltiflər ondan uzaq düşsə də, təkcə bir adla «Azərbaycan kinosunun ilk nağıl cəngavəri, ilk nağıl qəhrəmanı» adıyla qəlbi aramlıq tapıb.

Qızı Şəhla xanım Gündüzə bir neçə sual:

Şəhla xanım, atanız yadınızda necə qalıb?

Sırf şərqli ata kimi. Övladlarının ixtiyarı yox idi ki, dərsdən evə on dəqiqə gec gəlsin. Yaxud, onun icazəsi olmadan hansısa məktəb şənliyində iştirak etsin. Belə hallarda mütləq cəzalanmalıdır. Yalnız indi başa düşürəm və düşünürəm: nə yaxşı ki, biz məhz Gündüz Abbasov tərbiyəsi görmüşük. Bizim indi başqalarından müsbət mənada fərqlənməyimizə səbəb məhz onun tərbiyə üsulu, fikir və məsləhətləriydi.

Səhv eləmirəmsə, atanız övladlarınızın heç birini aktyorluq sənətinə yaxın buraxmayıb...

Bədii qiraətdə uğur qazansam da, heç vaxt aktrisa olmaq fikrinə düşməmişəm. Belə bir fikrim olsayıdı belə, atamın qorxusundan ürəyimin istəyini aça bilməzdəm. Heç sənətə olan həvəsim də atamı razi salmırıdı şeir yazmağım, şəkil çəkmə-



yim... Təkcə tikiş tikməyim, parça üzərinə naxış vurmağım, bir də toxuma işlərim onu sevindirirdi. «Ay sağ ol, bu oldu əsl qadın işi, gözəl də alınır səndə», deyib, məni daha da həvəsləndirməyə çalışırdı. Hətta artıq çapa tam hazır olan ilk şeirlər kitabımın da işıq üzü görməsinə icazə vermedi. «Müəlliməsən, get dərsini keç», deyə acıqlandı. Yalnız sonralar anladım atamın bu hərəkətini. Sən demə, gənc qızının lirik duyğularının aləmə faş olmasını istəməyən atam həm də şairlik yükünün altına girməsini qızına rəva görmürdü. Axi o özü də şair idi.

Atanızın qaradınməzliyi, ağır xasiyyəti sizi bezdirmirdi?

Eyni zamanda sadə və təvazökar atam övladlarına qarşı çox mehriban və qayğıkeş idi. Onun hikmətli sözləri illər keçdikcə hər an beynimdə səslənir, ürəyimdə kök salır, məni ucuz şöhrət dalınca qaçmaqdan qoruyur, məhz bu yolun yolçusu olan insanlardan da uzaqlaşdırıldı. Bunları sonralar, çox sonralar başa düşdüm yaşa dolduqca anladım. Özünü isə hər sahədə sınayırdı. Həm bədii əsərləri, həm rəsmi, həm də yaratdığı rəngarəng obrazları onu Bakı əhli arasında diqqət mərkəzində olan məşhurlardan biri etmişdi. O həm də mahir musiqiciydi yeddiillik musiqi məktəbində German Krupkinin violonçel sinfini bitirmişdi. Bizə gəlib çatmış 20-yə yaxın əsər tərcüməsi var. Gəncliyində Azərbaycanın yiğma voleybol komandasının həm üzvü, həm də



kapitanı olmuş, SSRI çempionatlarında dörd il vətənimizi təmsil etmişdi.

RASİM BALAYEV (xalq artisti):

«Gündüz ağ kostyum geyinib, «Torqoviy»a çıxanda biz kənddən təzə gəlmış uşaqlar artıq bilirdik ki, indi şəhərdə nə dəbdədir, nə yox. O bizim kumirimizdi. Gündüz Abbasovda bənzərsizlik, orijinallıq vardi. Bu hər aktyorda olmur».

Şəhla xanım, maraqlıdı ki, övladlarının aktyor olmasına qəti qadağa qoyan bir insan necə oldu ki, aktrisa Ofeliya Məmmədzadə ilə ailə həyatı qurdu?

Onlar bağ qonşusu olublar. Ofeliya xanımın atası yenilikçi alim idi. O, kimya üsuluyla neftdən ərif yağı alan ilk azərbaycanlı alim olub. Onlar evlənəndə Ofeliya xanımın 15 yaşı vardi. Bu evlilikdən mən, bacım və qardaşım dünyaya gəldik.

Ofeliya xanım atamlı cəmi beş il yaşayıb və nədənsə ayrılmalı olublar.

Ayrılığa bir səbəb olmalıydı axı? Ofeliya xanım mehriban, gülərüz, şirindil xanım idi. Heç vaxt maraqlanmamışız ki, valideynləriniz niyə ayrılib-lar?

Xeyr. Bu böyüklərə aid məsələydi. Bizim evdə heç vaxt münasibətlər təhlili olmayıb. Şükürələr edirəm ki, o dövrə internet, sosial şəbəkə olmayıb və hər yoldan ötən də aqlına gələni yazıb, saytlarda yerləşdirməyib.

Böyüyəndən sonra bir ana kimi yاخınlaşmaq istəməmisiz onunla?

Ofeliya xanım ikinci dəfə ərə gedib, Nüsret Fətullayevlə ailə qurmuşdu. Bu ilər ərzində İncəsənət İnstitutunu da bitirmişdi. Nüsret Fətullayev Milli Dram teatrında baş rəssam vəzifəsinə keçəndən sonra o da həmin teatrda aktrisa kimi fəaliyyətə başlayıb. 26 il birgə ömür sursələr də, övladları olmayıb. Atamın isə ikinci evliliyindən bir oğlu və bir qızı dünyaya gəlib.

Valideynləriniz ayrıلندا siz atanız-la qalmısınız...

Atamız bizi anamiza verməyib. Bizi nə-həmiz Mələk xanım Cabbarova böyüdüb. Gözümüzü açıb, özümüzü anlayandan başımız üstdə məhz onu görmüşük. Yalnız 20 yaşından sonra Ofeliya xanımla görüşmüşəm. Ona bacı münasibəti bə-ləyirdim. Çünkü cəmi on beş il fərq vardi aramızda.

Atanızın son illerini necə xatırlayır-sız?

Çox kövrək olmuşdu. Təkliyə meyl edirdi. İnsan yaşlandıqca özünə-sözünə uyğun tərəfdaş tapa bilmir. Onu da tapmayanda tənhalığa qapılır. Yalnız indi başa düşürəm ki, niyə o, təkliyə meyllənmişdi. Bir də görürsən nəsə demək istəyirsən, səni başa düşmürlər. Qara ciyər serrozundan əziyyət çəkirdi. Amma elə də bərk ağırları olmurdu. 10 günün içində uçub getdi.

Atanızdan sizə nə qalıb yadigar?

Böyük oğlum at idmanı üzrə I dərəcəli jockeydir. Atamın filmdə istifadə etdiyi Elşənin qamçısı böyük oğlumdadır. Onun gözəl qəlyan, müştük kolleksiyası vardi. Bu kolleksiya qardaşimdadi. Sığaret çəkərkən işlətdiyi külqabısından hazırda həyat yoldaşım istifadə edir. Mənə qalan-sa atamın şəkilləri, kitablari, radio-televiziya verilişləri üçün işlədiyi ssenarilər, məqalə və reportajları, rəsm əsərləri, filmləri, televiziya lentləridir. Bir də xasiyyəti. Zahirən bacım Dildar, qardaşlarım İlqar və Vüqar atama çox bənzəyir. Onun xarakteri isə bütün cizgiləriylə məndə toplanıb. Atamın əziz ruhu həmişə mənimlədir. Onu daim qəlbimdə, adımda yaşıdırıam. Hər yeni bir şey yazanda ilk dəfə onun ruhuna oxuyuram. Hiss etsəm ki, hansısa bir sətir, bir söz, bəyənməyəcəyi ifadə var, dərhal ona düzəliş edir, üzərində işləyirəm ki, ruhu şad olsun!»

RÜZGAR MÖVSÜM (nəvəsi):

«Sözün düzü, babamdan heç doymadım. Son illər uzun, ağ saqqal saxlayırdı. Qucağında oturub, saqqalıyla oynayırdım. Lap balaca olanda elə bilirdim ki, babam Şaxta babadır. Çünkü saç-saqqalı dümağ idi.

O vaxt uşaq idim, çox şeyləri anlamadım. İndi sağ olsaydı, onunla çoxlu söhbət edərdim».

Allah-təala bu bəndəsinə birincilərdən olmaq üçün hər şey vermişdi: yaraşq,

boy-buxun, həm musiqi istedadı, həm aktyorluq bacarığı, şair təbi, rəssam təxəyyülü. Bir də QÜRUR. Özündənrazılıq yox, məhz MƏĞRURLUQ. Buna görə də tez-tez ağızgöycəklərin dilinə düşürdü: «Gündüz çətin adamdır. Ətrafindakılarla yola gedə bilmir». Yox, o, çətin adam deyildi. Sadəcə çox məğrurdu. Və bu məğrurluq onu çox şeydən qorudu: gözə girməkdən, rüşvət verib şöhrət qazanmadan, titullara sahib olub vəzifəyə dırmaşmadan... Belə olmasaydı, Gündüz, o Gündüz Abbasov olmaz, ürəklərdə yaşamazdı. Və bütün Tanrı gözəlliklərini də özündə yaşatmadı! ♦



Ay işığında təsəllő axtaran

Ələkbər Muradovu anarkən...

Ələkbər Muradov sənətin ilkin sırlarını dünya şöhrətli sənətkar, XX yüzilliyin boyakar dahisi, xalq rəssamı Səttar Bəhlulzadədən alıb. Atası ilə məktəb yoldaşı, dost olan rəssam balaca Ələkbərin marağını görüb, onda sənətə qarşı sonsuz məhəbbət oyadıb. Rəssam olmayı qətiləşdirən Ələkbər daha səylə çalışır, ustadın tövsiyələri ilə daha şövqlə işləyirdi. Artıq onun bir sərgilik işi də yiğilmaqdaydı və həmin əsərlər Neft Kimya institutunda, 1966-cı ildə sərgidə göstərildi.

Azərbaycan Neft və Kimya institutunun Geoloji kəşfiyyat fakultəsinə qəbul olan Ələkbərin ilk fərdi sərgisi böyük maraq doğurmuşdu. O sərgiyə gələnlərin arasında bəlkə də ən çox sevinən ustad sənətkar Səttar Bəhlulzadəydi, onun sevinci yerə-göyə siğmirdi.



1973-cü ildə Ələkbəri C.Cabbarlı adına «Azərbaycanfilm» kinostudiyasına işə götürdülər. Bir il sonra Moskva Ümumittifaq Dövlət Kinematoqrafiya institutunun bədii filmlər üzrə kinooperator fakultəsinə daxil oldu. Əla qiymətlərlə institutu bitirən Ələkbər o vaxtdan bəri on bir tammetrajlı bədii, əlliye yaxın bədii-sənədlili filmin müəllifidir. Son filmlərində artıq operator kimi deyil, quruluşçu rejissor kimi özünü tanıtmışdı. Tez-tez əlinə qələm, fırça götürüb yenə də əvvəlki kimi rəsmlər çəkməkdən usanmırıldı. Bu barədə özü yaxşı deyirdi ki, «Ay bədirlənəndə həmişə gözlərimi qapayıb yaddaşımı və rəqləyirəm...» və yaddaşındakı təsvirlər sonradan kağıza, kartona, kətana köçürdü.

Hamı göydəki Ayı eyni cürə görəmmir. Ruhən ayılq-sayıq olanlar Ayı hamının gördüyündən daha əzəmətli görür. Çəkdiyi şəkillərdə Ələkbər Ayı insanlara, Yer üzünə daha da yaxınlaşdırırırdı. Eyni zamanda o hamının ruhən böyüməsinə çalışırdı...

Ruhu şad olsun...

Firudin QURBANSOY
filologiya elmləri namizədi

YAZIYA POZU YOXDUR



heyatla ölümün sınırlarında mən
bir kor dəriş kimi tənhayam allah
günbegün azalır təqvimdə yarpaq
günbegün böyür içimdə günah

bilirəm duamı eşidəcəksən
ya bir işarə ver ya ləlek göndər
məni bu çarmixdan xilas etməyə
bəmbəyaz qanadlı bir mələk göndər

ilahi yaralı bir quşdu könül
niyə uçurtdular isti yuvamı
kim isə qanımı içməyə hazır
aşiq qara sazda çalır havamı

xınalı dağlar var başı dumanlı
dağlar da sənindi duman da sənin
bir gecə aynada qeyb olacağam
gecə də aynada bu can da sənin

eyvah ay qarışdı qaranlıqlara
içimdə son umud üzüyür eyvah
oğlumun gözleri yol çəkir yenə
bu yoluñ sonunda ölüm var allah

Adil Mirseyid

Nöqtəsiz, vergülsüz ömür...

Gec də olsa biləsiz ki, Adil Mirseyid gündə gördüyüümüz, küçədə-bayırdə rast gəldiyimiz say-sıra adamlardan deyildi. Bunu o vaxt, yəni əcəlin öz qılıncını hələki, bizim nəslin başının üstündə dolandırmadığı əyyamlarda başa düşən adamı barmaqla sayardin. Əslinə qalsa, bəlkə də heç yoxuydu, mən öz zənnimə aldaq gəlirəm...

...Rəhmətlik Adillə çox olsa, iki-üç dəfə görüşmüşdük. Hansısa sərgidəmi, küçədəmi, ya pilləkən başında, o da ötəri... «Nə var-nə yox, necəsən, şükür, sən necəsən çox şükür, gələn gündür, keçiririk...» Amma, sən demə o gələn günlər sanılıymış. Günlərin bir günü o günlərin sırası qurtarır, kibrit qutusundakı çöplər kimi axırıncı çöp də yanıb qaralır... Vəssalam...

...Dünyadan köçəndən sonra hər bir insanın yeri bilinir. Hətta deyirlər o kəsin onun ən çox ayaq basdığı yerdə ot göyərir... Görəsən Adil Mirseyidin otu harda dişərəcəkmiş?...

...Adil Mirseyid cəddi, bu dünya ötərgidi, haqq dünyasında dadına çatsın, bir dedim, bir də deyirəm, hər gün gördüyüümüz adı adamlardan


deyildi. Çox istedadlı adamlar görmüşük ki, həkimdi, həm də şairliyə baş qoşur, yaxud bəstəcidi, rəssamlığa həvəs göstərir, alim rübai, qəzəl yazar və sairə... Və onların da hamisinin könlündən keçir ki, onu necə deyərlər «qabırğa» olduğu sənətdə «sənətkar» saysınlar.

...Qarışiq salmayaq, Adil Mirseyid «nəhənglər» zümrəsindən idi. Onu fikirləşəndə ömrü boyu sonetlər yazan Mikelancelo, eləcə şeirlərini kitaba köçürüb çap etdirən Salvador Dalı yada düşür... Ancaq, gəl ki, dünya nə Mikelancelonu şair kimi tanır, nə də Salvador Dalini...

... Bu dünyadan qədərsiz-qiyəntsiz, (ömrünün axırınan quruca bir ad da verilmədi) köçüb gedən Adil Mirseyid həm rəssam kimi, mənim zövqümə, yüzlərlə rəssamin arasında seçilib-sayılandı və az qala minlərlə şairin cərgəsindən qədir bilən gözündə birinci sıradadı... Adil Mirseyid, çoxusundan fərqli olaraq, get-gedə sözünün dadını, rəngini itirməkdə olan bu fani dünyada öz daralan nəfəsiylə nəfəs dərmədən, dayanmadan, birbaşa... elə şeirləri kimi nöqtəsiz-vergülsüz yaşadı...

Ruhu şad olsun...

V.Əlixanlı



Adil Mirseyid

avtoportret – 2014

*mən ilk dəfə gördüyüm dağları unutmaram
sizləri ürəyimi ovsunla ovutmaram
mən bir sufi dərvişəm atəşlərdə qovruldum
yağmur mələyi oldum rüzgarlarda
sovrvuldum*

*çox uzaqdan gəlirəm qoca dünya yaşıdım
niyə cavan ölmədim niyə uzun yaşadıdım
niyə aldatdı məni ulduzların düzümü
sehirlili aynalardan gizlədirəm üzümü
ilahi harda olsam ay gəlib tapar məni
gəl bu gecə yarısı səssizcə apar məni
iki dünya arası nə çılələr çəkmişəm
beş on şeir yazmışam beş on rəsm
çəkmişəm
dost dediyim kimsəni aldatmadım
satmadım
yasaq meyvələr vardi əlimi uzatmadım
geçələr röyalarda uzaq parisi gördüm
nə istanbulu getdim nə də təbrizi gördüm
mən sənə sir verib sir saxlamışam
dərd boğaza gələndə gizlicə ağlamışam
ürəyim parçalanır əlini uzat mənə
göylərdən qovulmuşdum göylərə qaytar
yenə
yenə bir bulud olub dolaşım göy üzündə
məni tək tənha qoyma burda çölün düzündə
qoy bir daha bir daha atəşlərdə qovrulum
qiymət gününədək rüzgarlarda sovrulum*

dostumun məzarı başında

*qılincımı cavan olmuş dostumun
məzarı başındaki ağacdan asıb getdim
yolda dərvişə rast gəldim
ömrün qısalığından buludların
gözəlliyindən
və həyatın mənasızlığından
ona şikayət etdim
heybəmdə şərabım çörəyim vardi
qoca dərviş şərab içdi
amma heç nə yemədi
mən şeir oxudum mövlanadan
dərviş yenə susdu bir söz dəmədi
mən bir yalquzaq adamam unutma bunu
daha məni heç nəylə dünyaya bağlamır
həyat
çıçəkləmiş badam ağacının kölgəsində
uzanıb ölmək istədim allah
ölmək istədim ağırsız rahat
saz səsi hardan gəlir kimdi qara saz çalan
gerçək bildiyim hər şey yalanmış yalan
yalan
uzaqdakı təpənin üstündə bir ağaç var
ağacın kölgəsində təzə qazılmış məzar*

qranit şairin silueti və şeksprin soneti

sənin solğun üzün mübarək olsun
bir rüzgar axıb könlümə dolsun
daha bir qədəh şərab isitmır canımızı
daha bir gözəl şeir coşdurmur qanımızı
dibçəkdəki çiçək də təsəlli deyil daha
ölüm çox ucuzdu bu şəhərdə çox ucuz
eşq umud səadət həmişə baha
görəsən nə piçıldayıb bu anda
qranit şairin sağır qulaqlarına
səksəkəli şəhər göyərçinləri
bu şəhərdə yaşa dolduqca
gözlərimin çiçəkləri solduqca
yüksəklik qorxusuna yenilir adam
mən balkonda oturub uzun uzadı
buludları seyr edirəm hər axşam
insan ayağı dəyməyən yerlərə gedirəm hər
axşam
qarşı divarda işiq kölgə oyunu
qarşı divarda qranit şairin silueti
shell I comprre thee toa summers day
hardan gəldi ağlıma şekspirin soneti
axşam dumanına büرنür şəhər
xəyal ürünütək görünür şəhər

mevlana neyi və şair taleyi

bəxtimiz gözüyumu
keçib getdi yanımızdan hər səhər
qırmızı bir çiçək gördüm
qara bəxtin yaxasında
yalnızlıq şairlərin bir yaşam
biçimidir
eşq ayrılıq didərginlik və ölüm
tutulacaq budaq deyil bunu bil
sənsiz ötən günlərin axşamları
bilirsənmi nə rəngdədi xrizantem
rəngində
hər an ölümlə qarşılaşa biləcəyimizi
düşünəndə
dalağım sancır birdən vay mənim
yazıq canım
əslində meropol aynaları zatən
sevmədi bizi
səsimiz olmasa da durub nəğmə
oxuyuruq
təqib edilmə paranoyası gəmirir
içimizi
ah allahum mən bilirəm
insan necə bir özləmlə

xatırlar

gerçəkləşdirə bilmədiyi
intiharları
hardan gəlib hara gedirəm hara
köksümdə qanaya qanaya axan bir yara
mövlana neyi çaldım cənnətin qapısında





dağlar yerindən oynadı dənizlər çalxalandı
iki qapılı bir evdi dünya
birindən diri girirsən
birindən ölü çıxarsan

camal süreyanın 8:10 vapuru

istanbulda bir qış günü

ərzincanlı camal əfəndi
8:10 vapuruna mindi
geri dönəmədi şair
ərzincanda bir quş var
qanadında gümüş var

oxuduğu qəzeti qatlayıb qoydu cibinə
siqara çəkmək üçün üst qata çıxdı

8:10 vapuru fit verib ayrıldı sahildən
bu şəhəri sevmədiyi gözlərindən bəlliyydi
qurduğu xəyalları uçurub yıxdı
ərzincanda bir quş var
mavi ipək bir qış günü
8:10 vapuruna mindi
ərzincanlı camal əfəndi
son bir dəfə içinə çəkib qoxladı dənizi
o yarımcıq bir şeir
yarımcıq bir portretdi indi

yarımcıq bir portretdi
gözlərində qəm kədər
içində qanlı bir bulaq axar
qiymət gününə qədər
ərzincanda bir quş var
qanadında gümüş var

vitraj ustası

divar saatının əqrəblərindən
vaxt əriyib töküür
rüzgarın naxışları
ilmə ilmə söküür
ömür yenə bir gerçəkdi

*həyat yenə müəmma
mən ayla bir süfrədə
şərab içirəm amma
mən vitraj düzəldirəm
yaşanmış sevdalardan
indicə gün doğacaq pəncərədə
qızılı boyanacaq pəncərə şüşələri
davul çalacaq köksümdə ürək
bir böyük savaş var içimdə
qan sızan yaraları yelpikləyəcək külək
bir gözəl misrayla açılar yaram
qürbət yollarında bir ölümlə sona yetər
bir sevdayla başlayan macəram
mən vitraj düzəldirəm
ümid çıçəklərindən
dün alman kirxasının önündən keçdim
göy məscidlə alman kirxası arasında
bu röyanı qırx il öncə görmüşdüm
mən zaman tunelində ölmüşdüm
cənəzəm odlar içində
iki şey varancaq ölümlə unudulur
analarımızın üzüylə şəhərlərimizin üzü
mən vitraj düzəldirəm
xəyal güzgülərindən*

Əlimin üstündə bir mələk əli

*qeybdən bir səs gəldi bir ilk bahar axşamı
ruhum bədəndə oynadı
mən kəfəni yurtub çıxmış adamam
bu gün ölüm mənim üçün
iki dünya arasında aynadı
hər aynanın bir sırrı var
yeni bir yol başlangıcı hər yolun sonu
göründüyü kimi olmayan
insanlar çıxdı qarşıma
məni arxadan vuracaqları ağlıma gəlmədi
heç
hər şair çarmixda isa misali
biz ölümdən ödüinc aldiq zamanı
dostluqlar düşmanlıqlar yaşadıq
sevdalar peşmanlıqlar yaşadıq
bir röyadı insan ömrü
nirvanadan fənaya fənadan nirvanaya
amma çoxdan pozulub artıq bu dünyanın
ahəngi
bir biriyə uzlaşmur quş səsi çıçək rəngi
bu axşam kimin üçün Quran oxunur
məsciddə
kimin üçün çalınır kilsə zəngləri*

*ölüm bir aynadı mənimçün yenə
sən də bir aynasan mənə
yarəbbim mən şeir yazıram bəlli
əlimin üstündə bir mələk əli*

paris sonatası

*yalnızlıq çökür burda bulanıq aynalara
bir qoşula biləydim sevdalı durnalara
uzaqlara uçaydım burdan çox uzaqlara
müjdələr aparayıdım gül üzlü uşaqlara
uzaqlarda bir şəhər var paris adında
melanxolik axşamları şərab dadında
qədər kimi vaz keçilməz barakko paris
yaşıl bulvarlarında həsrət qürbət umud sis
senanın sularında axar şair xəyalı
allahim necə olar qərib şairin hali
paris bir labirintdi yağışlı cümə günü
sirləri çözülməmiş açılmamış düyüünü
harda olsaq röyamiza girər bu şəhər
harda olsaq içimizdə tənhalıq kədər
uzaqlarda bir şəhər var paris adında
melanxolik axşamları şərab dadında*

qurd səsi

oxuduğum duanın rəsmini çəkdim
duaların rəsmi çəkilərmi heç
oxuduğum duani canlı görürəm
görürəm ki nəfəs alır sözləri
bəlkə sənin gözündə mən dərvişəm ya dəli
qərib səslər süzülür pəncərədən
pəncərədən baxıram islaq bir səhər
gecə yağış yağdığını bəlli
yaşıl zeytun ağacları quşlarla piçildəşir
özgür quşlar günəş içir
xalis qızıldan çanaqlarda
çox uzaqlardadı mənim könlüm
burdan çox uzaqlarda
elə bir sevdaya tutulmuşam ki
bir dürlü kimsəyə anlada bilməm
mən qədər qurbanıyam qədər qurbanı
əlimdə olsa əgər birdə dünyaya gəlməm
qarşı təpədə bir qurd ulayır
mən qurd səsinə doğru gedirəm
amma azalmır aramızdakı məsafə
necə deyim sənə dalağım sancır
qardaşım qurd uladıqca hər dəfə

səhərin ən gözəl vaxtı

təzəcə çıçəkləyib alça ağacları
alça çıçəkləriylə gəlir ilk bahar
səhərin ən gözəl vaxtı
yarpaqların arasında quşlar nəğmə oxuyur
iyirmi yaşım dayanıb yaşıl kölgədə
səhər yeli mavi sevda qoxuyur
bir qarabasmadı bu anda
anam namaz qılır eyvanda
səhərin ən gözəl vaxtı indi
duru bir mavilik içindəyik biz
pəncərənin şüşəsində günəş parıltıları
anamın çıynında mələk qanadı
mən dua edəcəkdir bütün sevdiklərimə
mən dua edəcəkdir dodaqlarım qanadı
ah mənim iyirmi yaşım
qərib taleyim bələli başım
venamı kəsmək üçün bəhanələr aradım
anamın mələyi qorudu məni
nə anamı qoruya bildim bu dünyada mən
nə anamın mələyini qorudum
nə iyirmi yaşımın yazdığı şeirləri
nə gözünün çıçəyini qorudum
yenə alça ağacları çıçək açıb bu bahar
bu dünyada nə anam nə onun mələyi var

qırmızı aqanda balıqları

mən belə unudulmaq istəməzdəm
qarlı bir qış gündündə
pəncərəmin önündə
qırmızı aqanda balıqları üzür akvariumda
aqanda balıqlarına baxanda
fovist rəssam anri matissi xatırlayıram
sən tələsməsəydin bir qəhvə içərdik
mən matissi anladardım sənə
qırmızı aqanda balıqlarından danışardım
amma sən harasa tələsirsən yenə
sən həmişə həyatdan narazisan
sən həmişə harasa tələsirsən
sən akvariumdakı balıqlar kimi
zaman içində üzən əsirsən
sən zaman içindəsən
mən zamanın dışında
uzun illər öncəsi demişdim sənə
akvariumda yaşayıram elə bil
demişdim akvariumda yaşamaq
özgürlik deyil səadət deyil
bu gün səhərdən qafamdan çıxmır
vesterdayın sözləri

yadımdan çıxmır akvariumda üzən
qırmızı balıqların gözleri

bir röya görmüşdüm

göy üzündə ay olaydım bədirlənmiş ay
uşaqlıq adlı məmləkətimin
melanxolik gecələrində
bir zamanlar röyalarında gördüyüüm
bir avropa şəhərinin küçələrində
gəzib dolaşdım yetmişinci illərin
əvvəllərində
küçələri meydanları qələbəlik axşamları
kilsələri kafeləri heykəlləri adamları
vağzalları vitrinləri görən kimi tanıldı
kilsələrdə orqan musiqisi dinlədim
kafelərdə çaxır içdim qırmızı çaxır
bir qadın sevdim dəniz gözlü bir qadın
saçları barmaqları gözəl hələ səsi
amma çox kədərliyi di çox kədərli
uzun güzgü önündə oxuduğu nəgməsi
asiyalı barbar idim o qadın üçün
öpüb oyadardı məni yuxudan
mən bir röya görmüşdüm bir zamanlar
rəngdən səsdən sözdən qoxudan

bu nə qara sevdadı dərd bağlayır dilimi
ürəyim parçalanır allahım tut əlimi

ay çəkib aparar bizi

əllərim titrəyir gözüm səyriyir
gecələr üstümə kabus yeriyir
yenə qarışdırıdım şirin yuxumu
sənin pəncərəndən asdim ruhumu

qaranlıq odada nə səs nə səmir
göydə buludların tükü ürpərir
bu sevda başımdan getmədi getməz
səsimiz tanrıya yetmədi yetməz

atını yəhərlə gün axşam oldu
buludlar uçdu kölgələr soldu
qoyu tünd rəngdədi dağ yamacları
dar ağaçına bənzər sərv ağacları

ay çəkib aparar aparar bizi
hardasa bükülər ağ atın dizi
donur aynalarda iliq bir nəfəs
dəmir darvazanı döyən kimdi bəs

qərib şairin bahar xəyalı

uzanıb çəmənə yumdum gözümü
bir bulud üstündə gördüm özümü
buluddan yuxarı bir şam yanırıdı
şəmin şöləsində adam yanırıdı
mən susuram heç nə gəlmir ağlıma
anam bulud sonam bulud ağlama
qara atlı ötüb getdi yanımdan
soyuq bir gizilti keçdi canımdan

soruşmayın məndən nəyin nəsiyəm
göydə yanın şəmin pərvanəsiyəm
bir də göyüzündə sönmərəm daha
bir də bu dünyaya dönərəm daha

qeybdən səs gəldi anamın səsi
müşki ənbər kimi iliq nəfəsi
birdən yağış yağdı dağıldı yuxum
ilahi bədəndə oynadı ruhum

nar ağacı

göyüzündə salxım salxım buludlar
dilimin ucunda yağış duası

*mən üzüqoyulu yixildim yerə
yer altından nal səsləri gəlirdi
bir atlı keçirdi yəqin uzaqdan
boğazında yumruq kimi bir kədər
yol üstündə qocaman pir ağacı
ağacın içində bir şaman ruhu*

*yaşıl yamaclarda çıçək çıçəklə
əl ələ göz gözə durub öpüşür
ağ buludlar susur nəfəs nəfəsə
və nar ağacında leylək yuvası*

*bir həsrətə yenik düşüb ürəyim
gəl bu gün ölüm dən söz açma gülüm
uçan quşlar göydən lələk yollasın
o lələklə yazım mən son şeirimi*

sevdiyim qadının portreti

*yaşıl şərab şüşəsi payız asudəliyi
və molbertdə sevdiyim qadının portreti
yağlı boyalı qoxusu şanel və şərab iyi
ağ divarda qədərin taleyin silueti
pəncərə pərdəsiylə oynayır məstan pişik
qoy oynasın toxunma dünya vecinə deyil*



*aynada bir mələk var bu evə çəkir keşik
biz də səadət üçün doğulmuşuq elə bil

bəyaz buludlar keçir pəncərənin önündən
sənin gözün yol çəkir mən xeyirə yozuram
və ürək deyilmiş bu gümüm camış
gönündən*
diz çöküb ayağına qapanmağa hazırlam*

*həyətdə nar ağacı qırmızı gülöyüşə nar
gülöyüşə nar atlini atından sala bilər
ağlama canım gözüm de ağlamalı nə var
ağlama portretin yarımcıq qala bilər*

N.Hikmətdən improvisə



Yaxın saylarımızda:

Vətən mahnı istəyir...

Nitşə belə söyləmiş...

Sadaxlinin sazi-sözü...

Nadir şahın almazı kimə qismət oldu?

Operanın Hüsnüsü

"Ərəbzəngi bacı" (povestdən parça)

Kinorejissor Elxan Cəfərovla müsahibə

Oyna görüm, haralısan? (II yazı)

Quba tərəflərin musiqi folkloru

Motsartin "Rekviyemi" (fransızcadan tərcümə)

Hüseyn Cavid pyeslərinin səhnə tərtibatı

Oqtay Əhmədov "Rus ruleti" (pyes)

